

Registered as a News Paper



மன்னா



MANNA மன்னார் மறைமாவட்டத்தின் தமிழ் கத்தோலிக்க மாதாந்தப் பத்திரிகை **மன்னா**

"Registered in the Department of Posts of Sri Lanka under No. QD/131/News/2009"

THE TAMIL CATHOLIC MONTHLY PUBLISHED BY THE DIOCESE OF MANNAR - Pozhivaham, Manna Paper Office, No. 31/2, Hospital Road, Mannar, Sri Lanka.
Telephone No : 023-2251161/ 060-2233276, Fax No - 023-2251161, E. Mail : nesanmnr@gmail.com

தமிழகக் கத்தோலிக்க ஆயர் பேரவையின் ஏற்பாட்டில்

இலங்கைத் தமிழரைப் பாதுகாக்க வலியுறுத்தி தமிழகக் கத்தோலிக்க மக்கள் ஆர்ப்பாட்டம்

இலங்கையில் முகாம்களில் சிறைவைக்கப்பட்டுள்ள 3 இலட்சம் தமிழர்களை தங்கள் பூர்வீக இடங்களுக்கு திருப்பி அனுப்ப வேண்டும் என்ற கோரிக்கையை வலியுறுத்தி தமிழ்நாடு மற்றும் புதுச்சேரியில் உள்ள 17 மறைமாவட்டங்களை உள்ளடக்கிய கத்தோலிக்க ஆயர் பேரவையின் ஏற்பாட்டில் கடந்த செப்டம்பர் 19ம் திகதி ஊர்வலம் மற்றும் ஆர்ப்பாட்டம் நடத்தப்பட்டது. இதில் பெரும்பிரளான மக்கள் கலந்துகொண்டனர். (இது பற்றிய விரிவான தகவல்களை 4ம் பக்கத்தில் பார்க்கவும்)

சிலாப மறைமாவட்டத்தின் முன்னாள் ஆயர் காலமானார்



சிலாப மறைமாவட்டத்தின் இளைப்பாறிய முன்னாள் ஆயரான மேதகு பிராங் மார்க்கஸ் பெர்னாண்டோ ஆண்டகை கடந்த 25.08.2009 அன்று இறைபதமடைந்தார். 35 வருடங்களாக இவர் சிலாப ஆயராகக் கடமையாற்றினார்.

இவரது இறுதி நல்லடக்க ஆராதனைகள் 28.08.2009 அன்று சிலாபப் பேராலயத்தில் நடைபெற்றன. 1931ம் ஆண்டு ஒக்ரோபர் 9ம் திகதி பிறந்த இவர், 1961ல் கொழும்பு மறைமாவட்டத் துணை ஆயராகவும், 1968ல் சிலாப மறைமாவட்ட ஆயராகவும் நியமிக்கப்பட்டார். 2005ல் இளைப்பாறிய ஆயர் அவர்கள் சிலாப மறைமாவட்டத்திற்கும் இலங்கைத் திருச்சபைக்கும் அளப்பரிய பணிகளை ஆற்றியவர். அன்னாரின் ஆன்மா அமைதியில் இளைப்பாறுவதாக!

போவன் திருவிழா
வாழ்த்துக்கள்

கடந்த செப்டம்பர் 21ம் திகதி போவன் பெருங்குளம் கொண்டாடிய இஸ்லாமிய சகோதரர்களுக்கு மன்னாவின் நல்வாழ்த்துக்கள்!

போவன் திருவிழா
வாழ்த்துக்கள்

எதிர்வரும் ஒக்ரோபர் 17ம் திகதி போவன் திருவிழாவைக் கொண்டாடும் இந்து சமய சகோதரர்களுக்கு மன்னாவின் நல்வாழ்த்துக்கள்!

தடுத்துவைக்கப்பட்டிருந்த குருக்கள் விடுவிக்கப்பட்டனர்

வன்னியில் இருந்து மக்களோடு இடம் பெயர்ந்த நிலையில் வவுனியா இடைத்தங்கல் முகாமில் தடுத்து வைக்கப்பட்டிருந்த யாழ் மறைமாவட்டத்தைச் சேர்ந்த அருட்பணியாளர்கள் அமலராஜ், மரியதாஸ், ஸ்ரீபன், அல்பிரட் (அமதி) மற்றும் நேரு (மன்னார் மறைமாவட்டம்) ஆகியோர் கடந்த ஒகஸ்ட் மாதம் 26ம் திகதி இந்துக் குருக்களுடன் சேர்த்து விடுவிக்கப்பட்டனர்.

அருட்தந்தை ரெஜினோல்ட் (அமதி) தொடர்ந்தும் முகாமிலே தங்க வைக்கப்பட்டுள்ளார். அருட்பணியாளர் பிரான்சிஸ் யோசவ் பற்றிய தகவல்கள் எதுவும் இதுவரை வெளியிடப்படவில்லை.

அருட்சகோதரி கனிசியஸ் இறைபதம்



மன்னா பத்திரிகைப் பணிக்கு திரைமறைவில் இருந்து அரும்பெரும் பணியாற்றிவந்த அருட்சகோதரி கனிசியஸ் (தி. க.) அவர்கள் இறைபதம் அடைந்தார்.

கடந்த செப்டம்பர் மாதம் 8ம் திகதி கொழும்பில் காலமான இவருடைய பூதவுடல் மன்னார் திருக்குடும்ப கன்னியர் இல்லத்தில் அஞ்சலிக்காக வைக்கப்பட்டு 11ம் திகதி மன்னார் பேராலயத்தில் இடம்பெற்ற நல்லடக்க ஆராதனையைத் தொடர்ந்து மன்னார் சேமக்காலையில் அடக்கம் செய்யப்பட்டது.

இவருடைய மறைவையிட்டு மன்னா தனது ஆழ்ந்த இரங்கலைத் தெரிவிக்கின்றது. அருட்சகோதரியின் விரிவான வாழ்க்கைக் குறிப்பை 5ம் பக்கத்தில் காணலாம். மன்னா பத்திரிகைக்கு அருட்சகோதரி அவர்கள் ஆற்றிய பணிகளைப் பற்றிய விரிவான கட்டுரை அடுத்த மாத மன்னாவில் இடம்பெறும்.

மன்னார் மறைமாவட்டத்தில் சீறப்பாக முன்னெடுக்கப்படும் முதலியார், சீறியோர் பணிகள்

மன்னார் மறைமாவட்டத்தில் பல்வேறு இடங்களில் முதியோருக்கான இல்லங்கள் ஏற்படுத்தப்பட்டு துறை சபையினரின் மேற்பார்வையில் அவர்கள் பராமரிக்கப்படுகின்றனர். அதேபோன்று முகாம்களில் ஆதரவற்ற நிலையில் இருந்த சிறுவர்களும் இளைங்காணப்பட்டு அவர்களும் பல்வேறு இல்லங்களில் வைத்துப் பராமரிக்கப்படுகின்றனர். இப்பணிகள் பற்றிய விரிவான தகவல்களை 4ம் பக்கத்தில் காணலாம்.

நினைவுப் பேருரை



மறைந்த யாழ் ஆயர் மேதகு வ. தியோகுப் பிள்ளை ஆண்டகை அவர்களின் நினைவாக அறக் கொடைப் பேருரை கடந்த ஒகஸ்ட் மாதம் 24ம் திகதி யாழ் பாதுகாவலன் மண்டபத்தில் இடம்பெற்றது.

"தலைமைத்துவம் - 21ம் நூற்றாண்டை நோக்கி... ஓர் உளவள ஆன்மீகக் கண்ணோட்டம்" என்ற மையப் பொருளில் அருட்பணியாளர் எஸ். எம். செல்வரெட்டினம் அமதி (கரவையூர்ச் செல்வம்) அவர்கள் இப்பேருரையை வழங்கினார்.

1986ல் ஆயர் தியோகுப் பிள்ளை இலங்கை இனப் பிரச்சினையில் ஐ.நா.வின் தலையீட்டைக் கோரியது கேட்கப்பட்டிருந்தால் இன்றைய அவல நிலை தோன்றியிருக்காது என அவர் தனது உரையில் குறிப்பிட்டார்.


ஒன்பதாவது உலகத் தமிழாராய்ச்சி மாநாட்டுத் திடல் தவத்திரு தனிநாயகம் அடிகளாரின் பெயரால் வழங்கப்படவேண்டும்!

தினமணி நாளிதழ் வேண்டுகோளி

ஒன்பதாவது உலகத் தமிழ் மாநாடு நடக்கும்போது அந்தத் திடல் தவத்திரு தனிநாயகம் அடிகளாரின் பெயரால் வழங்கப்படவேண்டும் என்று இந்தியாவின் பிரபல செய்திப் பத்திரிகையான தினமணி பத்திரிகை கோரிக்கை விடுத்துள்ளது.

கடந்த செப்டம்பர் மாதம் 18ம் திகதி பத்திரிகையின் ஆசிரிய தலையங்கத் திலேயே அப்பத்திரிகை இந்தக் கோரிக்கையை முன்வைத்துள்ளது. தினமணியின் இந்த ஆசிரிய தலையங்கத்தை இலங்கையின் தேசிய நாளிதழான தினக்குரல் முழுமையாக வெளியிட்டிருந்தமை குறிப்பிடத்தக்கது.

அந்த ஆசிரிய தலையங்கத்தில் மேலும் குறிப்பிடப்பட்டதாவது, உலகத் தமிழ் மாநாடு என்பது தவத்திரு தனிநாயகம் அடிகளாரின் எண்ணத்தில் மலர்ந்த அற்புதமான விஷயம். ஒரு மொழிக்காக உலகளாவிய மாநாடு நடத்தும் முதல் முயற்சிக்கு சொந்தக்காரர் தனிநாயகம் அடிகளார்தான். உலகிலேயே தமிழ் மொழிக்கு உலகளாவிய மாநாடு நடத்தப்பட்டதற்குப் பிறகுதான் சமஸ்கிருதம்,



இந்தி, தெலுங்கு, கன்னடம் போன்ற மொழிகளுக்கு மாநாடுகள் நடந்தன என்று அந்த ஆசிரிய தலையங்கம் தொர்க்கிறது.

அடுத்த வருடம் அன்னை திரேசாவின் 100வது பிறந்தநாள்

மறைந்த அன்னை திரேசாவின் 100வது பிறந்தநாள் 2010ம் ஆண்டு கொண்டாடப்படவுள்ளது. அதற்கு ஆயத்தமாக இவ்வாண்டுமுதல் நூற்றாண்டு நிகழ்ச்சித் திட்டத்தை அச்சபைக் கன்னியர்கள் முன்னெடுத்துள்ளனர். கடந்த மாதம் ஒகஸ்ட் 26ம் திகதி இடம்பெற்ற திருப்பலி ஒன்றில் "அன்னை திரேசாவின் 100வது பிறந்த நாள் இன்று ஆரம்பமாகிறது" என கொல்கொத்தாவின் இளைப்பாறிய பேராயர் மேதகு கென்றி டி சொய்சா தெரிவித்திருந்தார்.



மன்னா

மனப்பொழிவு
பதிப்பாசிரியர் பகர்வது

தனிநாயகம் அடிகளின் தமிழ்ப் பணிகள் தக்கமுறையில் நினைவுகூரப்படவேண்டும்

“தேமதூரத் தமிழோசை உலகமெலாம் பரவும் வகை செய்தல் வேண்டும்” என்ற புரட்சிக் கவி பாரதியின் கனவை நனவாக்கிய தலைசிறந்த தமிழ் மகன் அருட்திரு. தனிநாயக அடிகளார்.

தான் தமிழ்த் தூதப் பயணங்களை மேற்கொண்ட நாடுகளிலெல்லாம் தமிழ் மொழியின் அருமை பெருமைகளை அழகாக எடுத்துரைத்தார். தமிழ் இலக்கியத்தின் இனிமை, தொன்மை, மேன்மை போன்றவைகளை எடுத்துக்காட்டினார். உலகிலே தலைசிறந்த ஒரு பண்பாட்டிற்குச் சொந்தக்காரர்கள் தமிழர்கள் என்று பறைசாற்றினார். தான் பயணம் செய்த நாட்டு மக்களிடையே தமிழ்ப் பற்றையும், ஆர்வத்தையும் தட்டி எழுப்பினார். இதனால்தான் அவர் ‘தமிழ் தூது’ என்ற பெயரால் பின்னாளில் அழைக்கப்பட்டார்.

“உலகமெல்லாம் தமிழ் மணம் மணக்கச் செய்த ஓர் அற்புத மலர் அவர். உலகமெல்லாம் தமிழ் ஒலிக்கச் செய்த ஓர் ஒப்பற்ற ஒலிபெருக்கி அவர். வடமொழியின் பெருமையை மட்டும் அறிந்திருந்த மேற்கத்தைய மக்களுக்கு தமிழின் கவின்மிகு சிறப்புக்களை எடுத்தோதிய இருபதாம் நூற்றாண்டுக் கபிலர் அவர். வெளிநாட்டார்களையும் தமிழ் இயல் ஆராய்ச்சியில் ஈடுபடுத்திய தனிப்பெரும் தமிழ்ச் செல்வம் அவர்.” எனக் குறிப்பிடுகின்றார் டாக்டர் வே. அந்தனி ஜான் அழகரசன் அடிகளார்.

தமிழ் மொழி தெரிந்தால் மட்டும் தமிழ் ஆராய்ச்சி செய்யலாம் என்ற நிலையை மாற்றி, தமிழ் தெரியாதவர்களும் தமிழ் ஆராய்ச்சி செய்யலாம் என்ற புதுக்கொள்கையை தமிழ் ஆராய்ச்சியில் புகுத்தி வெற்றிகண்ட தமிழ் ஆராய்ச்சித் தந்தை அவர். உலகத் தமிழ் ஆராய்ச்சிக் கழகம், உலகத் தமிழ் ஆராய்ச்சி மாநாடுகள், Tamil Culture (தமிழ்ப் பண்பாடு) என்ற முத்திங்கள் ஏடு போன்ற அழியாச் சின்னங்கள் அடிகளாரின் தமிழ்ப் பணியைப் பறைசாற்றும் நினைவுச் சின்னங்கள் ஆகும்.

இத்தகைய சிறப்பு மிக்க தமிழ்த் தூது தனிநாயக அடிகளாரின் வாழ்வு இன்றைய இளம் தலைமுறையினர் அறிந்து பின்பற்ற வேண்டிய பெருவாய்வாகும். “தமிழுக்கு தொண்டு செய்வோன் சாவதில்லை” என்றார் பாவேந்தர் பாரதிதாசன். ஆம்! அடிகளாருடைய வாழ்க்கையின் விருதுவாக்கும் - திருமுலருடைய வார்த்தைக்கு வடிவம் கொடுத்த வாழ்க்கையாகும். “என்னை இறைவன் நன்றாகப் படைத்தனன் தன்னை நன்றாகத் தமிழ் செய்யுமானே” என்ற திருமுலருடைய வார்த்தைகளே அவருடைய தாரக மந்திரமாக எப்போதும் ஒலித்தது.

தமிழ் மொழியில் பற்றும் பாசமும் கொண்ட இன்றைய இளம் தலைமுறையினர் குறிப்பாக இளம் தமிழ் ஆய்வாளர்கள் தவத்திரு தனிநாயகம் அடிகளாரின் தமிழ் பணிகள் பற்றி அறியாதிருப்பது கவலைக்குரியது.

பாடசாலை மட்டும் தமிழ் விழாக்கள் போன்ற சிறிய நிகழ்வுகளிலும்சரி, தமிழாராய்ச்சி மாநாடுகள் போன்ற பெரிய தமிழ் ஒன்றுகூடல்களின்போதும்சரி தனிநாயகம் அடிகளாரின் உயரிய, ஒப்பற்ற தமிழ் பணிகள் தக்கவிதத்தில் நினைவுகூரப்படவேண்டும்.

தனிநாயக அடிகளின் நினைவை என்றும் தமிழ் நெஞ்சங்களில் நிலைத்திருக்கச் செய்ய பல்வேறு முயற்சிகளை மேற்கொள்ளலாம். அடிகளாரின் பெயரால் நினைவு முத்திரை வெளியிடல், அடிகளாருக்கு சிலை எழுப்புதல், அடிகளாரின் வாழ்வையும் பணியையும் வெளிக்கொணரும் வகையில் மணி மண்டபம் அமைத்தல் போன்ற பல முயற்சிகள் முன்னெடுக்கப்படலாம்.

தனிநாயகம் அடிகளார் ஆசாரம் தவறாத ஓர் கத்தோலிக்க குரவர், தனிப்பெரும் தமிழ் அறிஞர். எனவே இம்முயற்சிகளை முன்னெடுக்க தமிழ்க் கத்தோலிக்க திருச்சபைக்கும் தமிழ்ச் சான்றோர்களுக்கும் கடமை உண்டு என்பதை இங்கு சுட்டிக்காட்ட விரும்புகின்றோம்.

தன்னிகரில்லாத தனிப்பெரும் தமிழ் அறிஞராக வாழ்ந்த தமிழ்த்தூது தனிநாயகம் அடிகளின் நினைவைக் கொண்டாட ஆக்கபூர்வமான செயற் திட்டங்களை முன் மொழியேவாம், முன்னெடுப்போம்!

மீண்டும் மறுமடலில் வந்து சந்திக்கும்வரை
அருட்பணியாளர் தமிழ் நேசன்,
பதிப்பாசிரியர் - மன்னா



வாசகர் எண்ணங்கள்

தமிழ் ஐன்பம் ஐடைக்கீறாய்

பசுமைச் செய்திகளை கொணரும் மன்னாவே பசுகையை அழிக்கவரும் மன்னாவே இன்பம் கொழிக்கும் மன்னாவே ஈகையிற் சிறந்த மன்னாவே வண்ணங்கள் பலகொண்ட மன்னாவே வகை வகையாய்க் கருத்துக்கள் தந்திடும் மன்னாவே புவியோரை வாழ்விக்க வந்த மன்னாவே புதுக்காவியம் படைக்கும் மன்னாவே தமிழர் துன்பம் துடைக்கும் மன்னாவே தினம் உன்னை வாழ்த்துகிறேன் வாழ்கவென!

- செ. ஜெசில்லா இல. C8, மடுக்கோவில், மடு

தெவிட்டாத தேனின்ப ஆறு

அலைகடல் தாலாட்டும் மன்னார் மண்ணின் மைந்தன் மன்னாவே! நீ மெல்லச் சுமந்துவரும் உன் செல்லக் குழந்தைகளான துளிப்பா, கவிதைக்களம் போன்ற பல்வேறு ஆக்கங்களை பிள்ளைத் தமிழினில் கொஞ்சம் மொழியினில் கற்கையிலே தெவிட்டாத தேனின்ப ஆறு என் மனதில் மடை திறந்த வெள்ளமாக கரைபுரண்டோடுகிறது. அத்தேனாற்றில் மூழ்கி எழுத்துருவாக்கத்தில் தத்தி நடைபயிலும் எனக்கு நீ மேலும் பல சந்தர்ப்பங்களைத் தருவாய் என ஆவலோடு காத்திருக்கின்றேன். மன்னாவே, உன் பணிகள் சிறக்க, உன் வளர்ச்சி இன்னும் ஓங்க உரிமையுடன் வாழ்த்தும் உன் பிரியமுள்ள வாசகி.

- அ. விஷா, மடுக்கோவில், மடு.

மன்னா மண்ணின் மலரே!

மன்னாவே! நீ வெறும் பத்திரிகையல்ல, அழகான அறிவான மணம் வீசும் ஒரு வாடா மலர். உன்னைப் பார்த்ததுமே எனக்கு உடனே எழுத வேண்டும் அதனை அனுப்ப வேண்டும் என்ற ஆர்வம் பொங்கி வழிகிறது. உன் இருப்பின் ஆணி வேராகிய பதிப்பாசிரியரின் முயற்சியும் ஆர்வமும்தான் உன் வளர்ச்சிக்கு முதல் காரணம் என்பதை யாவரும் அறிவர். மாணவர் பகுதி மிக மிக பயனுள்ள வகையில் உள்ளது. செய்திப் பக்கங்களில் உள் நாட்டுச் செய்திகளை மட்டுமல்ல வெளிநாட்டு விபரங்களையும் அறியக்கூடியதாய் இருக்கிறது. அத்துடன் மருத்துவப் பகுதி மிகவும் பயனளிக்கிறது. இத்தனை கவைகளையும் தந்து எம்மைக் கவரும் மன்னாவே! நீ என்றும் வாடாத ஒரு மலராக மலர்ந்துகொண்டே இருக்க வேண்டும் என வாழ்த்துகிறேன். - திருமதி. சுகந்தி மனோகரன், ஒல்லிமோட்டை, சாவக்கட்டு, மன்னார்.

அழகான ஒக்கங்கள்

அன்பின் மன்னாவே, அகிலமெல்லாம் உன் சேவை ஆவலுடன் சென்றதுமே துரிதமாகக் கைகளுமே தொட்டுத் தொட்டுப் பார்க்கிறது. விரைந்து வரும் செய்தி என்னவென்று விழிகளால் பார்க்கிறேன். ஆம் மன்னாவே, உன் ஆக்கங்கள் அனைத்துமே அழகானவை. அவற்றை வாசித்தாலே அனைவரும் அறிவுபெறலாம். உனது பணி தொடர்ந்து வளர வாழ்த்துக்கள்கூறி பேனாவால் விடைபெறுகின்றேன்.

- வேந்தக்கோன் சியாமளா, வாழ்க்கைப்பெற்றான் கண்டல், அளவக்கை.

கருத்துக் களம்

திருவழிபாட்டு உதவியாளர்கள் வெள்ளை ஆடை அணிவது கட்டாயமா?

- கமிலஸ் துரைசிங்கம், ஒபகௌசன், ஜேர்மனி -

“கறுப்புத்தான் எனக்குப் பிடித்த கலரு...” கருத்துக்களத்தில் புகும்போது இந்தச் சினிமாப் பாடல் வரிகள்தான் நினைவுக்கு வருகின்றது. ஏனென்றால் மேற்புல நாட்டவர் தமது உடல் நிறமான வெள்ளை நிறத்தை தூய்மையானதாகவும், பிற கண்டங்களில் வாழும் கறுப்பு மற்றும் ஏனையவர்களின் நிறத்தை தூய்மையற்றதாகவும் பல நூற்றாண்டுகளாகவே கருதி வருகின்றனர். இதுபோன்றே வானதூதர்களை வெள்ளையாகவும் பிசாசுகளை கறுப்பாகவும் இவர்கள் வரைந்து கொள்கின்றனர். ஆனால் எவருமே வெள்ளை வானதூதர்களையோ அல்லது கறுப்பு பிசாசுகளையோ கண்டதுமில்லை அவர்களுடன் நிற்படம் எடுத்ததுமில்லை.

மேற்புல நாட்டவர் இப்படி எண்ணுகிறார்கள் என்றால் எம்மவரில் பலர் தாம் வெள்ளை உடுத்தினால்தான் தூய்மை என்றும் அதேவேளை தாம் எப்படி வாழ்ந்தாலும் பரவாயில்லை எனவும் எண்ணத் தலைப்படுகின்றனர். எவ்வாறு இறைவன் எமக்காகப் படைத்த நாட்கள், நேரங்கள், கோள்கள் நமக்கு நன்மை தருகின்றனவோ அதுபோன்றே உடைகளும் நிறங்களும் இறைவனால் எமக்குத் தரப்பட்டவை. இவற்றை அவரவர் விருப்பத்திற்கேற்ப பாவித்துக்கொள்வதில் ஏன் நாம் பாகுபாடு காட்ட வேண்டும்?

திருப்பலியின்போது முன்னுரை, விசுவாசிகள் மன்றாட்டு, வழிபாட்டு செபங்கள், மற்றும் வாசகங்களில் பங்கேற்கும் பொதுநிலையினரை வெள்ளை உடையுடன் வருமாறு வற்புறுத்துவது இறைமக்களின் தனிமனித சுதந்திரத்தில் தலையிடுவதாகவே எண்ணத்தோன்றுகிறது. பலர் வெள்ளை உடுத்தி வந்தாலும்

சிலவேளைகளில் அவர்கள் உள்ளங்கள் வெள்ளை - யடிக்கப்பட்ட கல்லறைகளாகவே இருந்துவிடுகின்றன. இப்பணிகளில் ஈடுபடுபவர்கள் அயலவர்களுடன் அன்பாகவும், அவர்களுக்கு உதவுபவர்களாகவும், மன்னித்து வாழ்பவர்களாகவும் இருத்தல் வேண்டும்.

வாசகம் வாசிப்போர் நன்கு தயார்படுத்தப்பட்டு தாம் வாசிக்கும் வாசகங்கள் ஆலயத்திலுள்ள அனைவரின் காதுகளுக்கும் நுழைகின்றதா என்பதில் அக்கறை - யுள்ளவர்களாக இருத்தல் வேண்டும்.

அத்துடன் உடைகளின் நிறங்களைவிட அவற்றின் அளவுகளே பிற பக்தர்களுக்குச் சோதனையாக அமைந்து விடுகின்றன. தற்போதெல்லாம் சில ஆலயங்களில் பாடகர் குழாமிற்குப் பின்னால் நின்று அவர்கள் முதுகு யன்னல்களை கண்கள் அளவிடுகின்றதே தவிர பாடல்களைச் சேர்ந்து பாட முடிவதில்லை. சில ஆலயத் திருவிழாக்களில் சுற்றுப்பிரகாரம் போனால் தலையலங்காரத்தின் உயரத்தால் புனிதரின் சுருபத்தைக்கூடப் பார்க்க முடியாமல் தடுமாற வேண்டி உள்ளது. சிலர் பீடத்தில் ஏறும்போது அழகுப் போட்டிக்குச் செல்வதுபோன்று அலங்காரத்துடனும், அளவுக்கிடமான நகைகளை அணிந்தவர்களாகவும் அந்தப் புனித பீடத்தை தமது விளம்பர மேடையாக்குகின்றனர். இவர்கள் வெள்ளையில் வந்தாலென்ன கலரில் வந்தாலென்ன கறுப்பில் வந்தாலென்ன முக்கியமாக இறைமக்களின் கவனத்தைக் குழப்பாமலிருந்தால் அதுவே போதும். எனவே திருவழிபாட்டிற்கு உதவி செய்பவர்கள் வெள்ளை ஆடை அணிவது அவசியமில்லை..!

உலகம் போகும் போக்கு!

முதியோர் எண்ணிக்கை அதிகரிக்கிறது

முதியோர்களின் எண்ணிக்கை மிகவேகமாக அதிகரித்து வருகிறது. அவர்கள் விரைவில் இளைஞர்களின் எண்ணிக்கையை முந்திவிடுவார்கள் என்று அமெரிக்க ஆராய்ச்சியாளர்கள் தெரிவித்துள்ளனர். 65 வயது மற்றும் அதற்கு அதிகமானவர்கள் எண்ணிக்கை கடந்த 2008ஆம் ஆண்டு மத்தியில் 50 கோடியே 60 இலட்சமாக இருந்தது. இது 2040ஆம் ஆண்டு இரு மடங்காகிவிடும். அதாவது அவர்கள் எண்ணிக்கை 130 கோடியாகிவிடும். இது உலக மக்கள் தொகையில் 14 சதவீதம் ஆகும். 5 வயதுக்கு குறைவான சிறுவர்களின் எண்ணிக்கையை முதியவர்களின் எண்ணிக்கை விரைவில் கடந்துவிடும் சம்பவம் வரலாற்றில் முதல் முறையாக நடக்க இருக்கிறது.

80 வயதும், அதற்கு அதிகமானவர்களின் எண்ணிக்கையும் அதிகரித்து வருகிறது. வயதானவர்கள் எண்ணிக்கை அதிகரிப்பு 2008ஆம் ஆண்டுக்கும் 2040க்கும் இடையில் 233 சதவீதமாக இருக்கும் என்று கணிக்கப்பட்டுள்ளது.

மது, போதைவஸ்துப் பாவனையால் சூண்டுதோறும் 2000 இளவயதினர் மரணம்

மது மற்றும் போதைவஸ்துப் பாவனைகளால் வருடந்தோறும் 2000 இற்கும் மேற்பட்ட இளவயதினர் மரணமடைவதாகவும் தடுக்கக்கூடிய இப்பாவனை அதிகரித்து வருவதாகவும் உயர் மட்ட வைத்திய அதிகாரி ஒருவர் தெரிவித்துள்ளார்.

இளவயதுடையோரின் மரணம் தொடர்பில் உலகார்த ஆய்வுகளை மேற்கொள்ளும் ஆய்வாளர்களில் ஒருவரான டாக்டர் ரஸ்ஸல் வினர் என்பவரே இவ்வாறு கூறியுள்ளார். துப்பாக்கியும் கத்தியும்தான் இந்த மரணங்களுக்கும் குழப்பங்களுக்கும் காரணமாக அமைகிறது என்று கூறுவதற்குப் பதில் 10 முதல் 24 வயது வரையான இளவயதினரின் மரணத்திற்கு மதுவும் போதையும் காரணியாக உள்ளன. ஐந்தில் நாலு மரணங்கள் நிச்சயம் தடுக்கக் கூடியன. உயர் வருமானம் கொண்ட ஏனைய நாடுகளைவிட பிரிட்டனில் அதிக அளவிலான மதுசாரம், போதைப்பொருள் என்பன பாவனையில் உள்ளன என்று அவர் தெரிவித்தார்.

யுத்தத்தின் பின்னர் உண்மையான நிலைவரத்தை அறிந்துகொள்வதற்காக மன்னார், மட்டக்களப்பு ஆயர்களுக்கு தமிழ் நாட்டுத் திருச்சபை அழைப்பு

முகாம்களில் பணிபுரிய மருத்துவக் குழுவும் தயார் நிலையில்

யுத்தத்தின் பின்னர் இலங்கையின் உண்மையான நிலைவரத்தை அறிந்துகொள்வதற்காக மன்னார், மட்டக்களப்பு ஆயர்களுக்கு தாம் அழைப்பு விடுத்திருப்பதாக மதுரைப் பேராயர் மேதகு பீற்றர் பெர்னாண்டோ தெரிவித்துள்ளார். இலங்கையின் முகாம்களில் என்ன நடக்கின்றது என்பதை அவர்களிடமிருந்து அறிந்துகொள்ள விரும்புகின்றோம். இடம்பெயர்ந்த பல்லாயிரக்கணக்கான சிறுவர், பெண்கள், முதியவர்கள் துன்பமான நிலையில் உள்ளனர். அவர்கள் பற்றிய விபரங்களை மன்னார், மட்டக்களப்பு ஆயர்களுடன் பேசி அறிந்துகொள்ள விரும்புகிறோம் என அவர் தெரிவித்தார்.

அகதிகள் மீள்குடியேற்றம் தொடர்பாக உறுதிமொழிகளும் பொருளாதார உதவிகளான வாக்குறுதி தொடர்பான உத்தரவாதமும் வேண்டும் என்று குறிப்பிட்டிருக்கும் மதுரைப் பேராயர் அகதிகளுக்கு உதவுமாறு மத்திய அரசை தமிழக அதிகாரிகள் வலியுறுத்தவேண்டும் என்றும் கோரியுள்ளார். அதேசமயம் மருத்துவர்கள் தாதிகள், ஆலோசகர்கள் அடங்கிய மருத்துவப் பராமரிப்புக் குழுவொன்றையும் தமிழ்நாடு திருச்சபை தயார்படுத்தி வைத்திருப்பதாகவும் இலங்கையில் உள்ள முகாம்களுக்குச் செல்வதற்கு அனுமதிக்கிடத்தால் மருத்துவக்குழு அங்கு செல்லும் என்றும் அவர் கூறினார்.



2010ம் ஆண்டு உரோமில் குருக்களுக்கான அனைத்துலகக் கருத்தரங்கு

அனைத்துலகக் குருக்கள் ஆண்டின் நிறைவையொட்டி உரோம் நகரில் 2010ம் ஆண்டு யூன் மாதம் 9-11ம் திகதி வரை குருக்களுக்கான அனைத்துலகக் கருத்தரங்கு நடைபெறும் என்று திருப்பீட குருக்கள் பேராயம் அறிவித்துள்ளது. உரோம் புனித பவுல் பசிலிக்காவில் யூன் 9ம் திகதி தொடங்கும் இச்சர்வதேசக் கருத்தரங்கு, கிறிஸ்துவின் பிரமாணிக்கம், குருக்களின் பிரமாணிக்கம் என்ற தலைப்பில் நடைபெறும் என்றும் அப்பேராயம் அறிவித்தது. இதனை நடத்தும் பொறுப்பு, ஒப்பேரா ரொமானோ பெல்லெகிரினாஜி என்ற வத்திக்கான் சுற்றுலா நிறுவனத்திடம் ஒப்படைக்கப்பட்டுள்ளது. மேய்ப்புப்பணி சுற்றுலா மற்றும் திருப்பயணத் திருப்பணி வழியாக நற்செய்தி அறிவிப்பது இந்நிறுவனத்தின் நோக்கமாகும்.

மடுமாதா ஆலயத்துக்கு பக்தர்கள் விரும்பிய நேரம் செல்ல அனுமதியுங்கள் - யாழ் ஆயர் கோரிக்கை -

கத்தோலிக்க மக்களின் புனிதத் தலமான மடுமாதா ஆலயத்தின் ஆவணி திருவிழா சிறப்பாக நடைபெறுவதற்கு சகல வசதிகளையும் மேற்கொண்டமைக்காக ஜனாதிபதிக்கு நன்றி தெரிவித்த யாழ் ஆயர் மேதகு தோமஸ் சவுந்தர நாயகம் ஆண்டகை, மடுமாதா ஆலயத்துக்கு வருடம் முழுவதும் பக்தர்கள் தமக்கு வேண்டிய நேரத்திலெல்லாம் சென்று வழிபடுவதற்கு அனுமதிக்குமாறும் கோரிக்கை விடுத்துள்ளார். அத்துடன், மடுமாதா ஆலயத்தின் வழமையான சகல திருவிழாக்களையும் நடத்துவதற்கு அனுமதிக்குமாறும் கோரிக்கை விடுத்துள்ளார். ஜனாதிபதியின் சிரேஷ்ட ஆலோசகரும் பாராளுமன்ற உறுப்பினருமான பசில் ராஜபக்ஷவுக்கு அனுப்பியுள்ள கடிதத்திலேயே அவர் இந்த வேண்டுகோள்களை விடுத்துள்ளார்.


சமூகத்தொடர்பு அருட்பணி மையத்தினால் நடாத்தப்பட்ட போட்டிகளில் வெற்றியீட்டிய மாணர்களுக்கான பரிசளிப்பும் கலை நிகழ்வுகளும்



“தாய் பவுலடியார் வழியில் நற்செய்தி அறிவிப்போம்” என்ற கருப்பொருளில் மன்னார் மறைமாவட்ட சமூகத்தொடர்பு அருட்பணி மையத்தினால் நடாத்தப்பட்ட கலை, கலாச்சாரப் போட்டிகளில் வெற்றியீட்டிய மாணவர்களுக்கான பரிசளிப்பு நிகழ்வும் அவர்களின் கலைநிகழ்வுகளும் கடந்த செப்டம்பர் மாதம் 12ம் திகதி சமூக அருட்பணி மையத்தில் சிறப்பாக இடம்பெற்றன. மையத்தின் இயக்குனர் அருட்பணியாளர் பெனோ அலெக்சாண்டர் சில்வா அவர்கள் இந்நிகழ்வை ஒழுங்கமைத்திருந்தார்.

முருங்கன் மறைக்கோட்டத்திற்கு புதிய மறைக்கோட்ட முதல்வர்

முருங்கன் மறைக்கோட்டத்திற்கான புதிய மறைக்கோட்ட முதல்வராக அருட்பணியாளர் ஒல்பன் இராஜசிங்கம் அடிகளார் மேதகு மன்னார் ஆயரினால் நியமிக்கப்பட்டுள்ளார். இவர் தற்போது வஞ்சியன்குளம் பங்குத் தந்தையாகக் கடமையாற்றுகின்றார். அமலமரித்தியாகிகள் சபையைச் சேர்ந்த ஒல்பன் அடிகளார் ஏற்கனவே மன்னார் மறைமாவட்டத்தின் பல பங்குகளில் பல ஆண்டுகள் பணியாற்றிய அனுபவமுள்ளவர். வாழ்வுதய நிறுவனத்தில் 10 வருடங்களுக்கு மேல் இயக்குனராகக் கடமையாற்றிவந்தவர் என்பதும் குறிப்பிடத்தக்கது. புதிய பொறுப்பை ஏற்றிருக்கும் ஒல்பன் அடிகளாருக்கு மன்னாவின் செபங்களும் வாழ்த்துக்களும்.



வரிச் சலுகையை வழங்கி ஐரோப்பிய ஒன்றியத்திடம் பேராயர் வேண்டுகோள்

ஐரோப்பிய ஒன்றியம், ஜி. எஸ். பி. பிஎஸ் எனப்படும் வரிச்சலுகையை இலங்கைக்கு வழங்கி உதவிகளைச் செய்யவேண்டும். அந்தச் சலுகையை மட்டுமல்லாது, ஏனைய சகல உதவிகளையும் ஐரோப்பிய சமூகம் வழங்கவேண்டும் என பேராயர் மல்கம் ரஞ்சித் ஆண்டகை, ஐரோப்பிய ஒன்றியத்திடம் வேண்டுகோள் விடுத்துள்ளார். நட்பு ரீதியான உதவிகள் மூலமே உண்மையான சமாதானத்தைப் பெற்று, நீதியை அனைவரும் ஏற்றுக்கொள்ளும் வண்ணம் நிலை நாட்ட முடியும் எனவும் அவர் குறிப்பிட்டுள்ளார். முன்னதாக, 21-09-2009 அன்று பேராயர் இல்லத்திற்குச் சென்ற ஜனாதிபதி மஹிந்த ராஜபக்ஷ, பேராயர் மல்கம் ரஞ்சித் ஆண்டகையைச் சந்தித்துப் பேச்சுவார்த்தை நடத்தியிருந்தார். இந்நிலையிலேயே கொடும்பு பேராயர் ஊடகங்களுக்கு விடுத்துள்ள அறிக்கையில் மேற்கண்டவாறு தெரிவிக்கப்பட்டுள்ளது. அந்த அறிக்கையில் மேலும் தெரிவிக்கப்பட்டுள்ளதாவது,



இனவாதம் காரணமாக ஏற்பட்ட யுத்தத்தினால் மக்கள் பாரியளவு பாதிப்புக்களை எதிர்கொண்டனர். மேற்கூறிய நாடுகளின் நட்பு ரீதியான உதவிகள் மூலமே இடம்பெயர்ந்துள்ள மக்களின் மீள்குடியேற்றம் மற்றும் ஒற்றுமை, கௌரவம், தனி மனித சுதந்திரம் போன்றவற்றை உறுதிப்படுத்த முடியும். மாறாக தடைகளை ஏற்படுத்துவதன் மூலம் இவற்றைச் செய்யமுடியாது என்று அந்த அறிக்கையில் குறிப்பிடப்பட்டுள்ளது.

நாட்டை விட்டு வெளியேறுமாறு நேபாளக் குருக்களுக்கு அச்சுறுத்தல்!

நாட்டைவிட்டு வெளியேறுமாறு தொலைபேசி வழியாக நேபாள நாட்டுக் குருக்களுக்கு அச்சுறுத்தல்கள் விடுக்கப்பட்டுள்ளது. இந்துத் தீவிரவாதிகள் என்று தங்களை அழைத்துக் கொள்ளும் சிலரால் இந்த அச்சுறுத்தல் விடுக்கப்படுகிறது. ஆசிய செய்தி நிறுவனத்திடம் இதுபற்றித் தெரிவித்த அந்நாட்டுக் குரு ஒருவர், “கடும் விளைவுகளைத் தவிர்க்க விரும்பினால் இன்னும் ஒரு மாதத்துக்குள் நேபாளத்தைவிட்டு வெளியேற வேண்டும்” என்று தனக்கும் அச்சுறுத்தல் வந்ததாகக் கூறினார். அவர்கள் பணத்தைத் தவிர வேறு எதையும் கேட்க மாட்டார்கள் என்று தான் கருதுவதாகக் கூறிய அக்குரு, இதுபற்றி அரசுக்குப் புகார் கொடுத்திருந்தும் இதுவரை தங்களுக்கு பாதுகாப்பு வழங்கப்படவில்லை என்று தெரிவித்தார்.

இனப்படுகொலைகளின்போது வீரத்துடன் சேயலாற்றிய இத்தாலியக் குருவுக்கு விருது

ருவாண்டாவில் மறைப்பணியாற்றி வரும் அருள்திரு மாரியோ பஸ்கோனி என்பவர் தனது பங்கு ஆலயத்தில் மூலாயிரத்துக்கு மேற்பட்ட துட்சி இனமக்களை 1994ம் ஆண்டு இடம்பெற்ற இனப்படுகொலை அட்டோழியங்களின்போது மறைத்துவைத்து காப்பாற்றியதற்காக கௌரவிக்கப்பட்டார். 1994ம் ஆண்டில் ருவாண்டாவில் இடம்பெற்ற இனப்படுகொலையில் சுமார் எட்டு இலட்சம் மக்கள் கொல்லப்பட்டனர் என்பது குறிப்பிடத்தக்கது.

கால், கைகளை இழந்த நிலையில் உள்ள இலங்கை இளைஞர் திருத்தந்தையுடன் சந்தியு

கால், கைகளை இழந்த 18 வயதான ராஜீவ் ஜனீன் என்ற இலங்கை இளைஞர் திருத்தந்தை 16ம் ஆசீர்வாதப்பரை நேரில் சந்தித்து பேச வேண்டும் என்ற தமது கனவை தற்போது நிறைவேற்றிக்கொண்டார். இரயில் விபத்து ஒன்றில் கால், கைகள் துண்டிக்கப்பட்ட ராஜீவ், திருத்தந்தையின் கோடைகால வாசஸ்தலத்தில் இடம்பெற்ற தரிசனத்தை அடுத்து அவரைச் சந்தித்தார். தமது வரலாற்றை புனித தந்தையிடம் எடுத்து விளக்கிய ராஜீவ், தமக்கும், விரைவில் குருவாக திருநிலைப்படுத்தப்படவிருக்கும் தமது சகோதரருக்கும், பிஸ்ப்புஸ்தரில் மதப்பணியாற்றி வரும் தமது சகோதரிக்கும் திருத்தந்தையின் ஆசிகளை வேண்டினார். தமது இன்னொரு சகோதரி தமது இத்தாலி பயணத்திற்கு உதவியாக

தம்முடன் அங்கு வந்திருப்பதாகவும் ராஜீவ் தெரிவித்தார். இத்தாலியில் ஒருமைப்பாட்டு இயக்கம் ஒன்றினால் சேகரிக்கப்பட்ட பணத்தைக்கொண்டு வாங்கிய செயற்கை உறுப்புகளை பொருத்தி ராஜீவ் நடமாடுகிறார். இத்தாலியக் குருவான அருட்தந்தை கியூசெப் லெஸ்ஸோ ஆரம்பித்த இந்த ஒருமைப்பாட்டு இயக்கம் தெற்கு இத்தாலியில் செயற்பட்டு வருகிறது. கடந்த 25 வருடங்களாக இலங்கையில் உள்ள இரண்டு கிராமங்களில் வசிக்கும் பெளத்தர்கள், இந்துக்கள், முஸ்லிம்கள் ஆகியோர் மத்தியில் பரஸ்பர மத கலந்துரையாடல்களை பல வருடங்களாக இந்த இயக்கம் நடத்தி வருவதாக லெஸ்ஸோ அடிகள் கூறினார்.

மன்னார் மறைமாவட்ட செய்திகள்

மழைக்காலம் தொடங்குவதற்கு முன் முகாமில் தங்கவைக்கப்பட்டுள்ள மக்கள்

சோந்தக் கிராமங்களுக்கு அனுப்பப்பட வேண்டும்!

மன்னார் குருமுதல்வர் வலியுறுத்து

மழைக்காலம் விரைவில் ஆரம்பமாக இருப்பதால் வவுனியா, செட்டிக்குளம் முகாம்களில் தங்கவைக்கப்பட்டுள்ள இடம்பெயர்ந்த வன்னி மக்கள் உடனடியாக தத்தம் கிராமங்களுக்கு மீள்குடியமர்த்தப்பட வேண்டும் என்ற கோரிக்கையை மன்னார் மறைமாவட்டக் குருமுதல்வர் அருட்பணி. ஏ. விக்ரம் சோசை அடிகளார் வலியுறுத்தியுள்ளார்.

இதுதொடர்பாக மன்னாவிற்கு கருத்துத் தெரிவித்த அவர் மேலும் கூறியதாவது, மழைக்காலம் ஆரம்பமானால் முகாம்களில் பாரிய சிக்கல்கள் ஏற்படும் என அனைவருமே எதிர்பார்க்கின்றனர். இந்நிலையில் உடனடியாக மக்களை மீள்குடியேற்றவேண்டுமென அனைத்து அமைப்புக்களும் தொடர்ந்து அரசை வலியுறுத்த வேண்டும். தற்போது இருக்கும் இடங்களிலிருந்து வேறு இடைத்தங்கள் முகாம்களில் தங்கவைக்கும் அரசின் திட்டத்தையும் அனைவரும் எதிர்க்கவேண்டும் என அவர் மேலும் தெரிவித்தார்.

மன்னார் மறைமாவட்டத்தில்

சிறப்பாக முன்னெடுக்கப்படும் முதியோர் பணி

மன்னார் மறைமாவட்ட ஆயர் மேதகு இரா. யோசேப்பு ஆண்டுகையின் முயற்சியினால் மன்னார் மறைமாவட்டத்தில் முதியோர்களை பராமரிக்கும் பணி சிறப்பாக மேற்கொள்ளப்பட்டு வருகின்றது.

துறவற சபை கன்னியர்களின் உதவியோடு இப்பணி முன்னெடுக்கப்படுகின்ற மை குறிப்பிடத்தக்கது. பட்டித்தோட்டத்தில் அன்பு கன்னியர்களும், பேசாலையில் அப்போஸ்தலிக்க கார்மேல் கன்னியர்களும் வங்காலையில் திருக்குடும்ப கன்னியர்களும், பம்பைமடுவில் அன்னை திரேசாவின் கன்னியர்களும் இப்பணியை மேற்கொண்டு வருகின்றனர்.

மறைமாவட்டத்தின் இந்த முதியோர் பணி தொடர்பாக கருத்துத் தெரிவித்த மன்னார் குருமுதல்வர் விக்ரம் சோசை அடிகளார்,

“முதியோர்களைப் பராமரிக்கும் இப்பணி ஒவ்வொரு இடங்களிலும் உள்ள பங்குத் தந்தையர்கள், மற்றும் பங்கு மக்களின் ஒத்துழைப்போடு சிறப்பாக மேற்கொள்ளப்படுகின்றது.

தொடர்ச்சியாக அதிகரித்துவரும் இப்பணிக்கான தேவையை நிறைவுசெய்ய இன்னும் புதிய பங்குகளிலும் இப்பணி ஆரம்பிக்கப்பட உத்தேசிக்கப்பட்டுள்ளது” என்றார்.

சிறுவர் பராமரிப்புப் பணிகள்

இடம்பெயர்ந்த நிலையில் முகாம்களில் தங்கியிருந்த, பெற்றோரை இழந்து அநாதரவான நிலையில் இருந்த பல நூற்றுக்கணக்கான சிறுவர்களைப் பராமரிக்கும் பணியில் பல துறவற அமைப்புக்கள் ஈடுபட்டுள்ளன. மன்னார் ஆயர் அவர்களின் வேண்டுகோள் மற்றும் தூண்டுதலின் பேரில் இப்பணிகள் முன்னெடுக்கப்படுகின்றன.

சலேசிய சபை அருட்சகோதரிகள் வவுனியாவில் உள்ள மன்னார் மறைமாவட்டத்திற்குச் சொந்தமான கட்டிடத்தில் 120 சிறுவர்களைப் பராமரிக்கின்றனர். அதே போன்று சலேசிய சபைக் குருக்கள் முருங்கன்

டொன் பொஸ்கோ இல்லத்தில் 60 சிறுவர்களையும் டிலாசால் சபை அருட்சகோதரிகள் மன்னார் டிலாசால் இல்லத்தில் 40 சிறுவர்களையும் அமலமரித்தியாகிகள் சபையினர் மன்னார் ஞானோதயத்தில் 30 சிறுவர்களையும் பராமரித்து வருகின்றனர்.

எதிர்காலம் கேள்விக்குறியாக்கப்பட்ட நிலையில், செய்வதறியாது இருந்த இச்சிறுவர்களைப் பொறுப்பெடுத்து, பராமரித்து அவர்களுக்கு ஒளிமயமான எதிர்காலத்தை ஏற்படுத்திக் கொடுக்கும் திருச்சபை அமைப்புக்களின் இந்த நன்முயற்சி அனைத்துத் தரப்பினராலும் பாராட்டி ஊக்குவிக்கப்படுகின்றது.

இளைஞர் ஆணைக் குழுவின் தேசியமட்ட ஓவியப்போட்டி

தேசிய கத்தோலிக்க இளைஞர் ஆணைக் குழுவின் அனுசரணையுடன் மறைமாவட்ட இளைஞர் ஆணைக் குழுவினால் அந்தந்த மறைமாவட்டங்களில் மேற்கொள்ளப்பட்ட ஓவியப் போட்டியானது மன்னார் மறைமாவட்டத்தில் பங்குத் தந்தையர்களின் வழிநடத்தலில் அந்தந்தப் பங்குகளில் யூலை மாதம் 12ம் திகதி நடத்தப்பட்டது.

இப்போட்டிக்கான மதிப்பீடு கொழும்பு தேசிய கத்தோலிக்க இளைஞர் அமைப்பின் அலுவலகத்தில் அவ்வமைப்பினால் நடத்தப்பட்டது. இதில் அளவக்கைப் பங்கைச் சேர்ந்த செல்வி சிலோஜா தேசிய மட்டத்தில் 3ம் இடத்தைப் பெற்றுள்ளார். 1ம் இடத்தை திருமலை மட்டுநகர் மறைமாவட்டமும், இரண்டாம் இடத்தை கொழும்பு மறை

மாவட்டமும் பெற்றுக்கொண்டது. அதேவேளை இப்போட்டியானது எமது மறைமாவட்டத்தில் மறைமாவட்ட ரீதியாக நடத்தப்பட்ட மதிப்பீட்டின்படி முதலாம் இடத்தை அளவக்கைப் பங்கைச் சேர்ந்த செல்வி. செ. சிலோஜாவும், 2ம் இடத்தை மன்னார் பேராலயப் பங்கைச் சேர்ந்த செல்வி. ஏ. கொலஸ்ரிக்காவும் 3ம் இடத்தை கோமரசன்குளம் பங்கைச் சேர்ந்த செல்வி. யோசேப்புக்கு ஸல்லின் நிலானியும் பெற்றுக்கொண்டனர்.

இவர்கள் அனைவருக்கும் மன்னார் மறைமாவட்ட கத்தோலிக்க ஆணைக்குழுவின் இயக்குனர் அருட்பணி. பி. யேசுராஜா நன்றிகளையும் பாராட்டுக் களையும் தெரிவிக்கின்றார்.

மன்னாவுமும் இவர்களைப் பாராட்டி வாழ்த்துவதில் மகிழ்ச்சி அடைகின்றது.

இலங்கைத் தமிழரைப் பாதுகாக்க (1ம் பக்கத் தொடர்)

கன்னியாகுமரி மாவட்டத்தில் இடம்பெற்ற ஊர் வலத்தில் அம்மாவட்ட பங்குத் தந்தையர்கள், அருட்சகோதரிகள் பெருந்திரளாகக் கலந்துகொண்டனர். அப்பகுதி மீனவர்கள் வேலைநிறுத்தம் செய்து இதில் பங்கெடுத்தனர்.

நாகர்கோவில் பார்வதிபுரம் சந்தியில் இருந்து ஆட்சியர் அலுவலகம் வரை பேரணி நடந்தது. பின்னர் அங்கு ஆர்ப்பாட்டம் நடந்தது. கோட்டாறு மறைமாவட்டக் குருகுல முதல்வர் மரியதாசன் இதற்குத் தலைமை வகித்தார். நாகர்கோவில் எம். எல். ஏ. ராஜன் உட்பட

ஆயிரக்கணக்கானோர் இதில் கலந்துகொண்டனர் ஆட்சியர் அலுவலகம் முன்பு நிரம்பி வழிந்த கூட்டத்தால் அங்கு 4 மணி நேரம் போக்குவரத்து பாதிக்கப்பட்டது.

திருச்சி ஐங்ஸன் காதி கிராப்ட் முன் உண்ணாவிரதப் போராட்டம் நடந்தது. திருச்சி மறைமாவட்ட முதன்மைக் குரு தாமஸ் பல்சாமி இதற்குத் தலைமை வகித்தார். இவ்வாறு பாளையங்கோட்டை, கன்னியாகுமரி எனப் பல்வேறு இடங்களிலும் பேரணிகளும் ஆர்ப்பாட்டங்களும் ஈழத்தமிழர்களுக்காக நடைபெற்றன.

அருட்சகோதரர் அல்போன்ஸ் (செ.தா) இறைவனடி சேர்ந்தார்



செபமாலைத் தாசர் துறவற சபையைச் சேர்ந்த அருட்சகோதரர் ஐ. எஸ். ஆர். அல்போன்ஸ் அவர்கள் கடந்த ஓகஸ்ட் மாதம் 27ம் திகதி இந்தியாவில் திருச்சியில் உள்ள மணப்பாறை என்ற இடத்தில் உள்ள ஆச்சிரமத்தில் இறைவனடி சேர்ந்தார். இறக்கும்போது இவருக்கு வயது 83.

பி. ஏ. தோமஸ் அடிகளாரால் ஏற்படுத்தப்பட்ட செபமாலைத்தாசர் சபையின் முக்கிய தூண்களில் ஒருவராகத் திகழ்ந்த இவர் பல நூல்களின் ஆசிரியராவார். இவரைப் பற்றிய விரிவான கட்டுரை அடுத்த மன்னா இதழில் வெளிவரும்.



மன் /புனித சவேரியார் ஆண்கள் கல்லூரி மீண்டும் சாதனை

அகில இலங்கை பாடசாலைகளுக்கெ - கிடைப்பான தேசிய மட்ட உதைபந்தாட்டப் போட்டியானது செப்டம்பர் மாதம் 6ம் 7ம் 8ம் திகதிகளில் நிகழும்பில் நடைபெற்றது.

நாட்டிலுள்ள 9 மாகாணங்களிலும் முதல் 3 இடங்களைப் பெற்ற 27 அணிகள் 17, 19 வயதுப் பிரிவுகளில் இதில் பங்குபற்றினர் 17, 19 வயதுப் பிரிவுகளில் மன்னார் புனித சவேரியார் ஆண்கள் கல்லூரி உதைப்பந்தாட்ட அணிகள் வடமாகாணத்தில் 1ம் இடங்களைப் பெற்று

மேற்படி போட்டியில் பங்குபற்றின.

19 வயது உதைபந்தாட்ட அணியானது மிகவும் திறமையாக விளையாடி இறுதிப்போட்டிக்கு முன்னேறி, இறுதிப் போட்டியில் “பெனால்டி” முறை மூலம் 2:1 என்ற கோல் கணக்கில் தோல்வியடைந்து தேசிய மட்டத்தில் 2ம் இடத்தைப் பெற்று எமது மாவட்டத்திற்கும் பாடசாலைக்கும் பெருமை சேர்த்துள்ளார்கள்.

(தொடர்ச்சி 19ம் பக்கம்)

மன்னார் மறைமாவட்டத்தில் மறைக்கல்வி வாரம்

மன்னார் மறைமாவட்டத்தில் இவ்வாண்டு செப்டம்பர் மாதம் 20ம் திகதி தொடக்கம் 27ம் திகதி வரை அனைத்துப் பங்குகளிலும் மறைக்கல்வி வாரமாகக் கடைப்பிடிக்கப்பட்டது.

இந்த வாரத்தையொட்டி பங்குகளில் பல்வேறு நிகழ்ச்சித் திட்டங்கள் முன்னெடுக்கப்பட்டன. “மறைக்கல்வியின் உன்னத குரு இயேசுவ” என்ற மையப்பொருளில் இவ்வாண்டு மறைக்கல்வி வார நிகழ்வுகள் நடைபெற்றன.

செப்டம்பர் 27ம் திகதி மறைக்கல்வி ஞாயிறு தினமாக அனைத்துப் பங்குகளிலும் கொண்டாடப்பட்டது. மன்னார் மறைக்கல்வி நிலையத்தினால் கொடி வாரத்திற்கான கொடிகள், மறைக்கல்வி ஞாயிறு வழிபாடு, போஸ்டர்கள் போன்றவை அச்சடித்து பங்குகளுக்கு வழங்கப்பட்டன.

மறைக்கல்வி இயக்குனர் அருட்பணியாளர் எம். ஜெயபாலன் அவர்கள் இவற்றிற்கான ஒழுங்குகளை மேற்கொண்டிருந்தார்.

மன்னார் மண்ணில் மாண்புமிகு இயக்குநர்

கலைஞர் குழந்தைக்கு பிரான்சில் கௌரவிப்பு

கடந்த மூன்று மாதங்களாக தனிப்பட்ட பயணத்தை மேற்கொண்டு பிரான்ஸ் நாட்டிற்குச் சென்று தங்கியிருந்த வேளையில் முருங்கனைச் சேர்ந்த கலைஞர் குழந்தை அவர்களின் கலைச் சேவையைப் பாராட்டி ‘பிரான்ஸ் தமிழ் கலைஞர்கள்’ என்ற அமைப்பு ஏற்பாடு செய்திருந்த விழாவில் ‘கூத்திசைக் காவலர்’ என்ற பட்டத்தை வழங்கியுள்ளது.

அத்துடன் ‘மன்னார் பெற்றெடுத்த குழந்தை’ என்ற பெயரில் அவரைப்பற்றிய பல தகவல்கள் அடங்கிய சிறப்பு மலரையும் அந்த அமைப்பு வெளியிட்டுள்ளது.

உதயனுக்கு சிறந்த நாவலுக்கான விருது

பேசாலையைச் சேர்ந்த ஆசிரியர் திரு. எஸ். ஏ. உதயன் அவர்கள் எழுதிய ‘லோமியா’ என்ற நூல் 2008ம் ஆண்டு வெளிவந்த சிறந்த நாவல் இலக்கியத்திற்கான விருதினை வென்றுள்ளது.

ஒவ்வொரு ஆண்டும் வடமாகாணக் கல்வி அமைச்சு பல்வேறு துறைசார்ந்த சிறந்த நூல்களுக்கு விருது வழங்கி வருகின்றது. 2008ஆம் ஆண்டில் வெளியான 12 துறைகளில் சிறந்த நூல்கள் விருதுக்காகத் தெரிவுசெய்யப்பட்டுள்ளன. எதிர்வரும் ஒக்ரோபர் 10ம் திகதி யாழ்ப்பாணத்தில் இடம்பெறும் வடமாகாண தமிழ் இலக்கிய விழாவில் இவருக்கான விருது வழங்கப்படும்.

ஆளுனர் விருதுபெறும் அந்தோனி மார்க்

வங்காலையைச் சேர்ந்த திரு. அந்தோனி மார்க் அவர்கள் பத்திரிகைத் துறைக்கான ஆளுனர் விருதைப் பெறுகின்றார். வடமாகாணத்தில் கலை இலக்கியத் துறையில் சாதனை செய்பவர்களுக்கு வருடா வருடம் விருதுகள் வழங்கப்பட்டு வருகின்றன.

அந்த வகையிலேயே இந்த வருடம் இந்த விருது இவருக்கு வழங்கப்படுகின்றது. எதிர்வரும் ஒக்ரோபர் 10ம் திகதி யாழ்ப்பாணத்தில் இடம்பெறும் வடமாகாண தமிழ் இலக்கிய விழாவில் இவருக்கான விருது வழங்கப்படும்.

மன்னார் மண்ணில் மாண்புமிகு இந்தக் கலை இலக்கியவாதிகளுக்கு மன்னா தனது பாராட்டுக்களையும் வாழ்த்துக்களையும் தெரிவித்து மகிழ்கின்றது



வாழ்வு தரும் வார்த்தை



நூல்கள் ஜெபியுங்கள்! அன்பு செய்யுங்கள்

தந்தை வி. இக்னேஷியஸ், சே.ச.



எசாயா ஆகமம் 40வது அதிகாரத்தில் ஒன்று முதல் ஐந்து வரையுள்ள வசனங்களை தியானித்துப் பாருங்கள்.

“ஆறுதல் கூறுங்கள்: என் மக்களுக்குக் கனிமொழி கூறுங்கள். எல்லோரிடமும் இனிமையாய்ப் பேசி, உரத்த குரலில் அவளுக்குச் சொல்லுங்கள்: அவள் போராட்டம் நின்று விட்டது. அவள் குற்றம் மன்னிக்கப்பட்டது..... பாலைநிலத்தில் ஆண்டவருக்காக வழியை ஆயத்த - மாக்குங்கள்.... பள்ளத்தாக்குகள் எல்லாம் நிரப்பப்படும்... கோணலானவை நேராக்கப்படும்”

இந்தச் செய்தியை நாம் ஒவ்வொரு நாளும் தியானித்துப் பார்க்க வேண்டும்.

இந்த உலகம் பலவிதத்திலே துன்பப்படுகின்றது. துன்பத்திற்கு அடிப்படையில் சுயநலமும் தலைவிரித்து ஆடுகிறது.

பழைய ஏற்பாட்டுக் காலத்திலே நாம் வாசிப்பதுபோல், பாவம் பெருக்கெடுத்து ஓடிய பொழுது கடவுளுடைய கோபம் மக்கள்மீது எழுந்தது.

நோவாவிற்கு ஆண்டவர் எச்சரிக்கை கொடுத்தார். வெள்ளப்பெருக்கினால் நாட்டை அழிக்கப்போகின்றேன் என்கிற எச்சரிக்கையைக் கொடுத்து, தயாராக இரு என்று சொன்னார். நோவா தன்னைச் சார்ந்த மக்களுக்கெல்லாம் எச்சரிக்கை கொடுத்தார். ஆண்டவருடைய வார்த்தைக்கு செவிகொடுத்து உடனேயே கப்பல் கட்ட ஆரம்பித்தார். மக்கள் அவரைப் பார்த்து சிரித்தார்கள். இந்த வெயில் காலத்திலே, அதுவும் கட்டாந்தரையிலே நீ கப்பல் ஓட்டப் போகின்றாயா? என்று சொல்லி அவரைப் பார்த்து மக்கள் ஏளனமாய்ச் சிரித்தார்கள். ஆனால் நோவா கடவுளுடைய வார்த்தையை நெஞ்சிலே வைத்துக்கொண்டு, ஏதோ நடக்கப் போகிறது என்பதை உணர்ந்து மக்களுக்கு எச்சரிக்கை கொடுத்தது மாதிரி அல்லாமல், தன்னையும் தன்னைச் சார்ந்தவர்களையும் தயாரித்தார்.

ஆண்டவர் சொன்னபடியே நாட்டில் வெள்ளப்பெருக்கு ஆரம்பித்தது. நோவா கட்டி இருந்த கப்பல் தண்ணீரிலே மிதந்தது. அந்தக் கப்பலுக்குள்ளே நோவாவும் அவருடைய பிள்ளைகளும் கடவுள் கட்டளையிட்டபடியே உயிரினங்களில் ஒவ்வொரு விதத்திற்கு ஒரு ஜோடியையும் தன்னுடைய கப்பலுக்குள்ளே அடைத்துக்கொண்டு உள்ளே அடைக்கலம் புகுந்தார். இறுதியாக மக்கள் எல்லோரும் தண்ணீரிலே அழிந்தார்கள். நோவா மாதிரியே அந்த அழிவில் இருந்து தப்பிப்பிழைத்தார். இப்படித்தான் ஆபிரகாமின் காலத்திலும் சோதோம் கொமொரா பட்டணங்கள் பாவத்தினால் நிரம்பி இருந்தபொழுது கடவுள் வேதனைப்பட்டார்.

ஆபிரகாமுக்கு அவர் எச்சரிக்கை கொடுத்தார். சோதோம் கொமொரா பட்டணங்களை அழிக்கப்போகின்றேன் என்று சொன்னதும் ஆபிரகாம் கடவுளிடத்திலே கெஞ்சி மன்றாடினார். “கடவுளே! பட்டணங்களை அழிக்கின்றபொழுது கெட்டவர்களோடு நல்லவர்களும் அழிந்து போவார்களே!” என்று சொல்லி கடவுளிடத்திலே அவர் கெஞ்சினார். ஆனாலும் கடவுள் அவருக்கு சொன்னார் “நல்லவர்கள் பத்துப் பேராவது இருப்பார்களா என்று பார்” ஆபிரகாம் நல்லவர்களைக் காணாததினால், பத்துப் பேர்கூட அந்த சோதோம் கொமொரா பட்டணத்திலே இல்லாததினால் கடவுளின் சித்தம் நிறைவேற ஆபிரகாம் விட்டுவிட்டார். இறுதியாக கந்தக நெருப்புக்கு சோதோம் கொமொரா பட்டணம் இரையாகி இன்று அது சாக்கடலாக இருக்கின்றது. சாக்கடலுக்குள்ளே இன்று வரைக்கும் ஒரு உயிரினத்தைக்கூடப் பார்க்க முடியாது. அவ்வாறு சோதோம் கொமொரா பட்டணங்கள் அழிந்துபோனது.

இதோ! நம்முடைய கண்களுக்கு எதிராகவே சென்ற ஆண்டு 2004ம் ஆண்டு டிசம்பர் மாதம் 26ம் திகதி கனாமியப் பேரலைகள் எழுந்து வந்து நமது நாட்டில் கடற்கரைப் பகுதியில் உள்ள அனேக கிராமங்களை முழுமையாகத் தூக்கிச்சென்றது. நமது நாட்டு கடற்கரை ஓரங்களில் மாதிரி அல்லாமல் இலங்கை, மலேசியா, இந்தோனேசியா போன்ற இதர நாடுகளில் பல கடற்கரைப் பட்டணங்களையும் கிராமங்களையும் ஒன்றும்இல்லாமல் ஆக்கியது!

இந்த ஆண்டு 2005 செப்டம்பர் மாதத்திலே நம் நாட்டிலே வட நாட்டுப் பகுதியில் காஷ்மீர் தேசத்தில் ஏற்பட்ட பெரிய பூமி அதிர்ச்சியிலே ஆயிரக்கணக்கான மக்கள் இறந்துபோனார்கள் என்பதை நாம் மறக்க முடியாமல் தவிக்கின்றோம்.

இவ்வாறாக கடவுள் நமக்கு அனேக அடையாளங்களைக் கொடுத்துக் கொண்டிருக்கிறார். அடையாளங்களைக் கொடுத்து ஒருவித எச்சரிக்கையையும் நமக்குத் தருகின்றார்.

லூக்கா நற்செய்தியிலே 21வது அதிகாரத்திலே 34 முதல் 36 வரையுள்ள வசனங்களை நாம் வாசித்துத் தியானித்துப் பார்க்க வேண்டும்.


“உங்கள் உள்ளங்கள் குடிவெறி, களியாட்டத்தாலும் இவ்வுலக வாழ்க்கைக்குரிய கவலையி - னாலும் மந்தம் அடையாதவாறும் அந்நாள் திடீரென வந்து ஒரு கண்ணியைப்போல் உங்களைச் சிக்க வைக்காதவாறும் எச்சரிக்கையாய் இருங்கள். மண்ணிலு குடியிருக்கும் எல்லா மீதும் அந்நாள் வந்தே தீரும். ஆகையால் நிகழப் போகும் அனைத்திலிருந்தும் தப்புவதற்கும் மானிடமகன் முன்னிலையில் நிற்க வல்லவராவதற்கும் எப்பொழுதும் விழிப்பாய் இருந்து மன்றாடுங்கள்” என்று இயேசு சொல்லிவைத்திருக்கின்றார்.

“எப்பொழுதும் விழிப்பாய் இருந்து மன்றாடுங்கள்!” என்கிறார். அது மாதிரி அல்ல. ஆண்டவருடைய வார்த்தையிலே சில வார்த்தைகளை நாம் குறித்துக்கொள்ள வேண்டும்.

மந்தம் அடையாதவாறு...

நம்முடைய உள்ளம் மந்தம் ஆகாதவாறு கவனமாக இருக்க வேண்டும். நம்முடைய உள்ளங்களை மந்தமாக்கக்கூடிய இரண்டு காரியங்கள்: ஒன்று குடிவெறி களியாட்டம், மற்றது இவ்வுலகக் கவலை. இந்த இரண்டு காரியங்களினால் நம்முடைய உள்ளங்கள் மந்தம் அடைகின்றன. இதனால் கடவுளுடைய காரியத்திலே நாம் கவனம் செலுத்தாமல் போகின்றோம். “எதைச் செய்தாலும் கடவுளை மறக்காதே” என்று ஆண்டவர் நமக்கு எச்சரிக்கை கொடுத்திருக்கின்றார். அன்னை அவர்கள் மெட்சுகோரியே நகரில் கொடுத்த செய்தியும் இதுதான். “கடவுளுக்கு உங்கள் வாழ்க்கையிலே முதலிடம் கொடுங்கள். இந்த உலகக் கவலைகளோ, குடிவெறித் தனமோ, களியாட்டங்களோ, வேறு எந்தப் பொருளுமோ, வேறு எந்தக் காரியங்களோ நம்மை கடவுளுடைய கண் பார்வையில் இருந்து பிரிக்காது இருக்க முயற்சி செய்ய வேண்டும். எச்சரிக்கையாக இருக்க வேண்டும்” என்று ஆண்டவர் சொல்லுகின்றார். ஏன்? அந்த தாள் திடீரென வந்து கண்ணியைப்போல் சிக்க வைக்கும். ஆகவே கண்ணியிலே சிக்கித் திணறுவதற்கு முன்பு ஒரு வேட்டைக்காரன் பறவைகளுக்கு சொல்லி வைக்க மாட்டான். நாளைக்கு இத்தனை மணிக்கு நான் வலை வீசுவேன், நீங்கள் வலையிலே வந்து விழவேண்டும் என்று எந்த பறவைகளுக்கும் வேடன் சொல்லி வைப்பது இல்லை. திடீரென்று வலையை வீசுவான், வருகின்ற பறவைகள் அந்த வலையிலே சிக்கிக்கொள்ளும். கடலிலே மீனவன் வலையை வீசும் முன்பு மீன்களுக்கு அவன் சொல்லி வைப்பது இல்லை.

இதைப்போலதான் ஆண்டவரின் நாளும் இருக்கும் என்று நம் ஆண்டவரும் நமக்கு எச்சரிக்கை கொடுக்கின்றார். எனவே நாம் விழிப்பாக இருப்பது அவசியம்.



ஆண்டவருடைய நேரமும் பொழுதும் வருவது நிச்சயம்! ஆனால் எப்பொழுது வரும் என்று அவர் நமக்குச் சொல்லி வைக்கவில்லை! “எப்போதும் எச்சரிக்கையாக இருங்கள், எப்போதும் தயாராக இருங்கள், எப்பொழுதும் விழித்திருந்து மன்றாடுங்கள்” என்பது ஆண்டவருடைய வார்த்தைகள்!

சென்ற அக்டோபர் மாதம் 25ம் திகதி மெட்சுகோரியே நகரில் அன்னை அவர்கள் கொடுத்த அருமையான ஒரு செய்தி எல்லோரும் சிந்திக்கவேண்டிய செய்தி.

“சின்னக் குழந்தைகளே! நம்புங்கள்! ஜெபியுங்கள்! அன்பு செய்யுங்கள்! கடவுள் உங்களுக்கு அருகாமையில் இருப்பார். சின்னக் குழந்தைகளே! ஜெபத்தில், தாழ்ச்சியில் உங்கள் இதயத்தைத் திறந்து வைப்புகள். இவ்வாறாக என்னுடைய பிரசன்னத்திற்கு நீங்கள் சாட்சிகளாய் இருப்பீர்கள். எசாயா ஆகமத்திலே சொல்லி இருப்பதுபோல் நாம் நிச்சயமாக ஒருவர் ஒருவருக்கு மிகுந்த ஆறுதலாய் இருப்போம்.

ஆறுதல் கூறுங்கள், மக்களுக்கு கனிமொழி கூறுங்கள், ஒருவர் ஒருவரைப் பழித்துரைப்பதை நிறுத்தி, ஒருவர் ஒருவருக்கு ஒரு இனிய வார்த்தையை சொல்லும்பொழுது கடவுளுடைய பிரசன்னத்திற்கு அடையாளமாக இருப்போம்!

ஒருவர் ஒருவரைப் பழித்துப் பேசுவதை நிறுத்தி ஒருவர் ஒருவருக்கு நாம் உறுதுணையாய் இருக்கும்பொழுது, நான் எந்தவித வேதனையையும் எளிமையான விதத்திலே சந்திக்க முடியும். நம் மத்தியிலே, நம் குடும்பங்களிலே, நாம் தங்கியிருக்கக்கூடிய கடவுளுடைய அன்பும் பரிவும் நிச்சயமாக ஊற்றெடுத்துப் பாயும்! பாலைநிலங்கள் செழித்து வளரும்! பள்ளத்தாக்குகள் நிரப்பப்பட்டு, அங்கே கடவுளுடைய வார்த்தை தங்கும்! கோணலாக இருப்பதெல்லாம் நேராக இருக்கும். கரடு முரடான பாதைகள் எல்லாம் சமதளமாக இருக்கும்! ஆண்டவர் நம்மிடிலே நடந்துவர அது வசதியாக இருக்கும்!

ஆறுதல் கூறுங்கள், கனிமொழி சொல்லி ஒருவர் ஒருவரைத் தேற்றுங்கள். ஆண்டவரின் அருள் உங்களோடு இருப்பதாக!

அமரர் அருட்சகோதரி கனிசியஸ் அவர்களின் வாழ்க்கைக் குறிப்பு



திருக்குடும்ப கன்னியரான அமரர் அருட்சகோதரி கனிசியஸ் பிலிப்பினினை அவர்கள் நானாட்டானில் அமைந்துள்ள கங்காணிதீவில் 1949ஆம் ஆண்டு சித்திரைத் திங்கள் 14ம் நாள் அமரர் பிலிப்பினினைக்கும் திரேசம்மாவிற்கும் இரண்டாவது மகவாக அதே வேளை முதற் பெண் குழந்தையாக அவதரித்தார். பெற்றோரால் இறை விசுவாசத்துடன் வளர்க்கப்பட்ட சகோதரி நானாட்டான் பாடசாலையில் தனது கல்வியைக் கற்றார்.

இறைவன் தனக்குத் தொண்டுபுரியப் பல வழிகளில் ஆன்மக்களை அழைக்கிறார். யாழ்ப்பாணம் பண்டத்தரிப்பு மடத்தில் இடம்பெற்ற முதல் வாக்குத்தத்தத் திருப்பலியில் பங்குபற்றிய சகோதரி அங்கு கண்ட நவகன்னியர் அருட்சகோதரி களால் ஈர்க்கப்பட்டார். தானும் ஓர் அருட்சகோதரியாக வரவேண்டுமென ஆவலும் கொண்டார்.

இந்த ஆவல் நீடித்தது. 1966ஆம் ஆண்டு பாஷையூர் திருக்குடும்பக் கன்னியர் மடத்தில் ஆயத்த நிலையினராக இணைந்துகொண்டார். 1967ம் ஆண்டு பங்குனி மாதம் முதல் படி நிலையினர் (Postulant) ஆகவும் அதே ஆண்டு புரட்டாதி மாதம் நவகன்னிகையாகவும் இணைந்து தனது உருவாக்கத்தைப் பண்டத் தரிப்பு நவகன்னியர் இல்லத்தில் பெற்றார். 1969ஆம் ஆண்டு புரட்டாதித் திங்கள் 8ம் நாள் பாஷையூர் திருக்குடும்பக் கன்னியர் மடத்தில் முதன் முறையாகத் தம்மை இறைவனுக்கு அர்ப்பணித்த இவர் 1979ம் ஆண்டு பங்குனித் திங்கள் 31ம் நாள் இளவாலைத் திருக்குடும்பக் கன்னியர் மடத்தில் தம்மை நித்தியமாக இறைவனுக்கு அர்ப்பணித்தார்.

இறைவனின் மகிமைக்காக எல்லாவற்றையும் செய்ய வேண்டும் என்னும் உயரிய நோக்குடன் வாழ்ந்த இவர், ஆரம்ப காலங்களில் கல்விப்பணி மூலம் இறைவனின் அரசைப் பரப்ப ஆர்வத்துடன் முன்னின்று உழைத்தார். மாதகல், ராகலை, யாழ்ப்பாணம், புனித பத்திரிசியார் கல்லூரி, இளவாலை புனித என்றியசர் கல்லூரி, யாழ்ப்பாணம் திருக்குடும்பக் கன்னியர் ஆங்கிலப் பாடசாலை போன்ற இடங்களில் கல்விச் செல்வத்தை மாணவர்களுக்கு அளித்து சிறந்ததேதார் ஆசிரியராகவும், ஞான வழிகாட்டியாகவும் விளங்கினார். இவரது கரங்களால் உருவாக்கம் பெற்ற குருமாரும் அறிவாளிகளும் இவரின் புனித பணிக்குச் சான்றுகளாக விளங்குகின்றனர்.

இக்காலத்தில் இவர் அர்ப்பணிப்புள்ள ஒரு துறவியாகவும் சிறந்த ஆசானாகவும், சமூகப்பணியாளராகவும் செயற்பட்டார். தமது நோயையும், வருத்தத்தையும் பொருட்படுத்தாது செப வாழ்விலும், பணி வாழ்விலும் பிரமாணிக்கமாக இருந்து இறை உறவில் ஒன்றித்து வாழ்ந்தார். ஏழைகள் மட்டில் அன்பும் கரிசனையும் கொண்டவர். அவர்களின் எதிர்கால வளர்ச்சிக்கு அக்கறையுடன் உதவிக்கரம் நீட்டியவர் தனது சபைத் தலைவியரிடத்திலும் பெரியோர் மட்டிலும், அன்புமும், பணிவுமும் கீழ்ப்படிதலுடனும் வாழ்ந்தார்.

1995ஆம் ஆண்டு மாசி மாதம் தமது 45 ஆவது வயதில் கல்விப்பணியில் இருந்து ஓய்வு பெற்றார். மன்னார் மண்ணில் தமது பணியைத் தொடர்ந்தார். அமைதியான முறையில் இருந்த இடத்தில் இருந்தவாறு பேனா முனையில் தமது பணியை ஆற்றினார். குறிப்பாக மன்னா பத்திரிகைப் பணிக்கு அவர் ஆற்றிய பணிகள் விதந்துரைக்கப்படவேண்டியது.

அன்னாரின் ஆன்மா இறைவன் அருளும் அமைதியில் இளைப்பாறட்டும்.

அன்பு

அன்பு நீடிய சாந்தமும் தயவுமுள்ளது
அன்புக்குப் பொறாமை இல்லை
அன்பு தன்னைப் புகழாது
அன்பு சகலத்தையும் தாங்கும்.
அன்பு சகலத்தையும் விசுவசிக்கும்
அன்பு சகலத்தையும் சகிக்கும்
அன்பு ஒருகாலும் ஒழியாது
அன்பை மீண்டும் மீண்டும் நாடுங்கள்.

நா. அபி, இல.A 69,
மடுக்கரை, நானாட்டான்.

இலங்கைத் திருச்சபைச் செய்திகள்

புதியதொரு நாட்டைக் கட்டியெழுப்ப


அனைவரும் ஒன்றுபட்டு உழைப்போம்

குருநாகல் ஆயர் கறல்ட் பெரேரா

நாட்டில் பயங்கரவாதம் ஒழிக்கப்பட்டு புதிய சகாப்தம் உதயமாகிய இவ்வேளையில் இன, மத, வேற்றுமைகளை மறந்து புதியதொரு நாட்டைக் கட்டியெழுப்ப இலங்கையர் அனைவரும் ஒன்றுபட்டு உழைக்க வேண்டும் என குருநாகல் மறைமாவட்ட ஆயர் மேதகு கறல்ட் பெரேரா ஆண்டகை தெரிவித்தார்.

கடந்த செப்டம்பர் மாதம் 13ம் திகதி ஞாயிற்றுக்கிழமை மாத்தறையில் இடம்பெற்ற மாத்தறை மாதா திருவிழாவில் மறையுரை ஆற்றும்போதே அவர் இந்த வேண்டுகோளை முன்வைத்தார்.

திருவிழாவிற்கு முந்தைய நாள் இடம்பெற்ற நற்கருணை ஆராதனையானது திருத்தந்தையின் இலங்கைக்கான பிரதிநிதி மேதகு ஜோசவ் ஸ்பிற்றரி ஆண்டகை தலைமையில் இடம்பெற்றது.



செய்திகள் சில வரிகளில்...

- வடமாகாணப் பாடசாலை மட்ட கிறிக்கெட் அணிகளுள் கடந்த ஆண்டு மிகச்சிறப்பாக செயற்பட்ட யாழ் புனித பத்திரிசியார் கல்லூரியின் கிறிக்கெட் அணியினர் கொழும்பில் கௌரவிக்கப்பட்டனர்.

- யாழ் பிரதான வீதியில் அமைந்துள்ள புனித மடுத்தினார் சிறிய குருமட வளாகத்தின் ஒரு பகுதியில் ஒரு வர்த்தக மையக் கட்டடத்தொகுதி அமைக்கப்பட்டு அண்மையில் யாழ் ஆயரினால் திறந்துவைக்கப்பட்டது. 'புனித மடுத்தினார் வர்த்தக மையம்' என்ற பெயரில் இது செயற்படுகின்றது.

- கொழும்பு மாகாண அமதிகள் சபையைச் சேர்ந்த அருட்சகோதரர்கள் ஜோசவ் சிறிநாத் (போலவளன பங்கு - கொழும்பு) மற்றும் டபிள்யூ. ஏ. சம்பத் பெரேரா (தேவத்த பங்கு) ஆகியோர் கடந்த செப்டம்பர் 12ம் திகதி மருதாணை பற்றிமா ஆலயத்தில் குருக்களாகத் திருநிலைப்படுத்தப்பட்டனர்.


நற்கருணை நாதர் சபைக்கு புதிய மாகாணத் தலைவர்

இலங்கையில் உள்ள நற்கருணை நாதர் சபையின் (SSS) புதிய மாகாணத் தலைவராக அருட்பணியாளர் சுனில் ருபசிங்க தெரிவுசெய்யப்பட்டுள்ளார்.

இலங்கைக்கான திருத்தந்தையின் தூதுவர் மட்டக்களப்பு மறைமாவட்டத்திற்கு விஜயம்

இலங்கைக்கான திருத்தந்தையின் புதிய தூதுவர் மேதகு ஜோசப் ஸ்பிற்றரி ஆண்டகை அவர்கள் கடந்த ஓகஸ்ட் மாதம் 14ம் திகதி ஐந்து நாள் விஜயத்தினை மேற்கொண்டு மட்டக்களப்பு மறைமாவட்டத்திற்கு வருகை தந்தார். மட்டக்களப்பு மற்றும் கல்முனை மறைக்கோட்டங்களில் உள்ள பங்குகள், இருபால் துறவறசபை இல்லங்கள் சுனாமியால் பாதிக்கப்பட்ட இடங்களையும் அவர் தரிசித்தார்.

ஓகஸ்ட் 15ம் திகதி தூய கன்னி மரியாவின் விண்ணேற்புத் திருவிழா மற்றும் மட்டக்களப்பு தூய மரியா இணைப்பேராலய 200வது ஆண்டு ஜூபிலி ஆகியவற்றை முன்னிட்டு மட்டக்களப்பு இணைப்பேராலயத்தில் திருப்பலி நிறைவேற்றினார். அன்று மாலை மட்ட/ புனித சிசிலியா பெண்கள் தேசிய பாடசாலை மண்டபத்தில் இடம்பெற்ற கலை கலாச்சார நிகழ்ச்சிகளைக் கண்டு களித்தார். தற்போது இணைப்பேராலயமாக விளங்கும் தூய மரியா ஆலயம் நிர்மாணிக்கப்பட்டதின் 200வது ஆண்டு நிறைவை முன்னிட்டு ஆலயத்தின் சில வரலாற்று நிகழ்வுகள் அடங்கிய "உதயதாரகை" என்னும் சிறப்பு மலர் வெளியீடும் அங்கு இடம்பெற்றது.



அருட்பணி. பாவிவூப்பிள்ளை (அ. ம. தி.) இறைபதம்

அமலமரித்தியாகிகள் சபையைச் சார்ந்த அருட்பணியாளர் பாவிவூப்பிள்ளை (அமதி) அடிகளார் (வயது 88) கடந்த செப்டம்பர் மாதம் 8ம் திகதி யாழ்ப்பாணத்தில் இறைவனடி சேர்ந்தார்.

இவர் யாழ் மறைமாவட்டத்தின் பல பங்குகளில் பணியாற்றியுள்ளார். இளவாலை, புதுக்குடியிருப்பு, அரிப்பு, முருங்கன், வசாவின்னார் போன்ற பங்குகள் இவரின் பணியின் சிறப்புத் தன்மையை இப்போதும் பறைசாற்றுகின்றன.

அருட்பணியாளர் மரியாம்பிள்ளை பாவிவூப்பிள்ளை அடிகளார் 1921ம் ஆண்டு ஐப்பசித் திங்கள் 19ம் நாள் சில்லாலையிலே மரியாம்பிள்ளை மாசில்லா தம்பதியினரின் புதல்வனாகப் பிறந்தார்.

இவர் தமது ஆரம்பக்கல்வியை சில்லாலையிலும், மாதகலிலும் கற்றுத் தன் தொடக்கல்வியை யாழ்ப்பாணத்திலும் புனித பத்திரிசியார் கல்லூரியிலும் கற்றுத்தேர்ந்தார்.

இறைவனின் அழைப்பின் குரல் கேட்டு குருவாக வரவிருப்பிய இவர், சிறிய குருமடம் இணைந்தார். அமலமரியின்மேல் கொண்ட அன்பினால் அமலமரித்தியாகியாக வரவிருப்பிய இவர் பம்பலப்பிட்டியிலுள்ள அமலமரித்தியாகிகளின் நவசந்நியாச குருமடம் இணைந்து தனது முதலாவது வாக்குத்தத்தத்தை 1946ம் ஆண்டு புரட்டாதித் திங்கள் 8ம் நாள் மேற்கொண்டார். தனது இறுதி அர்ப்பணத்ததை 1949ம் ஆண்டு புரட்டாதித் திங்கள் மேற்கொண்டார். இவர் தனது மெய்யியல், இறையியல் படிப்புகளை உரோமாபுரியிலும் மேற்கொண்டு குருவாக அருட்பொழிவு செய்யப்பட்டார். அன்னாரின் ஆன்மா இறைவனின் அமைதியில் இளைப்பாறுவதாக!



போரால் ஏற்பட்ட காயங்கள் ஆற்றப்பட வேண்டும்

- தேவத்தையில் யாழ் ஆயர் தோமஸ் -

30 வருடப் போரால் ஏற்பட்ட காயங்கள் முதலில் ஆற்றப்பட வேண்டும். உண்மையான குணப்படுத்தலை அனுபவிக்க அன்பில் ஊன்றிய ஆழமான விசுவாசம் தேவை என யாழ் ஆயர் மேதகு தோமஸ் சொளந்தரநாயகம் ஆண்டகை தெரிவித்தார். ஆயிரக்கணக்கான மக்கள் கூடிநின்ற தேவத்தை தேவதாயின் திருத்தலப் பெருவிழாவில் அவர் இதனைத் தெரிவித்தார்.


கொழும்புப் பேராயர் மேதகு மல்கம் ரஞ்சித் ஆண்டகை அவர்கள் தலைமையில் நடந்த திருவிழாவில் யாழ் ஆயர் அவர்கள் தமிழில் மறையுரையாற்றினார்.

அவர் தமது மறையுரையில் போர் ஓய்ந்த நிலையில் தற்பொழுது எல்லா மக்களுக்கும் தேவைப்படுவது உள்ளார்ந்த குணப்படுத்தலே. 30 வருடப் போரால் ஏற்பட்ட காயங்கள் முதலில் ஆற்றப்பட வேண்டும். அன்பில் வேருன்றிய ஆழமான விசுவாசத்தின் மூலமே இது சாத்தியமாகும். என்றார்.

ஜனாதிபதி மற்றும் பாதுகாப்புச் செயலாளருக்கு முன்னாள் பேராயர் கௌரவப் பட்டங்களை வழங்கினார்

கொழும்பு மறைமாவட்டத்தின் முன்னாள் பேராயர் மேதகு ஒஸ்வால்ட் கோமிஸ் ஆண்டகை அவர்கள் ஜனாதிபதி மகிந்த ராஜபக்ஷ மற்றும் பாதுகாப்புச் செயலாளர் கோத்தபாய ராஜபக்ஷ ஆகியோருக்கு கௌரவ கலாநிதிப் பட்டங்களை வழங்கிக் கௌரவித்தார்.

கொழும்பு பண்டாரநாயக்கா சர்வதேச மாநாட்டு மண்டபத்தில் அண்மையில் நடைபெற்ற ஒரு பட்டமளிப்பு விழாவில், கொழும்புப் பல்கலைக்கழகத்தின் வேந்தராக (Chancellor) இருக்கும் முன்னாள் பேராயர் அவர்கள் முறையே சட்டக் கலாநிதி, இலக்கியக் கலாநிதி ஆகிய கௌரவப் பட்டங்களை இந்த இருவருக்கும் வழங்கினார்.



பேராயர் மல்கம் ரஞ்சித் ஆண்டகை அவர்களின் பணியேற்பு நிகழ்வில் இலங்கை ஜனாதிபதி ராஜபக்ஷ மற்றும் முன்னாள் ஜனாதிபதி சந்திரிக்கா ஆகியோர் பேராயரை வரவேற்கின்றனர்.

யாழ் ஆயர் இல்லத்தில் சந்திப்பு



யாழ் குடாவிற்கு விஜயம் செய்த பிரிட்டிஸ் பாராளுமன்ற உறுப்பினரும் நிழல் வெளிவிவகார அமைச்சருமான லியாம் பொக்ஸ் தலைமையிலான குழுவினர் யாழ் ஆயர் இல்லத்தில் சமாதானத்திற்கும், நல்லெண்ணத்திற்குமான மக்கள் குழுவினரை சந்தித்து உரையாடியபோது எடுத்த படம். இதில் நல்லை ஆதீன முதல்வர் சோமசுந்தர பரமசாரிய சுவாமிகள், மறைமாவட்ட யாழ் குருமுதல்வர் அருட்கலாநிதி ஐஸ்ரின் ஞானப்பிரகாசம் மற்றும் யாழ் பல்கலைக்கழக முன்னாள் துணைவேந்தர் பொ. பாலசுந்தரப்பிள்ளை ஆகியோர் கலந்துகொண்டனர்.



யாழ்ப்பாணம் குருநகர் புனித யாகப்பர் ஆலய புனித வின்சென் டி போல் சபையின் பெண்கள் பந்தியினர் தமது 20வது ஆண்டு விழாவை 2-8-2009 அன்று கொண்டாடியபோது பங்குத்தந்தை RCX நேசராஜா, மத்தியசபை ஆன்ம ஆலோசகர் அருட்பணி R. H. சகாயநாயகத்துடன் அங்கத்தவர்கள் காணப்படுகின்றனர்.

உலகத்திருச்சபை செய்திகள்



குருக்களுடைய பணியின் முக்கியத்துவத்தை ஆழப்படுத்துவதற்கு குருக்களின் ஆண்டு ஓர் அரிய வாய்ப்பு

- திருத்தந்தை 16ம் பெனடிக்ற் -

திருச்சபையிலும் உலகிலும் குருக்களுடைய பணியின் முக்கியத்துவத்தை ஆழப்படுத்துவதற்கு இந்தக் குருக்களின் ஆண்டு ஓர் அரிய வாய்ப்பு என திருத்தந்தை 16ம் பெனடிக்ற் குறிப்பிட்டுள்ளார். புனிதர்கள் அல்போன்சஸ் லிகோரி, பிரான்சிஸ் அசிசி, மரிய வியான்னி அருளப்பர், தியென் கயத்தான், இன்னும் 31 ஆண்டுகளுக்கு முன்னர் காஸ்தெல் கண்டோல்போவில் இறந்த பாப்பிறை ஆறாம் பவுல் ஆகியோரை குருக்களின் நல்ல மாதிரிகையாகக் குறிப்பிட்டு திருத்தந்தை 16ம் பெனடிக்ற் அவர்கள் பேசியுள்ளார்.

இவ்வாண்டில் குருக்களுக்கு முன்மாதிரிகையாகச் சுட்டிக்காட்டப்பட்டுள்ள ஆர்ஸ் நகர புனித மரிய வியான்னி அருளப்பர்பற்றி பேசிய திருத்தந்தை, ஆகஸ்ட் 4ம் நாள் அன்று நினைவுகூரப்பட்ட இப்புனிதர் இறந்ததன் 150ம் ஆண்டை முன்னிட்டு சர்வதேச குருக்கள் ஆண்டைத் தான் அறிவித்ததையும் குறிப்பிட்டார்.

குருத்துவ வாழ்வுக்கு எடுத்துக்காட்டான இந்த அடக்கமான பங்குக் குரு, பங்குக் குருக்களுக்கு மட்டுமல்லாமல் அனைத்துக் குருக்களுக்கும் சிறந்த எடுத்துக்காட்டு எனத் திருத்தந்தை தெரிவித்தார்.

திருச்சபை நிறுவனங்களில் திருட்டுக்களை நிறுத்த ஆயர்கள் கோரிக்கை

இந்தியாவின் ஜார்க்கண்ட் மாநிலத்தில் திருச்சபை நிறுவனங்களில் இடம்பெறும் திருட்டுக்களை நிறுத்துவதற்கு ஜார்க்கண்ட் மாநில கத்தோலிக்க ஆயர்கள் மாநில ஆளுனரின் உதவியைக் கோரியுள்ளனர்.

ராஞ்சிப் பேராயர் கர்தினால் டெலஸ்போர் டோப்போவின் தலைமையில் சென்ற ஆயர் குழுவினர் ஆளுனர் கடிக்கல் சங்கர நாராயணனைச் சந்தித்து, திருச்சபை நிறுவனச் சொத்துக்களைத் திருடர்கள் திருடுவது அதிகரித்து வருவதாகவும், திருச்சபை தன்னைப் பாதுகாத்துக்கொள்ள முடியாத நிலையில் இருக்கிறது எனவும் கூறியது. இக்குழுவினரின் கோரிக்கையை ஏற்றுக்கொண்ட ஆளுனர் உரிய நடவடிக்கை எடுப்பதாக உறுதியளித்தார். கடந்த யூலை 9ம் திகதி அன்று கும்லா மற்றும் சிம்டேகா மறைமாவட்டங்களில் இடம்பெற்ற திருட்டுகளில் கும்லாவில் மட்டும் ஏறத்தாழ 8 இலட்சம் ரூபாய் வரை திருடப்பட்டுள்ளமை குறிப்பிடத்தக்கது.



புனித மரிய வியான்னி அருளப்பர்

- ஓர் பார்வை -

புனித மரிய வியான்னி அருளப்பர் பங்குத் தந்தையர்களின் பாதுகாவலர். 1786ல் பிரான்சிஸ் பிறந்த இவர், 18வது வயதில் குருமடத்தில் சேர்ந்தபோது இலத்தீன் அறிவு மிகக்குறைவாக இருந்ததால் வீட்டுக்கு அனுப்பப்பட்டார். ஆயினும் இவரது ஆழ்ந்த ஞானத்தைக் கண்ட ஓர் ஆசிரியர் தாய் மொழியில் வேதக் கலையைக் கற்றுக்கொடுத்தார். பின்னர் 25வது வயதில் குருப்பட்டம் பெற்றார்.



ஆர்ஸ் நகர் பங்குத்தந்தையாக இருந்த இவர் மணிக்கணக்கில் ஒப்புரவு அருட்சாதனம் கேட்பார். ஒருமுறை அவரது ஆயரிடம், "மறைமாவட்டம் முழுவதும் மனந்திரும்ப வேண்டுமா, அவ்வாறாயின் எல்லாப் பங்குத்தந்தையரும் புனிதராக வேண்டும்" என்று கூறினார்.

1859ம் ஆண்டு இவர் இறந்தார். இவர் இறந்ததன் 150ம் ஆண்டை முன்னிட்டு கடந்த யூன் மாதம் 19ம் திகதி முதல் சர்வதேச குருக்கள் ஆண்டு சிறப்பிக்கப்பட்டு வருகின்றது.

அணுஆயுதங்கள் அறிக்கப்பட வேண்டும்

- அமெரிக்கப் பேராயர் அழைப்பு -

உலகில் சேர்த்துவைக்கப்பட்டுள்ள அணு ஆயுதங்கள் அறிக்கப்படவேண்டுமென அமெரிக்க ஜக்கிய நாட்டு பாஸ்டிமோர் பேராயர் எட்வின் ஒபிரைன் அழைப்பு விடுத்தார். அணு ஆயுதங்களை ஒழிப்பது, அடிப்படையான நன்னெறி மதிப்பீட்டு விவகாரமாகும் என்றும் அவர் கூறினார்.

2010ம் ஆண்டில் நடைபெறவுள்ள அணுஆயுதப் பரவல் தடை ஒப்பந்தம் கொண்டுவருவது பற்றிய ஐ.நா. கருத்தரங்கிற்கு வத்திக்கான் ஆதரவு வழங்குவதையும் அவர் குறிப்பிட்டார்.

கான்கிளேவ் அறை முதன்முதலில் உருவான வித்தேர்போ நகருக்கு திருத்தந்தையின் திருப்பயணம்

கான்கிளேவ் எனப்படும் கத்தோலிக்கத் திருச்சபையில் திருத்தந்தையைத் தேர்ந்தெடுப்பதற்கென கர்தினால்கள் முதன்முறையாகக் கூடியிருந்த அறை இருக்கும் இத்தாலிய நகருக்கு திருத்தந்தை 16ம் பெனடிக்ட் செப்டம்பரில் ஒருநாள் திருப்பயணம் மேற்கொண்டார்.

உரோமைக்குத் தெற்கேயுள்ள காஸ்தெல் கண்டோல்போவில் கோடை விடுமுறையில் இருந்த திருத்தந்தை, செப்டம்பர் 6ம் திகதி வித்தேர்போ நகர் சென்று அங்குள்ள பாப்பிறையின் மாளிகையிலுள்ள கான்கிளேவ் அறையைப் பார்வையிட்டார்.

உரோமைக்கு ஏறத்தாழ 65 மைல் தூரத்திலுள்ள வித்தேர்போவில் திறந்த வெளியில் திருப்பலி நிகழ்த்திய அவர், காஸ்தெல் கண்டோல்போ) திரும்பும் முன்னர், ஹெலிகொப்டரில் புனித பொனவெந்தூர் பிறந்த பாக்னோரெஜ்ஜியோ சென்று அந்நகர் பேராலயத்தில் வைக்கப்பட்டுள்ள அப்புனிதரின் புனித தோள்பட்டை பகுதியை தரிசித்தார்.

1217ம் ஆண்டு பிறந்த புனித பொனவெந்தூரின் உடல் பிரான்சிஸ் அடக்கம் செய்யப்பட்டுள்ளது. திருத்தந்தை 16ம் பெனடிக்ட் திருச்சபையின் மறைவல்லுரையான புனித பொனவெந்தூரின் எழுத்துக்களில் கோட்பாட்டு வெளிப்பாடுபற்றி முனைவர் பட்டத்துக்கு அடுத்த பட்டத்துக்கான ஆய்வுக் கட்டுரையை எழுதினார் என்பது குறிப்பிடத்தக்கது.

1261க்கும் 1281க்கும் இடைப்பட்ட ஆண்டுகளில் திருச்சபையை வழிநடத்திய எட்டு திருத்தந்தையர்களுள் ஐந்து பேர் வித்தேர்போவில் தேர்ந்தெடுக்கப்பட்டவர்கள்.

1261ல் திருத்தந்தை 4ம் உர்பானும், 1271ல் திருத்தந்தை 10ம் கிரகரியும், 1276ல் திருத்தந்தை 21ம் அருளப்பரும், 1277ல் திருத்தந்தை 3ம் நிக்கோலாசும், 1281ல் திருத்தந்தை 4ம் மார்ட்டினும் இங்கிருந்தே தேர்ந்தெடுக்கப்பட்டனர்.

திருத்தந்தையைத் தேர்ந்தெடுப்பதற்காகக் கர்தினால்கள் கூடுவது, 1271ம் ஆண்டுவரை கான்கிளேவ் என அழைக்கப்படவில்லை. கான்கிளேவ் என்றால் பூட்டும் சாவியும் என்ற அர்த்தமாகும். 1268ம் ஆண்டில் திருத்தந்தை 4ம் கிளமெண்ட் இறந்த பின்னர் வித்தேர்போவில் கூடிய கர்தினால்கள் 33 மாதங்கள் வரை ஒரு திருத்தந்தையைத் தேர்ந்தெடுக்க முடியாமல் இருந்தனர். எனவே, புதிய திருத்தந்தையைத் தேர்ந்தெடுக்கும் வரை கர்தினால்களை அந்நகர அதிகாரிகள் ஓர் அறையில் பூட்டி அவர்களுக்கான உணவு, தண்ணீர் ஆகியவற்றைக் குறைத்து, தூய ஆவி தாராளமாக இறங்கி வருவார் என்று சொல்லி அவ்வறையின்மேல் கூரையையும் எடுத்து விட்டனர். அவ்வாறு தேர்ந்தெடுக்கப்பட்ட திருத்தந்தை கிரகரி, பாப்பிறைத் தேர்வுகள் கான்கிளேவ் என்ற அறையில் இடம்பெறும் என்பதைச் சட்டமாகக் கொண்டுவந்தார்.

இத்தாலியப் பிரதமருடான மோதல்களையடுத்து

முன்னணி கத்தோலிக்க பத்திரிகை ஆசிரியர் பதவி விலகல்!

இத்தாலிய முன்னணி கத்தோலிக்க பத்திரிகையான அவ்வெனிசின் ஆசிரியரான டினோபோவோ, இத்தாலியப் பிரதமர் பெர்லுஸ்கொனியுடனான கசப்பான மோதல்களையடுத்து பதவி விலகியுள்ளார்.

பிரதமர் பெர்லுஸ்கொனியின் குடும்பத்துக்கு சொந்தமான 'இல் கியோர்னல்' பத்திரிகை, தனது குடும்பத்தையும் தனது தொழில் வாழ்க்கையையும் கொடுமான முறையில் தாக்கியுள்ளதாக பொவோ கூறினார். 'இல் கியோர்னல்' பத்திரிகையானது டினோபோவை ஒரு தன்னிச்சேர் கையாளர் என வர்ணித்திருந்தது.

இளம் பெண்களுடான இத்தாலியப் பிரதமரின் காதல் தொடர்புகளை அம்பலப் படுத்தியமைக்காக அவரின் கரும் கண்டனத்துக்கு பொவோ ஆளாகியமை குறிப்பிடத்தக்கது. இந்நிலையில் தனது பத்திரிகையில்

பெர்லுஸ்கொனி பற்றி வெளியிட்ட கட்டுரைகளுக்காக தான் பழிவாங்கப்பட்டுள்ளதாக தெரிவித்த பொவோ, தனக்கு தன்னிச்சேர் பாலியல் தொடர்புகள் இருப்பதாக தெரிவிக்கப்படும் குற்றச்சாட்டுகளுக்கு மறுப்புத் தெரிவித்துள்ளார்.

பொவோவின் இராஜினாமாவானது பிரதமருக்கும் கத்தோலிக்கத் திருச்சபைக்கும் இடையிலுள்ள உறவிடைய முறுக்கல் நிலையை ஆழப்படுத்துவதாக உள்ளதெனக் கூறப்படுகிறது. தனிப்பட்ட வாழ்க்கையில் பெர்லுஸ்கொனியின் நடவடிக்கைகள் குறித்து தாம் கவலையடைந்துள்ளதாக கத்தோலிக்க திருச்சபை ஏற்கனவே தெரிவித்திருந்தமை குறிப்பிடத்தக்கது.

பொவோவை தன்னிச்சேர் சேர்க்கையாளராகச் சித்தரித்து 'இல் கியோர்னல்' கட்டுரை வெளியிட்டதையடுத்து, பிரதமருக்கும் பாப்பரசரின் செயலாளருக்கும் இடையில் இடம்பெறவிருந்த மாலை விருந்துபசார சந்திப்பொன்று இரத்துச் செய்யப்பட்டது.

2010 உலக அமைதி நாள் மையக்கருத்து

"அமைதியைக் காக்கவேண்டுமென்றால் இயற்கையைப் பாதுகாக்க வேண்டும்" என திருத்தந்தை தெரிவித்துள்ளார். இயற்கைச் சூழலைப் பாதுகாப்பதற்கும் உலக அமைதிக்கும் உள்ள தொடர்பைக் காணாமலும் அவர் வலியுறுத்தினார்.

சுற்றுப்புறத்தைப் பாதிக்கும் செயல்களும், இயற்கையைப் பயன்படுத்தும் முறையும், வெப்ப மாற்றமும், மக்கள் தொகையும் ஒன்றுக் - கொன்று தொடர்புடையவை. இந்தச் சவால்களை நீதியின் அடிப்படையில், சமூகச் சமத்துவக் கண்ணோட்டத்தோடு அணுகுவது மக்களுக்கு நலம் பயக்கும். சுற்றுப்புறத்தைப் பாதுகாப்பதே அமைதிக்கு வழிவகுக்கும் எனவும் அவர் தெரிவித்தார்.

வியட்நாமில் ஐந்து இலட்சம் கத்தோலிக்கர் ஊர்வலம்

வியட்நாம் போர்க் காலத்தின்போது குண்டுவீசித் தாக்கப்பட்ட தலத்திருச்சபை நிலத்தில் வழிபாடு நடத்துவதற்கு வியட்நாம் அரசு விதித்திருக்கும் தடையை எதிர்த்து ஐந்து இலட்சம் கத்தோலிக்கர் ஊர்வலம் ஒன்றை நடத்தினர்.

நாடு முழுவதும் ஒரே நேரத்தில் இவ்வளவு பெரிய அளவில் ஒரு சமயப் போராட்டம் நடத்தப்பட்டது வியட்நாமின் வரலாற்றில் இதுவே முதன்முறையாகும்.

இந்த ஊர்வலத்தை அடுத்து அரசின் பதில் நடவடிக்கை எதுவாக இருக்கும் என திருச்சபைத் தலைவர்கள் எதிர்பார்த்துக் காத்திருக்கின்றனர்.

அன்னை தெரேஸாவின் 99 ஆவது பிறந்த தினம்



அன்னை தெரேஸாவின் 99 ஆவது பிறந்த தினமான செப்டம்பர் 26ம் திகதி கொல்கத்தாவில் உள்ள கருணைத் தாயார் கல்லறையில் நடைபெற்ற நிகழ்வில் பாடசாலை மாணவர்கள் மற்றும் சக சகோதரிகள் சகிதம் அன்னையின் கருணை சபை மேலாளர் நாயகம் சகோதரி மேரி பிரேமா கலந்துகொண்டார்.

கலை இலக்கியச் சாளரம்

போராடு

தோழா, வாழ்க்கையை நினைத்து வருந்துகிறாயா? வாழ்க்கை என்பது போராட்டம்தானே தெரிந்துமா கலங்குகிறாய்...! இழப்புகளைக் கண்டு கலங்குகிறாய். நாளை நம் கதி என்னவென்று ஏன் யோசிக்க மறந்தாய்...? முடிகள் உள்ள பாதை தேடி பயணம் செய். அப்போது அனுபவப் பொக்கிஷம் அதிகமாய்க் கிடைக்கும்!! அழுதுகொண்டே தேடிப் பெறு. பெற்றது எல்லாம் முத்துக்களே!! இழந்ததை எண்ணி கண்ணீர் வடிக்காதே. இருப்பதும் பறிபோய்விடும்...!

- சிறகுடைந்த இளஞ்சிட்டு, தோட்டவெளி

முள்வேலி முகாமுக்குள்

சுதந்திரம் தேடிய பறவை சுற்றப்பட்ட வலையால் சிக்குப்பட்டு கதறுகிறது யாருக்கும் தெரியாமல்.

விழிகளில் தேங்கிய விரக்தியின் உச்சங்களை வேதனையுடன் சுமக்கும் எம்மவரின் உள்ளங்கள்!

விடியலுக்காய் காத்திருந்து காத்திருந்து கண்ணீரை மட்டுமே மிச்சமாக்கி கடந்து செல்கின்றன காலங்கள் யாருக்கும் தெரியாமல்.

மூன்று மாத உறவிற்றான் முற்றாகிப் போன வாழ்வை எண்ணி சிதறிப்போன கனவுகளுடன் வாழ்வின் வெறுத்து நோக்கும் வாலிபர்கள்!

வீதி விளக்குகளின் ஒளியில் விரித்திடும் புத்தகங்களையும் சிந்தித்துச் சிரிக்கும் மின்குமிழ்களையும் ஏக்கத்தோடு பார்க்கும் இதயங்கள்! முள்வேலி முகாமுக்குள் முனகல் ஒலி எம்மவரின் வாழ்வு சோகமானது ஏன்?

- ச. நயனியா, தரம் 10, அச்சங்குளம், நானாட்டான்

எப்போது எமக்கு வீடிவு வரும்?

பாலாட்டி வளர்த்த தாயை இழந்தோம் பாசத்தால் அணைத்த தந்தையை இழந்தோம் பச்சைக் கிளிகளாய்க் கூடி வாழ்ந்த சகோதரர்களை இழந்தோம். பச்சை வயலிலே ஆடிப்பாடித் திரிந்த தோழியரை இழந்தோம்.

பிறந்து வளர்ந்த ஊரை இழந்தோம் அன்போடு அறிவூட்டிய ஆசான்களை இழந்தோம். அடி வைக்கும் இடமெல்லாம் முட்டிபுதர்கள் கொடி பிடித்துச் சென்றாலும் துவக்குச் சூடு குண்டு மழை நடுவிலும் அழுதோம் அன்னையிடம். எம் கூக்குரலை அன்னை அவள் கேட்டாள். கொடுங்கள் நடுவிலும் காப்பாற்றிக் கொண்டுவந்து சேர்த்தாள்.

நிம்மதி கிடைக்கும் என நினைத்தோம் ஆனால் நிற்கின்றோம் முட்கம்பி வேலிக்குள். நாளும் கல்வி கிடைக்கும் என நினைத்தோம் ஆனால் நாளும் அனுபவிக்கின்றோம் துன்பங்களை

சிறகொடிந்த பறவைகளாக, சிரிப்பிழந்த குழந்தைகளாக அனுதினமும் அழுகின்றோம். எப்போது முட்கம்பி வேலிகள் பிரிக்கப்படும்? எப்போது சொந்த ஊரிலே கால்பதிப்போம்? இன்னும் வைத்திருக்கின்றோம் நம்பிக்கையை! யாரிடம்? அரசியல்வாதிகளிலோ, அதிகாரிகளிலோ, ஐக்கிய நாட்டு அமைப்பிடமோ அல்ல எம் அனைவரையும் காப்பாற்றிய அன்னையிடம்

- பெல்மன்ராஜன் ஆன்மேரி, வெண்கலச் செட்டிமுடி முகாம், வவுனியா



துளிப்பா

சிரிப்பு :

வாழ்வின்மீது இயற்கை தெளித்த வாசனைத் தைலம்: மகிழ்வின் எல்லையைத் தொட்ட எம் மனம் பிறருக்குக் கொடுத்தியம்பும் பரிசுத்த ஒலி.

அந்தி :

வானத்தின் வர்ண மாநாடு.

காதல் :

வாலிபம் சூடிப்பார்க்கும் கிரீடம்

மெழுகுவர்த்தி :

நரம்பிலே தீ விழுந்து மேனி எரிகிறது.

- ஜே. மெற்றில், தரம் 12, நொச்சிக்குளம், உயிலங்குளம்

குழந்தை :

இரு உள்ளங்களின் பாச வலை.

கனவு :

உழைத்துக் களைத்த மனிதன் தடங்கல் இல்லாமல் நிம்மதியாகக் காணும் ஓர் அற்புதக் காட்சி.

கல்வி:

வாழ்க்கைக்குள் நுழைய வைக்கும் முதல் ஏணிப் படிக்.

ஆலயம்:

மனச் சஞ்சலம் போக்கி தெளிவு கிடைக்கும் ஓர் புனிதமான கட்டிடம்.

- ஆர். ரஜனி - ஈசன் குடியிருப்பு, நெருக்குளம், வவுனியா

காதல்:

விராமல் போகாது, வந்தால் மறையாது. எதையும் தேடாது, இமைகள் முடாது.

கூர் என அழைத்த உடனே வருவதல்ல உண்மைக் காதல். வலிகளைத் தடைகளை உடைத்து வலுவூட்டி நிற்பதே காதல்.

மெளனம்:

தாமரையின் மெளனம் சூரியன் அறியும் மல்லிகையின் மெளனம் கூந்தல் அறியும் ரோஜாவின் மெளனம் காதல் அறியும் உன் மெளனம் யார் அறிவார்?

சூர். கிறிஸ்து ராஜா (கிறேசியன்) பொன்தீவுகண்டல்

கதிரவன்:

உயர் வானத்திலே தெளிந்த வான் வெளியே தோன்றும் சிவந்த மின்விளக்கு.

வெட்கம் :

ஒரு பெண்ணின் வாழ்வில் கூடவே இருந்து வரும் உயிர்த்தோழி.

மன்சான்று :

நாம் செய்யும் தவறுகளையும் செயல்களையும் சுட்டிக்காட்டி தண்டித்துத் திருத்தும் தாய்.

தீ :

தலை கீழாய் பிடித்தாலும் நிமிர்ந்துதான் எரியும்

தீக்குச்சி :

தலையின் கனம் கூடி தன்னையே எரிக்கும்.

- எ. பஸ்கிக்கா (சாறு) திருச்சிலுவை கன்னியர் மடம், உக்குளங்குளம், வவுனியா.



உறவிற்று எப்போதும் முதலிடம்

கா. தர்சிகா, வவுனியா

கிழக்கிலும் மேற்கிலும் வான விளிம்பை முத்தமிட்டுக்கொண்டு செந்நிற நெற்கழனிகள் பரந்து கிடக்கின்றன. பச்சைப் பசேலென செந்நெற்கதிர்கள் வாடைக் காற்றில் அசைந்து கொண்டிருக்கின்றன. இந்த எழிலான காட்சிகளுக்கு சொந்தமான கிராமம் மகாவலிபுரம் எனும் விவசாயக் கிராமம்.

இக்கிராமத்தில் நிறைந்திருக்கும் வீடுகளில் நவநீதனின் வீடும் ஒன்று. நவநீதன் ஒரு மருத்துவன். அக்கிராமத்திலுள்ள மக்களின் நோயைத் தீர்க்கும் தலைவனாக அக்கிராமத்தில் உயர்ந்து விளங்கினான். நவநீதனின் குடும்பத்தின் தலைவியாக அழகான பணிவான பெண்ணாகத் தாமரை விளங்கினாள்.

இல்லத்தின் கலகலப்பிற்குக் குறைவின்றி இரண்டு வயதுடைய மகனும் நான்கு வயது கொண்ட மகளும் நவநீதனின் செல்வங்களாக விளங்கினார்.

அதிகளவு பணத்தை ஈட்டவேண்டும் என்பதிலேயே நவநீதன் குறியாக இருந்தான். எனும் செல்வத்தை ஈட்டிக்கொள்ள வேண்டும் அதனால் தன் இல்லத்தில் அவன் நாட்களைச் செலவிடுவதில்லை. நகரப் புறத்திற்குச் சென்று இரவு பகலாக அயராது உழைத்தான். தன் குடும்ப உறுவகளைச் சந்தோசப்படுத்த வேண்டும் என அவன் நினைத்ததே இல்லை. தினமும் அதிகாலை எழுந்து தன் பிள்ளைகளின் முகத்தைக்கூடக் காணாது அவசர அவசரமாக நகரப் புறத்திலுள்ள வைத்தியசாலைக்குச் சென்று விடுவான்.

அப்பாவின் அன்பிற்காய் ஏங்கும் அந்தக் குழந்தைச் செல்வங்களின் இன்னல்களை வார்த்தைகளில் வடிக்க முடியாது. தாமரை தன் கணவனின் நிலையையும் அவனது பணப் பித்தையும் தினமும் எண்ணிப் பார்த்தாள்.

நவநீதனின் ஒரே மகன் சில நாட்களாகக் காய்ச்சலாய்க் கிடந்தான். நவநீதன் அதுபற்றி அதிகம் அலட்டிக்கொள்ளவேயில்லை. ஒருநாள் அதிகாலையில் நவநீதன் தனது சட்டைப் பையிலிருந்து பணத்தை எடுத்து தாமரையின் கையில் கொடுத்துப் பக்கத்து ஊரில் இருக்கும் காமராசு எனும் வைத்தியரை பார்க்கும்படி கூறிவிட்டு தன் தொழில்



அலுவலாய் வழக்கம்போல வெளியில் கிளம்பிவிட்டான்.

கணவன் கொடுத்த பணத்தை எடுத்துக் கொண்டு காமராசு என்கின்ற அயல் ஊர் வைத்தியரைப் பார்க்க ஆயத்தம் செய்து கொண்டிருக்கையில் படுக்கையில் கிடந்த தன் மகனைப் பார்த்து, "கண்ணா நேரமாகிறது. மெதுவாக எழும்பி வா. அயலூர் வைத்தியரிடம் செல்வோம்" என்று கூறிக்கொண்டே அவனை மெல்லத் தட்டி எழுப்பினாள். ஆனால் அவன் எழும்பவில்லை. தாமரை மீண்டும் கடுமையாகத் தட்டினாள். அப்போதும் எந்த அசைவும் இல்லை. அவளுக்குப் 'பகீர்' என்றது. அவள் அலறிக் குரல் எழுப்பினாள். அக்கம் பக்கம் உள்ளவர்கள் எல்லாம் சத்தம் கேட்டு ஓடி வந்தனர். ஆம் அவளின் அன்பு மகன் இவ் உலகத்தை விட்டு சென்றுவிட்டான். தாமரையும் மகளும் சத்தமிட்டு அழுதுகொண்டிருந்தனர்.

வைத்தியர் ஒருவர் வந்து சோதனை செய்து பார்த்துவிட்டு, "இருதயப் புற்றுநோய்க்கு அறிகுறியாகவே இக்காய்ச்சல் வந்திருக்கின்றது" என்றார். அப்போதுதான் விழுந்தடித்து நவநீதன் வந்தான். இந்நிலையைக் கண்டதும் அவன் புலம்பி அழுதான்.

தன் வாழ்வை எண்ணிப் பார்த்தான். பணத்தை சம்பாதிப்பதற்காக தன் மனைவி குழந்தைகளை அலட்சியம் செய்து வாழ்ந்த தன் வாழ்வை எண்ணிப்பார்த்தான். இப்போது பணத்தின் மேலுள்ள அவா அவனைவிட்டு வெகுதூரம் விலகி நின்றது.

தேச விடியலுக்காய்...!

முடமான என் தேசம்

நடமாட...

பிரிந்த என் உறவுகள்

இணைந்திட...

உறவின் ஆழம் இங்கு

புரிந்திட...

உயிரின் பெறுமதியை நன்கு

அறிந்திட...

தேச விடியலுக்காய் என் பாதங்கள்

செல்லட்டும்...!

- இ. சொபிதா, கனிமோட்டை, முருங்கன்



சிந்தனைத் துளி

- முறிந்த கையைக் கொண்டு உழைக்க முடியும். ஆனால் உடைந்த உள்ளத்தைக் கொண்டு உழைக்க முடியாது.

- மனம் கடல் போன்றது. பகுத்தறிவோ கூரிய கத்தி போன்றது.

- உள்ளத்தின் விளக்கு சிந்தனை.

- அன்புப் படகு மலைமேல்கூட ஏறும்.

- அறத்தையும், அமைதியையும் நம்பிக்கையுடன் கடைப்பிடித்து வாழும் ஒருவர் உலகத்தையே வென்றுவிடலாம்.

- நம்பிக்கையே இனிமையான எதிர்காலங்களை உருவாக்குகின்றது. அ.நிரோஜினி வாழ்க்கைப்பெற்றான்கண்டல், அளவக்கை

அமைதியாய் இருப்பது நன்மை தரும்

பேச்சு, பெண்களுக்கு எப்போதுமே மட்டுப்படுத்தப்பட்டே வந்துள்ளது. ஆனால், பெண்களுக்கு மாத்திரமல்ல, ஆண்களுக்கும் பேச்சு அளவோடு இருப்பது அத்தியாவசியமானது. மனதில் தோன்றுவதையெல்லாம் பேசினால் மனப்பாரம் குறையும் என்று கூறுவோர் இருக்கின்றனர். உறவை வளர்க்க வாய்விட்டுப் பேசுவது அவசியம்தான். அதற்காக அனாவசிய அலங்கார வார்த்தைகள் தேவைதானோ?

ஒன்றுமே இல்லாத விஷயத்தைப் பூதாசுரமாமாக்கி கற்பனையை வளர்த்து உங்களை நீங்களே வதைத்துக்கொள்வதை விட உங்களுக்கு நெருக்கமானவர் என நீங்கள் நம்பும் ஊர்ஜிதப்படுத்தும் ஒருவரிடம் உண்மையைக் கூறி தீர்வு பெறலாம்.

மனம் பாரமாக இருக்கும்போது, எதனால் அப்படி ஏற்பட்டது, அதற்கு என்ன செய்யலாம்



என்று உங்களை நீங்களே ஒரு சுய பரிசோதனை செய்யும்போது மனப்பாரம் குறையும். சிலவேளைகளில் யாரையாவது விளையாட்டுக்கேளும் கிண்டல் செய்தல்கூட அது மற்றவரின் கோபத்தைக் கிளறி நிலைமையை மோசமாக்கிவிடும்.

கேலியும் கிண்டலும் அவசியமானதுதான். ஆனால் அது மற்றவரின் மனதைப் புண்படுத்தாமல் இருக்கவேண்டும்.

பல வேளைகளில் அமைதி காப்பது நன்மை பயக்கக்கூடியதாக இருக்கின்றது.

ப. தட்சாயினி (கீர்த்தா) சாளம்பன், நானாட்டான்.

புனித பவுல் ஆண்டு மற்றும் நற்சேய்தி அறிவியு ஆண்டு

கட்டுரைத் தொடர் 8

கொரிந்தியர் முதல் திருமுகம்

எழுத்துருவாக்கம் ஆயர் செ. குசைமாணிக்கம்

கிரேக்க நாட்டில் அக்காயா மாநிலத் தலைநகரான கொரிந்து ஒரு துறைமுகப் பட்டினம். அது உரோமைக் குடியேற்ற நகர் மட்டும் அன்று, ஏழு இலட்சம் மக்களைக் கொண்ட ஒரு பன்னாட்டுக் குடியேற்ற நகர் - வணிக நகர். நகரின் மொத்த மக்கள் தொகையில் மூன்றில் இரண்டு பங்கு அடிமைகள்; பெரும் செல்வர்களும் இருந்தார்கள். கொரிந்து நகர் ஒழுக்க - மின்மைக்குப் பெயர்போனது.

பவுல் தமது இரண்டாம் நற்சேய்திப் பயணத்தின்போது ஒன்றரை ஆண்டுகளுக்கு மேல் (கி.பி.50-52) கொரிந்தில் தங்கிப் பணி புரிந்தார். ஓய்வுநாள்தோறும் நற்சேய்திப் பணியிலும், மற்ற நாள்களில் கூடாரத் தொழிலிலும் ஈடுபட்டிருந்தார். யூதரின் எதிர்ப்புக்கு நடுவிலும் அங்கு பயனுள்ள பணி ஆற்றினார். (திப 18:1-18).

முன்றாம் பயணத்தின்போது அவர் எபேசு நகரில் சில ஆண்டுகள் தங்கிப் பணி செய்தார். அப்போது கொரிந்துத் திருச்சபையில் நிலவிய சில பிரச்சினைகள் பற்றி அறிய வந்தார் (1:11). மேலும் கொரிந்து சபையார் எழுத்து மூலம் சில வினாக்களை எழுப்பியிருந்தனர் (7:1). அவற்றுக்கு விளக்கம் அளிக்கும் பொருட்டுக் கி.பி. 55-இல் எபேசிலிருந்து பவுல் இம்மடலை விடுத்தார். கொரிந்தியருக்கு அவர் ஏற்கனவே வரைந்திருந்ததாகக் குறிப்பிடும் மடல் (5:9) நமக்குக் கிடைக்கவில்லை.

கடித அமைப்பு

1. முன்னுரை (1:1-9)
2. கொரிந்துப் பிரச்சினைகளுக்கான தீர்வுகள் (1:10-6:20).
3. கொரிந்தியரின் வினாக்களுக்குப் பதில் (7:1-15:58).
4. திருமணமும் அதோடு தொடர்புடைய பிரச்சினைகளும் (7:1-40).
5. சிலைகளுக்குப் படைக்கப்பட்ட இறைச்சியை உண்ணலாமா? (8:1-11:1).
6. திருவழிபாட்டில் பெண்கள் நடந்துகொள்ள வேண்டிய முறை (11:2-16).
7. திருவிருந்தைக் கொண்டாடும் முறை (11:17-34)
8. ஆவியின் அருள்கொடைகளைப் பயன்படுத்தும் முறை (12:1-14:40).
9. இறந்தோரின் உயிர்ப்பு (15:1-58).
10. முடிவுரை (16:1-24)

சிறப்புக் கருத்துகள்

1. திருச்சபையில் ஒற்றுமை

முதல் கொரிந்தியர் திருமுகத்தைப் படிக்கும் யாருமே கொரிந்துச் சபையில் நிலவிய ஒற்றுமையின்மையைக் காணத் தவறுவதில்லை. ஏனெனில் பிற சபைகளில் இல்லாத அளவுக்குப் பிரிவினைக் கூறுகள் அங்கு மலிந்து காணப்பட்டன.

இம்மடல் வழியாகப் பவுல் தீர்த்துவைக்க முனைந்த பிரச்சினைகள் அனைத்தையும் தொகுத்துப் பார்த்தோமெனில், ஒன்றிப்பின்மை என்னும் அடிப்படைப் பிரச்சினையில் அவற்றை எல்லாம் அடக்கிவிடலாம்.

கிறிஸ்தவ ஞானம் (1:17-3:4), நற்சேய்திப் பணியாளரின் நிலை (3:5-4:21), கிறிஸ்தவச் சுதந்திரம் (6:12-20, 5:1-13), திருமணத்தோடு தொடர்புடைய மணவிலக்கு, கலப்புத் திருமணம், கைம்பெண் மறுமணம், கன்னிமை (7:1-40), சிலைகளுக்குப் படைக்கப்பட்ட இறைச்சியை உண்ணாதல் (8:1-11:1), திருவழிபாட்டின்போது பெண்கள் ஒழுக்க வேண்டிய முறை (11:2-16), தூய ஆவியின் அருள்கொடைகள் (12:1-14:40), இறந்தோர் உயிர்த்தெழுதல் (15:1-58) முதலியன பற்றி அவர்கள் நடுவில் கருத்து வேறுபாடுகள் ஏற்பட்டன. இவை கட்சி மனப்பான்மையைத் தூண்டிவிடவே, சண்டை சச்சரவுகள் உருவாயின (1:11). வாய்ச் சண்டை வழக்காடு மன்றம் வரை சென்றது. (6:1-11).

இறுதியில் அங்கு போட்டிக் குழுக்கள் தோன்றின: ஆவியின் நிறைவைப் பெற்றவர்கள் x ஆன்மீகக் குழந்தைகள் (2:13-3:4), பழமை விரும்பிகள் x சுதந்திரப் பிரியர்கள் (6:12),

அறிவு படைத்தவர் x அறிவு இல்லாதவர் (8:1-6), மனவறுதி கொண்டோர் x மனவலிமையற்றோர் (8:7-13), ஞானக் கொடைகளைப் பெற்றவர்கள் x ஞான வாழ்வில் வளர்ச்சியற்றவர்கள் (12:1-14:40) முதலிய பல பிரிவுகள் உண்டாயின. தொடர்ந்து அடிமை x உயர் குலத்தார், ஏழை x செல்வர் ஆகிய ஏற்றத்தாழ்வுகளும் அங்கு நுழைந்தன (11:21-22). இதனால் ஓய்வுநாளன்று அவர்கள் ஒன்றுகூடி வந்து, ஒற்றுமையின் அருள்சாதனமான நற்கருணை விருந்தில் பங்குகொள்ள முடியாத நிலைகூடி ஏற்பட்டது.

கொரிந்துக் கட்சிகள்

கொரிந்தில் கருத்து வேறுபாடும் கட்சி மனப்பான்மையும் நிலவப் பல காரணங்கள் இருந்தன என்பது உண்மை. ஆனால் நற்சேய்திப் பணியாளர்பால் கொரிந்தியர் கொண்டிருந்த தப்பெண்ணமும் தகாத போக்குமே கட்சிகள் உண்டாக அடிப்படைக் காரணம் என்றால் அது மிகை ஆகாது.

திருத்தூதர்கள், ஏன் கிறிஸ்துவே கொரிந்துப் பிரிவினைகளுக்கு அடிப்படையாய் இருந்தார் என்பது நமக்கு வியப்பையும் திகைப்பையும் தருகிறது. ஆனால் அவர்கள் இப்பிளவுகளுக்கு எந்தவிதத்திலும் காரணமாய் இருந்ததில்லை எனத் துணிந்து கூறலாம். தலைவர்களின் பெயரைச் சொல்லிக் கொண்டு பெருமை பாராட்டிவந்த தொண்டர்களே இப்படித் தவறான பிரச்சாரம் செய்து, சாதாரணக் கிறிஸ்தவர்களைத் திசை திருப்பி வந்தார்கள் என்பது தெளிவு.

பல கட்சிகள் அங்கு இருந்தன: ஆனால் நான்கு கட்சிகளே இம் மடலில் குறிப்பிடப்படுகின்றன (1:12) - முக்கியம் அற்றவையாய் இருந்ததால் மற்றவற்றைக் குறிப்பிடாது பவுல் விட்டிருந்திருக்கலாம்.

பவுல் கட்சி:

முதன்முதல் குறிப்பிடப்படும் இக்கட்சி காலத்தால் பிந்தியதாக இருக்க வேண்டும். பவுல்தாம் கொரிந்துத் திருச்சபையை நிறுவி, நம்பிக்கையில் அதை உறுதிப்படுத்தியவர். அவருக்குப் பின்னர் அப்பொல்லோ போன்ற வேறு நற்சேய்திப் பணியாளர்கள் அங்கு சென்றபோது, அப்புது மனிதர்களோடு உறவு வைத்துக்கொள்வதில் கிறிஸ்தவர் சிலர் ஆர்வம் காட்டினர்: அல்லது பவுலின் போதனை காலத்துக்கு ஏற்றதன்று என்றும் தெளிவற்றது என்றும் எண்ணியதால் அவ்வாறு செய்திருக்கலாம்.

இந்தச் சூழ்நிலையில் நன்றி உள்ளம் படைத்த அவருடைய ஆதரவாளர்கள், குறிப்பாக ஏழை எளியவர்களும் அடிமைகளும் கொரிந்தின் திருத்தூதர்மீது தனிப்பட்ட அன்பு காட்டத் தொடங்கினார்கள். அவரைத் தங்கள் குருவாகவும் தலைவராகவும் போற்றி வந்தார்கள்.



அப்பொல்லோ கட்சி :

அப்பொல்லோ ஒரு யூதர்; அலெக்சாந்திரியாவில் பிறந்தவர். பெரிய அறிவாளி: திருமறை நூலில் புலமை பெற்றவர்: நாவன்மை படைத்தவர் (திப 18:24-28) பவுல் கொரிந்தை விட்டு எபேசு சென்ற வேளையில் இவர் எபேசை விட்டுக் கொரிந்து சென்றார். இவர் நாவன்மையுடன் நற்சேய்தி அறிவித்து வந்ததால் கற்றோர் நடுவில், குறிப்பாக ஞானத்தின்பால் ஆர்வம் காட்டி வந்தோர் மத்தியில் இவருக்கு மிகுந்த செல்வாக்கு இருந்தது. பவுலுடைய அதிருப்தியாளர்களும் இக் கூட்டத்தோடு சேர்ந்திருக்க வேண்டும். (3:4, 16:12)

கேபா கட்சி :

கேபா என்பது பேதுருவின் அரமேயப் பெயர் (கலா 1:18). பேதுரு கொரிந்துக்குச் சென்றதாக எங்குமே குறிப்புக் கிடையாது: சென்றிருப்பார் என நம்புவதற்கும் ஆதாரம் கிடையாது. ஆகவே அவரது பெயரால் எவ்வாறு கட்சி தோன்றியது என விளக்குவது சற்றுக் கடினமே.

பாலஸ்தீனம், சிரியா ஆகிய பகுதிகளின் இடம் கொரிந்தில் குடியேறியிருந்த யூதக் கிறிஸ்தவர்கள் தலைமைத் திருத்தூதரோடு தாங்கள் கொண்டிருந்த உறவைப் பெரிதுபடுத்தி இவ்வாறு பெருமை பாராட்டியிருக்கலாம்: அல்லது உணவுக்கருத்த யூதச் சட்டங்களி்மீது மட்டுமீறிய பற்றுக் கொண்டிருந்ததோடு, பவுலுடைய திருத்தூதரருக்கு உரிய அதிகாரத்தைக் கேள்விக்கு இடமாக்கியிருந்த யூதக் கட்சியினரே (2 கொரி 11:12-15) இக்கூட்டத்தினர் என்பர் அறிஞர்.



கிறிஸ்து கட்சி:

இப்படி ஒரு கட்சி இருந்ததா என்பது பற்றி விவிலிய அறிஞரிடையே இன்னும் கருத்து வேறுபாடு நிலவி வருகிறது. கொரிந்துத் தொழுகைக்கூடத் தலைவர் கிறிஸ்துவின் பெயரைக் (1:14) கிரேக்க மொழியில் கிறிஸ்தோஸ் என்று எழுதுவதற்குப் பதிலாகக் கிறிஸ்தோஸ் (கிறிஸ்து) என்று நகல் எடுத்தவர்கள் தவறாக எழுதியிருக்க வேண்டும். ஆதலின் இது கிறிஸ்து கட்சியே தவிர, கிறிஸ்து கட்சி அன்று என்பது சிலருடைய வாதம்.

கொரிந்து சபையில் பிளவுகள் இருப்பதாகக் கேள்வியுற்ற பவுல் கொதித்தெழுந்தவராய், நானோ கிறிஸ்துவைச் சார்ந்தவன் என்று முழக்கமிட்டிருக்க வேண்டும். நான் அந்தத் திருத்தூதரைச் சார்ந்தவன், நான் இந்தப் போதகரைச் சார்ந்தவன் என மற்றவர்கள் குரல் எழுப்பலாம். நானோ கிறிஸ்துவைச் சார்ந்தவன் என்று கூறி, கிறிஸ்துமீது தாம் கொண்டிருந்த பற்றுறுதியை இவ்வாறு அவர் வெளியிட்டிருக்க - கலாம் (3:22) என்பது சிலருடைய கருத்து.

இப்படி ஒரு கட்சி இருந்ததில்லை என்பது வேறு சிலரது எண்ணம்: ஏனெனில் தவறுகளைத் திருத்தும்போது இந்தக் கட்சியைப் பற்றிய பேச்சே கிடையாது. மேலும் முன்றாம் திருத்தந்தையான கிளமெந்து கொரிந்தியருக்கு விடுத்த மடலில், பவுல் காலத்தில் கொரிந்துச் சபைக்கு ஊறு விளைவித்து வந்த பல்வேறு பிளவுகளைப் பற்றி எழுதியுள்ளார், ஆனால் கிறிஸ்து கட்சி பற்றி அதில் ஒரு வரிக்கூடக் கிடையாது.

கிறிஸ்து கட்சி என்று ஒன்று இருந்ததில்லை எனத் திட்டவாட்டமாகக் கூறிவிட முடியாது: ஏனெனில் பிற கட்சிகளோடு இது ஒப்பிடப்படுகிறது. மேலும், "நான் கிறிஸ்துவைச் சார்ந்தவன்" என்பது பவுலின் வார்த்தைகள் அல்ல: அவை கொரிந்துக் கிறிஸ்தவர்களின் சொற்களே எனப் பாடத்தில் தெளிவாய்க் கூறப்பட்டிருக்கிறது (1:12).

ஆகவே கிறிஸ்துவின் பெயராலும் ஒரு கட்சி அங்கு இருந்திருக்க வேண்டும். கிறிஸ்தவர்கள் எல்லாரும் கிறிஸ்துவைச் சார்ந்தவர்தாம். எனினும் ஒரு சிலர் கிறிஸ்துவுடன் தனி உறவு பாராட்டியிருக்க வேண்டும். மனிதப் போதகர்களே தேவை இல்லை என்று கூறி, ஆவியின் அருள் கொடைகள் வழியாகக் கிறிஸ்துவிடம் இருந்து தாங்கள் நேரடியாகப் பெற்றிருந்த வெளிப்பாடுகளின்படி ஒழுக்குபவர்களாக எண்ணி வந்தோரின் கட்சியாக இது இருந்திருக்கலாம்.

ஆனால் இதைப்பற்றி வேறு இடங்களில் குறிப்பு ஏதும் இல்லாததால், இது மக்களிடையே செல்வாக்கு அற்ற கட்சியாய் இருந்து, விரைவில் இருந்த இடம் தெரியாமல் மறைந்திருக்க வேண்டும் என்பர். கிறிஸ்தவ நெறியே ஒரு கட்சியாகப் பார்க்கப்படுகிறது (திப 24:14, 28:22). நசரேயக் கட்சி பற்றிய குறிப்பும் உள்ளது (திப 24:5).

ஒன்றிப்புக்கு அழைப்பு

கட்சிப் பிளவுகள் ஏற்படுவதற்குச் சாதகமான சூழ்நிலைதான் கொரிந்தில் நிலவியதே தவிர, உண்மையிலேயே பிரிவினைகள் அங்கு இல்லை. அரசியல் கட்சி போன்று பவுல் கட்சி, பேதுரு கட்சி என்று பல கட்சிகள் இருந்ததில்லை என்பது பலருடைய கருத்து.

ஆனால் இத்தகைய கட்சி மனப்பான்மை கருத்து வேறுபாட்டோடு மட்டும் நின்று விடவில்லை, வாக்குவாதங்களுக்கும் வாய்ச் சண்டைகளுக்கும் வித்திட்டது. தங்களுக்குள்ளேயே சண்டைகளுக்குத் தீர்வு காண முடியாமல், வேற்று மறையினரை நாடிச் செல்லும் அளவுக்கு நிலைமை மோசமாகி விட்டது. இதனால்

சமூக வாழ்வு பாதிக்கப்பட்டது. அமைதியின்மையும் அன்புக் குறைவும் ஏற்பட, நற்கருணைக் கொண்டாட்டங்களில் பல ஒழுங்கீனங்கள் இடம்பெறத் தொடங்கின. இவ்வாறு சபையில் கட்சிப் பிளவுகள் ஏற்படக் கூடிய பேராபத்து வெகு அண்மையில் இருந்தது. கொரிந்தின் ஆபத்தான நிலைமை பற்றி அறிய வந்த பவுல் அதைச் சீர்செய்ய விழைந்தார். உடனடியாகத் தமது கவனத்தை இப்பிரச்சினை மீது திருப்பினார். இதற்கு முதலிடம் கொடுத்ததோடு அங்கும் இங்குமாக மடல் முழுவதும் இது பற்றிப் பேசுகிறார். திருச்சபையின் ஒன்றிப்பு மட்டில் அவர் காட்டிய அக்கறை இதிலிருந்து சொல்லாமலே விளங்கும்.

தமக்கே உரித்தான முறையில் அவர் இப் பிரச்சினையை அணுகுகிறார். அவர் எந்தக் கட்சிப் பக்கமும் சேரவில்லை. தம் பெயரால் கட்சி தொடங்கியவர்கள் மட்டில் அன்போ நன்றியோ அவர் காட்டிக்கொள்ளவில்லை. அதே நேரத்தில் எந்தக் கட்சியையும் கண்டனம் செய்திடவும் இல்லை. இவ்வாறு நடுநிலைமை வகித்து ஒற்றுமைக்கு அடிக்கோலினார்.

சமூக, சமய, பொருளாதார வேற்றுமை - களைக் களைந்து ஒற்றுமையாய் வாழுமாறு கொரிந்தியரைக் கேட்டுக்கொள்கிறார். நான் பவுலைச் சார்ந்தவன்: நான் அப்பொல்லோவைச் சார்ந்தவன் எனக் கட்சிக் குரல் எழுப்புவதை விடுத்து, எல்லோரும் ஒன்றையே பேசுங்கள் என்கிறார். அது செயல் அளவிலும் வெளிப்படும் பொருட்டு, "சகோதர சகோதரிகளே, நம் ஆண்டவர் இயேசுக் கிறிஸ்துவின் பெயரால் நான் உங்களைக் கெஞ்சிக் கேட்டுக்கொள்வது இதுவே: நீங்கள் ஒத்த கருத்துடையவர்களாய் இருங்கள், உங்களிடையே பிளவுகள் வேண்டாம். ஒரே மனமும் ஒரே நோக்கமும் கொண்டிருங்கள்" (1:10) எனக் கெஞ்சுகிறார் (ஒப் பிலி 2:3-4).

நற்சேய்திப் பணியாளரின் பண்பு

நமக்கு ஒரே மீட்பர்தாம். அவர்தாம் சிலுவையில் உயிர் நீத்த, உயிர்த்தெழுந்த இயேசுக் கிறிஸ்து. திருமுழுக்கு வழியாக மனிதர் அவரோடுதான் இணைக்கப்பட்டு ஓர் உடல் ஆகின்றனர். அந்த மறையுடலாகிய திருச்சபை கட்சி மனப்பான்மையால் பிளவுறும்பொழுது கிறிஸ்துவே பிளவுபடுகிறார், அல்லது கிறிஸ்து பிளவுபட்டிருப்பதுபோலக் கொரிந்தியர் நடந்துகொள்கின்றனர் என அவர்களைக் கடிந்துகொள்கிறார்.

தொடர்ந்து நற்சேய்திப் பணியாளர்கள் யார்? அவர்களுடைய பணி யாது? சமுதாயத்தில் அவர்களுடைய நிலை என்ன? - இத்தகைய கேள்விகளுக்குப் பதில் அளிக்கிறார்.

கிறிஸ்து என்னும் தலைவருக்கு அடியில் பணி புரியும் பணியாளர்கள் (3:5) அதுவும் கடை நிலை ஊழியர்கள் (4:1): கடவுளின் தோட்டத்தில் (3:9) நம்பிக்கை என்னும் பயிரை நட்பு, நீர் பாய்ச்சி வளர்த்து, நல்ல விளைச்சலுக்காக அறுவடையின் ஆண்டவரை நோக்கி மன்றாடும் விவசாயிகள்: திருச்சபை என்னும் கோவிலை விசுவாசிகள் என்னும் உயிருள்ள கற்களை வைத்துக் கட்டி எழுப்பும் கட்டடக் கலைஞர்கள் (3:10) சபையின் பொறுப்பை ஏற்று மேற்பார்வை செய்யும் பொறுப்பாளர்கள் (4:1) ஆன்மீகக் குழந்தைகளுக்கு ஞானப்பால் வார்த்து, வளர்த்துப் பக்குவப்படுத்தும் ஆசிரியர்கள் (4:15-16): ஊழியத்தை எதிர்பார்த்து உழைக்கும் ஊழியர்கள் (9:14) கிறிஸ்துவின் பொருட்டுத் தங்களை இவ்வுலகத்தின் குப்பையாக, அனைத்திலும் கழிவுப்பொருளாக மாற்றிக் - கொண்டவர்கள் (4:13). இவர்களே நற்சேய்திப் பணியாளர்கள் (3:5-4:21). அப்படி இருக்க இவர்கள் பெயரால் கூச்சலிட்டுக் குழப்பம் செய்வதும் கட்சிகளை உருவாக்கிக் கலகம் செய்வதும் இதனால் திருச்சபைக்கு களங்கம் வருவிப்பதும் மிகப்பெரிய தவறு என்பது சொல்லாமலே விளங்கும். "நடுகிறவருக்கும் பெருமை இல்லை: நீர் பாய்ச்சுவருக்கும் பெருமை இல்லை: விளையச் செய்யும் கடவுளுக்கே பெருமை" (3:7).

அன்று கொரிந்துச் சபையில் இருந்த அதே நிலைதான் இன்று திருச்சபையில் நிலவுகிறது. இல்லை, கொரிந்தில் பிரிவினை ஏற்படும் ஆபத்தான நிலைதான் இருந்தது. அகிலத் திருச்சபையிலோ பிரிவினையே ஏற்பட்டுவிட்டது. அன்று நான்கு கட்சிகள்தாம்: இன்று பிரிவினைச் சபைகளுக்குப் பஞ்சமே இல்லை!

இக்கூட்டத்தில் பிரிந்து கிடக்கும் சபைகளை ஒன்றிப்புக்கு இட்டுச்செல்ல வேண்டுமாயின், பவுலின் அறிவுரையும் அணுகுமுறையும் நமக்குத் தேவை.

"எல்லாரும் ஒன்றாய் இருப்பார்களாக" (யோவான் 17:21).

ஒன்றுபட்டால் உண்டு வாழ்வே - நம்மில் ஒற்றுமை நீங்கில் அனைவர்க்கும் தாழ்வே. - பாரதி.

(தொடரும்)



சிறுவர் வார்ப்பு



சிறுகதை

அவசரம்

J. மேரி வேஜினி சோசை
வங்காலை 05

சூரியன் அஸ்தமித்துக்கொண்டிருந்தான். தனது காலைக் கடன்களை எல்லாம் முடித்துக்கொண்டு அவசர அவசரமாக ஆயத்தமானார் ரமேஷ். அவன் ஓர் வைத்தியர். அவ்வேளை ஒரு தொலைபேசி மணி ஒலிக்கிறது. அது அவன் வேலைபார்க்கும் வைத்தியசாலையின் அழைப்பு மணி. அவன் அத்தொலைபேசி அழைப்பிற்கு காது கொடுக்காதவனாக தனது வேலையைச் செய்துகொண்டிருக்கிறான். ரமேஷிற்குத் துணையாக நின்ற தாதிப் பெண்ணின் இலக்கம்தான் அது. அவள் எடுக்கும் போதெல்லாம், “டாக்டர் இங்கு ஒரு நோயாளிக்கு ஆபத்தான நிலை. சத்திர சிகிச்சை செய்ய வேண்டும். உடனே வாருங்கள்” இதுதான் அவள் வாயில் நின்று ரமேஷை நோக்கி வரும் வார்த்தைகள். ரமேஷ் மற்ற வைத்தியர்களைவிட சத்திரசிகிச்சை செய்வதில் சிறந்தவன்.

தொலைபேசி அழைப்பு நிறுத்தப்படுகிறது. அப்பொழுது சிந்திக்கின்றான். அவனது ஆசை அண்ணனின் வார்த்தைகள் அவனது மனக்கண் முன்னே வருகின்றன. இப்பொழுது மீண்டும் அதே இலக்கத்தில் தொலைபேசி அழைப்பு. தொலைபேசியை தூக்கி காதிற் வைக்கின்றான். அப்பொழுது தாதிப் பெண்ணின் வார்த்தைகள் அவனது காதை முத்தமிடுகின்றன. அப்பொழுது அவன் அவளிடம், “நான் அவசரமாக ஒரு ஆசைச் சந்திக்க வேண்டும் இப்பொழுது ஒன்பது மணி. நான் ஒன்பது அரை மணிக்கு வந்துவிடுவேன்” என்றவன் தொலைபேசியை வைக்க முற்படுகிறபோது அவன், “டாக்டர் விரைவாக வாருங்கள். அவசர கேஷ்” என்று தொலைபேசியை வைக்கிறான்.

காரின் கதவைத் திறந்து அதனுள்ளே அமருகிறான் ரமேஷ். அவ்வேளை அவனது இறந்த கால நினைவுகள் அவனது மனதில் எழுந்தன. “நான் பிறக்கும் முன்பே என்னுடைய தந்தை போரின் தாக்குதலுக்கு இலக்கானார். இருந்தபோதும் எனது தாய் என்னையும் அண்ணனையும் மிகுந்த சிரமப்பட்டு வளர்த்தாள். இவ்வாறாக இருக்கும்போது ஒரு நாள் எனது தாய் இருதய நோயால் பாதிக்கப்பட்டு மிகுந்த வேதனை அடைந்தாள். அப்போது அண்ணாவும் நானும் தாயைத் தூக்கிக்கொண்டு வீதிக்கு வந்து அதில் நின்று ஒரு ஆட்டோவில் ஏற்றிக்கொண்டு சென்றபோது இடையிலே ஒருபடை - அது வேறு யாருமல்ல ஆயுதப்படை. “இந்த வழியால் போகமுடியாது. இது பூட்டப்பட்ட விட்டது. எனவே வேறு வழியை பயன்படுத்துங்கள்”

என்றார். எவ்வளவோ கெஞ்சினோம். ஆனால் அவர்கள் விடுவதாக இல்லை. எனவே வேறு வழியைப் பயன்படுத்தினோம். ஆனால் அவ்வழி மிகவும் தூரமான வழி. தாய் துடித்தாள், அலறினாள். இவ்வாறாகவே வைத்தியசாலையை அடைந்தோம்.

வைத்தியசாலை வாயிலை நெருங்கும்போது, “வைத்தியர்கள் அனைவரும் தங்களின் கோரிக்கைகள் நிறைவேறும்படி இப்பொழுதுதான் ஓர் ஆர்ப்பாட்டத்தை ஆரம்பித்திருக்கிறார்கள்” என்றார் வாயில் காவலன். தாயின் துடிப்பைத் தாங்க முடியாது நானும் அண்ணாவும் அழுதோம், கெஞ்சினோம். எங்களுக்கு இரக்கம் காட்டுவார் யாருமில்லை. எங்கள் கண்முன்னே துடித்து துடித்து தனது இறுதி முச்சை விட்டான் என் அண்ணை. நாங்கள் அழுதோம். அலறினோம். அங்கலாய்த்தோம். யாருமில்லையே என அழுதோம்.

அன்றுதான் என் அண்ணன் ஒரு முடிவெடுத்தான். என்னை எப்படியாவது படிக்கவைத்து வைத்தியராக்க வேண்டுமென்று. இவ்வாறு எண்ணிய அண்ணன் தனது படிப்பைப் பாதியில் முடித்துவிட்டு கூலி வேலை செய்து உழைத்து என்னைப் படிக்க வைத்தான். இவ்வேளைதான் என் அண்ணன் கூறுவான். “தம்பி உன்னை வைத்தியராக்க வேண்டும் என ஆசைப்படுகிறேன்: எனவே நீ நன்றாகப் படித்து வைத்தியராக வந்தபின்னர், உன்னிடம் யார் வந்து உதவி கேட்டாலும் அவர்களுக்கு உதவி செய்ய வேண்டும்”

இதை எண்ணிக்கொண்டு சென்ற ரமேஷ் தான் சந்திக்கும் அந்த நபரைச் சந்திக்க காரை நிறுத்திவிட்டு உள்ளே சென்றான். உள்ளே சென்றவன் அப்பெரியவரை நோக்கி ‘சார்...’ என அழைக்க அப்பெரியவரோ, “இப்பொழுது எத்தனை மணி? உன்னை நான் 9.00 மணிக்கு அல்லவா வரச்சொன்னேன். இப்பொழுது நீ கால் மணி. நேரம் பிந்தி வந்திருக்கிறாய்” என பலவாறாகத் திட்டி அவனை வெளியே அனுப்ப அவனும் மிகக் கவலையோடு வெளியில் வந்து காரை எடுத்துக்கொண்டு வைத்தியசாலை நோக்கி பயணமானான்.

அவன் அங்கு தனது அறைக்குச் சென்றான். அந்தத் தாதிப் பெண்ணையும் அழைத்துக்கொண்டு நோயாளியின் அறையை நோக்கிச் செல்கிறான். அறைவாசலில் கால்வைத்தபோது அறையிலிருந்து வந்த வைத்தியர் டாக்டர் ரமேஷை சந்தித்தார். அவர், “ரமேஷ் எல்லாம் முடிந்துவிட்டது. அவரை என்னால் காப்பாற்ற முடியவில்லை. நீ ஒரு 1/2 மணி நேரம் முந்தி வந்திருந்தால் அவரைக் காப்பாற்றியிருக்கலாம்.” என்றபோது தனக்காகத் திருமணமாகாமல் பிரம்மச்சாரியாக இருக்கும் அண்ணனின் வார்த்தைகள் ரமேஷின் மனதில் எதிரொலித்தது.

சிகிச்சை பலனளிக்காது இறந்த அந்த மனிதனை முடியிருந்த வெள்ளைத் துண்டை எடுத்துவிட்டு அந்த முகத்தைப் பார்க்கிறான் ரமேஷ். அந்தோ பேரிடி! அது வேறு யாருமல்ல டாக்டர் ரமேஷின் ஆசை அண்ணா சுரேஷ்தான் அந்த மனிதன். ரமேஷிற்கு வார்த்தைகள் மொளனித்துக்கொண்டன.



சிரிப்பு(பூ)க்கள்



நதிபதி: கூண்டில் நிற்காமல் எதற்காக நடந்துகொண்டே சாட்சி சொல்கிறாய்?

குற்றவாளி: நீங்கதானே நடந்ததை நடந்தபடி சொல்லச் சொன்னீங்க.

ஒருவர்: எங்கட ரி. வி. யில் எல்லா ஸ்ரேசனும் பிடிக்கும். மற்றவர்: அப்படியானால் பொலிஸ் ஸ்ரேசன் பிடிங்க பாப்பம் - எஸ். பிரவின் - ஆலங்குளம், வட்டக்கண்டல்

ஆசிரியர்: இயேசு ஏன் “தட்டுங்கள் திறக்கப்படும்” என்றார்?

மாணவன்: அப்போது அழைப்பு மணி இருந்திருக்காது டீச்சர்

மறையாசிரியர்: திருப்பலியில் மிகவும் பிடித்த பகுதி என்ன?

மாணவன்: சென்று வாருங்கள் திருப்பலி முடிந்தது!

பிரதீப்: பாலில் ஞானஸ்நானம் கொடுக்கலாமா?

விமல்: கொடுக்கலாமே

பிரதீப்: அது எப்படி முடியும்?

விமல்: இப்போது பாலில்தான் பாதிக்குமேல் தண்ணீர் இருக்கிறதே.

அ. சுதர்சினி - வா. பெற்றான் கண்டல், அளவக்கை

தாசன்: மச்சான், எழுத்தாளனாகி ஜம்பதாண்டு நிறைவு விழாவைக் கோலாகலமாகக் கொண்டாடப்போறீராமே. மெய்தானா?

வாசன்: ஓம் மச்சான்

தாசன்: எழுத்தாளன் என்று சொல்றீர். ஆனால் உமது கதை, கவிதை, கட்டுரை ஒன்றுகூட எந்தப் பத்திரிகையிலுமே வரவில்லையே!

வாசன்: நான் ஜம்பதாண்டு காலமாக எழுதிக் கிழிச்சது பத்திரிகையில் வரும்? - நவரெத்தினராசா, உயிலங்குளம்.

அரசன்: மந்திரியாரே, என்ன கடுமையாக யோசிக்கிறீர்!

மந்திரி: ஒன்றும் இல்லை அரசே, அயல் நாட்டில் இருந்து ஓலை வந்துள்ளது. அதுதான் யோசிக்கிறேன்.

அரசன்: மந்திரியாரே, எல்லாவற்றையும் சேர்த்து வையும். அரசன்மனை வாயிலில் ரியூசன் சென்ரர் போட்டுவிடலாம்.

- பி. ஜோவ், பிரைவின் தூரம், தாழ்வுபாடு, மன்னார்.

புலவர்: தங்கள் வீரத்தைப் பாராட்ட வார்த்தைகளை இல்லை.

மன்னர்: நன்றி புலவரே, தங்கள் புலமையைப் பாராட்டிப் பரிசளிக்க என்னிடமும் பொற்காசுகள் கிடையாது புலவரே.

- ஜே. பெனிரலஸ், தலைமன்னார் கிராமம்.

விளம்பரப்பலகை

“உடல்நலம், அழகு இவை இரண்டும் எப்போதும் நிரந்தரமில்லை”

“உனது இலட்சியம் எதுவோ அது உனது வழி. வேறு பாதையில் சென்றால் அது உன் அழிவின் வழி”

“மற்றவர் என்னைப்பற்றி என்ன நினைப்பார் என்பது மனிதனது மடந்தையான மனது”

பி. நிறஞ்சலா,
ஆஸ்பத்திரி வீதி, மன்னார்.

“தோல்வியைக் கண்டு அஞ்சுவார்களிடமிருந்து வெற்றி தானாகவே ஒதுங்கும்”

“சினமும் வெறுப்பும் ஞானத்தின் எதிரிகள்”

“முடியும் என்போர்க்கு கடலும் கடுகளவு”

“அமைதியுள்ள இடமே இன்பத்தின் பிறப்பிடம்”

கி. டிலோஜினி,
தரம் 9, ஜோசப்பாஸ் நகர், தோட்டவெளி..



சமாதானமே வருக

யுத்த வெறி ஒழிந்திட
அழிந்த செல்வம் பெருகிட
மதக் கலவரம் அணைந்திட
பசிப்பிணி ஒழிந்திட
தலைமறைவு வாழ்க்கையும் ஒழிந்திட
அனைவரும் ஒன்றுசூடி
குடியெல்லாம் குதாகலித்திட
சமாதானமே நீ வருக வருக!

அ. நிறோஜினி, தரம்-12 கலை,
வாழ்க்கைப்பெற்றான் கண்டல், அளவக்கை

பள்ளிப் பருவம்

அன்னையோடு ஐந்து வயதில்
அன்போடு கரம் பற்றி
அழகான உடையணிந்து
பாதையோரம் புதினம் பார்த்து
ஆரம்பக் கல்வி கற்க
பாடசாலை சென்றிருவீர்
மணலில் ஆசிரியர் எழுதிக்காட்ட
மகிழ்வுடனே எழுதிப் பழகி
ஒடிப் பாய்ந்து விளையாடி
ஒற்றுமையாய் இருந்திருவீர்
ஆசிரியர் கதை சொல்ல
ஆர்வத்துடன் அதைக்கேட்டு
அதையெல்லாம் மனதிலிட்டு
அம்மாவிடம் வந்து சொல்லி
அகம் மகிழ்ந்திருவீர்



- அ. சுதர்சினி

வாழ்க்கைப்பெற்றான் கண்டல், அளவக்கை புது உலகம் படைப்போம்

அறிவுள்ளவனாய் வாழ்வதைவிட
ஒழுக்கமுள்ளவனாய் வாழ்வதே
சிறப்பு என்று உலகிற்கு உணர்த்து.
எரிமலைகளை எதிர்க்க
எந்நாளும் ஒழுக்கமாயிரு!
விதியை மாற்றிடும் யுகம் வெல்ல
ஒழுக்கமுள்ளவனாய் வாழ்ந்திடு!
சொர்க்கம் என்ற ஒன்றைக் காண
சொந்தங்களையும் ஒழுக்கத்துடன் வாழச் சொல்
வள்ளுவர் கூறியதுபோல்
வாழ்நான் முழுவதும் ஒழுக்கம் பேண!
புதிய சதாப்தம் தாண்டி வாழ்ந்து
புதுமையுள்ள உலகம் படைப்பாய்!



- ம. காமலின் செளமியா குருஸ்,
2ம் வட்டாரம், அரிப்பு

சமாதானம்

வருக வருக சமாதானம்
இலங்கைவாழ் மக்களுக்கு சமாதானம்
சிறிய நாட்டிற்கு சமாதானம்
மண்ணில் பிறந்த மனிதனுக்கு சமாதானம்
மனுஉரு எடுத்த இயேசுவின் சமாதானம்
வறுமையில் பிறந்த மனிதனுக்கு சமாதானம்
வாடிடும் மக்களுக்கு சமாதானம்
போர் முடிக்கக்கள் நீங்கிட சமாதானம்
எல்லோரும் ஒன்றுபட்டு வாழ்ந்திட சமாதானம்
சின்னஞ் சிறுவர்களாகிய எங்களுக்கு
வருக வருக சமாதானம்.

- எ. ஜேனட் ஜெனிஸ்ரன், கன்னாட்டி, அடம்பன்

பணம் என்ன பணம்!

அன்பைக் கெடுக்கும்! அறிவை மயக்கும்!
உண்மை தன்னைப் பொய்யாக்கும்
பொய் தன்னை உண்மையாக்கும்
பணம் பத்தும் செய்யும்.



பணம் என்ன பணம்!
நேற்று உன்னிடம் இன்று என்னிடம்
நாளை இன்னொருவரிடம்!
பணத்தால் எதையும் சாதிக்கலாம் என்பது மடமை!

அன்பால் நன்மையைச் சாதிக்கலாம் என்பது உண்மை!
பணம் என்ன பணம் குணம்தானே நிரந்தரம்!
- எஸ். அருள்சீவன், ஆஸ்பத்திரிச் சந்தி, மன்னார்.

அன்பு செய்

மனிதா! உன்னை ஆதரிக்கும்
உன் அன்னையை அன்பு செய்.
உன்னை வழிநடத்தும்
உன் தந்தையை அன்பு செய்
உன்னை எதிர்க்கும் உன் பகைவனை அன்பு செய்
உன்னைப் பாவத்திலிருந்து மீட்கும்
உன் இறைவன் ஒருவருக்கே பணி செய்.
- டே. டல்சன், தரம் 7. அச்சங்குளம், நானாட்டான்.



நீனைவலையில் நீலைத்திருக்கும்



அணையா அகல்கள்



அருட்பணி சூ. டக்ளஸ் மில்ரன் லோகு

பங்குக் குருக்களின் பாதுகாவலராம் புனித யோண் மேரி வியானியின் விண்ணகப் பிறப்பின் 150ம் ஆண்டினை அன்னையாம் திருச்சபை குருக்கள் ஆண்டாகப் பிரகடனப்படுத்தி குருக்களின் மேன்மையையும் வாழ்வையும் பணியையும் பற்றிச் சிந்திக்கவும் குருக்கள் தங்கள் அழைப்பை, அர்ப்பணத்தை, பணிவாழ்வை, புதுப்பித்து 'குருத்துவத்தை' வாழவும் அழைக்கின்றது. "நீங்கள் என்னைத் தேர்ந்துகொள்ளவில்லை. நான்தான் உங்களைத் தேர்ந்துகொண்டேன் நீங்கள் உலகிற் சென்று பலன் தரும்படியாகவும் அப்பலன் நிலைத்திருக்கும்படியாகவும் உங்களை ஏற்படுத்தினேன்" (யோவான் 15:16) என்ற ஆண்டவர் இயேசுவின் அழைப்பிற்கேற்ப தேர்ந்தெடுக்கப்பட்டு, திருப்பொழிவு செய்யப்பட்டு, எம்மத்தியில் பணி செய்து, பலன்கொடுத்து, அயராது உழைத்து அமரத்துவமாகி எம் மனதாலே நேசிக்கப்படும், இதயக் கோவில்களில் பூசிக்கப்படும், காலத்தை கடந்தும் காவியமாய் வாழும், என் நினைவலைகளில் நிலைத்திருக்கும் சில அமரத்துவ அருட்பணியாளர்களைப் பற்றிப் பகிர்ந்துகொள்வது இக்குருக்கள் ஆண்டில் தகுமே என நம்புகிறேன்.

அருட்பணியாளர் மேரி பஸ்ரியன்



மண்ணகம்: 1948
குருத்துவம்: 1975
விண்ணகம்: 1985

அருட்பணி. மேரி பஸ்ரியனை நான் கண்டதுமில்லை கதைத்ததுமில்லை. ஆனால் எனக்கு எட்டு வயதே நிரம்பிய 1985ம் ஆண்டில் அரசு படைகளால் அநியாயமாக, அகோரமாகப் படுகொலை செய்யப்பட்டு அடையாளமே இல்லாமலாக்கப்பட்ட பஸ்ரி பாதரின் மறைவில் கதிகலங்கி கண்ணீருகுத்து கதறி நின்ற மக்களின் நினைவை நான்றிவேன்.

அன்னை வெற்றி மரி ஆலய முகப்பு முன்றலில் அமர்ந்து உண்ணா நோன்பிருந்து செபித்து நின்ற எம்மவரின் பதிவுகளை இரை மீட்டிப் பார்க்கிறேன். 'தீபங்கள் எரிகின்றன' என்ற சொல்லின் செல்வர் நாவண்ணனின் சொல் நயத்தில் பஸ்ரி பாதரின் வாழ்வையும் பணியையும் பற்றி படித்தறிந்து வியந்து நின்றேன். வங்காலைப் பங்கில் உதவிக் குருவாய் பணியாற்றிய காலத்தில் அம்மக்களின் உள்ளத்திலே உயர்ந்து நின்ற அருட்பணி. பஸ்ரியனின் மாண்பினைத் தெரிந்து கொண்டேன். இறை பணிக்காய், பணித்தள மக்களுக்காய், இனவாதத்தால் உருக்குலைக்கப்பட்ட மக்களுக்காய், தன்னை அர்ப்பணித்து அதனாலேயே ஆகுதியாகிப்போன ஆண்டவன் பணியாளன் பஸ்ரி பாதரின் நினைவுகள் என் குருத்துவப் பயிருக்கு நீர் பாய்ச்சுகின்றன.

அருட்பணியாளர் Z. நீக்கிலஸ் குருஸ் அ.ம.தி. அடிகள்



மண்ணகம்: 08-09-1911,
குருத்துவம்: 13-08-1938,
விண்ணகம்: 07-12-1992

அருட்பணி Z. N. குருஸ் அடிகளை அறிந்தவர்கள் அவரைப் 'பிரசங்கப் பிரங்கி' என அழைப்பர். சிம்மக்குரலிலே இறை வார்த்தையை எடுத்துரைப்பதில் அவருக்கு நிகர் அவரே என்பது அநேகர் கூற்று. என் பிறந்தகத்தின், பேசாலை மண்ணின் முதற் குரவர். என்புப் புற்றுநோயால் அவதியுற்ற

அவரது முதுமை நிலையிலேயே நான் அவரை அறிந்தேன். அவரது குருத்துவப் பயணத்தின் பொன்விழாத் திருப்பலி (25.08.1988) இன்றும் என் நினைவில் நிழலாடுகின்றது. 'ஆண்டவர் எத்துணை மதுரமாய் இருக்கிறார் என்று சுவைத்துப் பாருங்கள்' என்ற திருப்பாடலையும் 'பெலவீனன் நான் ஆண்டவரே என் பெலவீனத்தைத் தாங்கும்' என்ற வரிகளையும் அத்திருப்பலியில் அவர் பாடியது அவரது முதிர்ச்சியான குருத்துவ வாழ்வின் அனுபவ அறிக் கையாகவே அமைந்திருந்தது. 'ஆண்டவரை நான் நல்லவர் என்று சொல்லமாட்டேன், மாறாக அவர் மிக மிக நல்லவர்' எனப் போதித்து சாதித்த அருட்பணி Z. N. குருஸ் அடிகளின் மறைபுரைத் தாகத்தை மாளசிகமாக யாசிக்கின்றேன்.


அருட்பணியாளர் நிகால் ஜிம்பிரவுண்



மண்ணகம்: 04-06-1972
குருத்துவம்: 29-04-2004
தேடலில்: 20-08-2006

அருட்பணி. ஜிம்பிரவுண் குருத்துவக் குடும்பத்தில் எம் சமகாலத்தவர். யாழ் புனித சவேரியார் பெரிய குருமடம் பண்டத்தரிப்பு தியான இல்லத்தில் இடம்பெயர்ந்து இயங்கிய காலப்பகுதியில் முதலாண்டு இறையியல் கல்வியை நான் தொடங்கியபோது முன்றாம் ஆண்டு இறையியலை அருட்பணி. ஜிம்பிரவுண் கற்றுக்கொண்டிருந்தார். நல்லதோர் முத்த சகோதரனாக, நேர்மையாளனாக கனிவுடனும் அதேவேளை கண்டிப்புடனும் அருட் - சகோதரர்களை வழிநடத்தும் உதவிக் குருமட மாணவ முதல் வளாக அறிமுகமாகிய ஜிம்பிரவுணின் நிலைகளுக்கு தடைபோட முடியவில்லை. குருமட காலத்தில் மட்டுமல்ல ஜிம்பிரவுண் குருவாகிய வேளையில் எம் மறைமாவட்டப் பேராலயப் பங்கில் நான் இருந்தபோது பல அரிய விடயங்களை ஜிம்பிரவுண்டு அறிந்துகொண்டேன். ஆதரவுமிடும் வளனார் இல்ல சிறுவர் மட்டில் காட்டிய அன்பு, அனைவரிடமும் அமுதாய்ப் பழகும் பண்பு, கொடுக்கப்பட்ட பணியை பவ்வியமாய்ச் செவ்வனே நிறைவேற்றும் பாங்கு, எதிலும் ஒரு துணிவு, சுறுசுறுப்பு, வேகம் நினைத்துப்பார்க்க வியப்பாக உள்ளது. சடுதியாய் அனைவதற்குத்தான் அந்தச்சுடர் அதிகமாய் பிரகாசித்ததோ! நேர்மை, உண்மை, நீதி, நியாயம், பாசம், பரிவு, பயமறியாத் துணிவு, என்ற பற்பல பண்புகளைத் தன்னகத்தே கொண்டு தன் மக்களுக்காய் தன்னைக் கரைத்து கண்காணாமலே போன அருட்பணி ஜிம்பிரவுண் என் குருத்துவ வாழ்வின் கிரியா ஊக்கியே.

அருட்பணியாளர் பாக்கிய றஞ்சித்



மண்ணகம்: 11-06-1967
குருத்துவம்: 17-12-1997
விண்ணகம்: 26-09-2007

மடுமாதா சிறிய குருமடத்திலே பெரிய குருமட நுழைவு ஆங்கிலத் தேர்விற்காய் கற்ற காலப்பகுதியிலே அப்போதைய குருமட அதிபர் அருட்பணி. இராயப்பு அடிகளுக்கு உதவியாக தியாக்கோனாகக் குருமடத்தை கண்காணித்த காவலனாய் நாம் கண்டோம் அருட்பணி. பாக்கிய றஞ்சித்தை. ஆங்கிலத்திலிருந்து தமிழுக்கும் தமிழிலிருந்து ஆங்கிலத்திற்கும் ஆண்டவன் நற்செய்தியை மொழிபெயர்க்கும் பாடத்தை கணக்கிடுவதுபோல் புரியவைத்த பொழுதுகளை நினைக்கையில் ஓரக்கண்ணில் ஒரு துளி எட்டிப்பார்க்கின்றது. துடுப்பாடக் களத்திலே ஓட்ட எண்ணிக்கைகளை நைசாக நாம் கூட்டினாலும் ஆட்டப் பொழுதுகள் ஒவ்வொன்றையும் ஆதாரம் காட்டி அப்பட்ட உண்மையை ஒங்கி உரைக்கும் கணக்குப் புலி. ஒம்... ஒம்... என்று ஒரு வார்த்தையை இருமுறை சொல்வதும் சொல்ல நினைப்பதை யாராக இருந்தாலும் தெளிவாக நுண்ணறிவுத் திறனோடு உரைப்பதும் அவர் இயல்பு. தேவன்பிட்டிப் பங்கும் பணிமனையும் வளர அவர் ஓடாய்த் தேய்ந்தது மறைமாவட்டம் அறிபும். அகதிப்பணிக்காய் அன்றாடம் உழைத்து ஆபத்துப் பயணம் அடிக்கடி செய்து உடலும் உயிரும் எம்மக்களுக்காய் என்று குண்டு ரவைகளால் சல்லடையான உடலாய் உயிர் துறந்த அருட்பணி. பாக்கியரஞ்சித்தின் பணியும் வாழ்வும் என் குருத்துவ வாழ்வுக்கு ஒரு சுவாலே.

அருட்பணியாளர் கிருபானந்தன்



மண்ணகம்: 14-11-1956
குருத்துவம்: 28-07-1983
விண்ணகம்: 04-01-2008

அறிவுக் களஞ்சியம், புத்தியின் பொக்கிஷம், தத்துவத் தேடலின் வித்துவம் என்று அழைக்கலாம் அருட்பணி. கிருபானந்தன் அடிகளை. கொழும்புத்துறை சவேரியார் குருத்துவக் கல்லூரியில் பயின்ற நாட்களில் அமைதியாக, அடக்கமாக பல அரிய

செய்திகளை எழுதும் ஆசானாக வலம் வந்த சுவாசம் அவர். மூளையில் கட்டி (பிரேயன் டியூம்) நோயினால் மண்டையைப் பிளந்த அறுவைச் சிகிச்சை அவர் தொண்டைக் குரலை கனதியாகப் பாதித்திருந்தாலும் அவரது அறிவுக்குரலை அது அடக்கிவிடவில்லை. அவருடைய வார்த்தைகளுக்குள்ளே உலகத்தின் நயவஞ்சம் உரத்துப் பேசப்படும்; எதிர்காலத்தை எதிர்கொள்ளும் வீர அழைப்பு இருக்கும்; மெய்மையை உணர்த்தும் மெய்யியல் மேன்மை இருக்கும்; முத்தாகச் சொல்லும் சில வார்த்தைகள் கொத்தாகப் பரவும். உடலின் துன்பத்தை, நோயின் பாதிப்பை மௌனமாய்ச் சுமந்து, அனுபவித்து மௌனமாகவே மரித்துப் போன அருட்பணி. கிருபானந்தன் அடிகள் என் குருத்துவத்துக்கு ஒரு வெளிச்சத் திரியே.

அருட்பணியாளர் கருணாரட்ணம்



மண்ணகம்: 12-04-1951
குருத்துவம்: 25-09-1989
விண்ணகம்: 20-04-2008

அருட்பணி கருணாரட்ணம் அடிகளை 'கிரி பாதர்' என்றே அனைவரும் அறிவர். தமிழ் மண்ணை நேசித்தவர்; தாய் மொழியை நேசித்தவர்; தமிழின விடுதலையை உயிரினும் மேலாய் யாசித்தவர். யாழ் நாவாந்துறைப் பங்குத்தந்தையாய் அவர் பணியாற்றிய காலத்தில் அறிமுகமாகிய அன்புத்தந்தை. தெளிவான சிந்தனையோடடத்தைக் கொண்டவர். அறிந்துகொள், அனைத்தையும் அறிந்து சீர்தூக்கிப்பார்த்துச் செயற்படு என்று அடிக்கடி புத்தி சொன்னார். உலகத்தின், நாட்டின் அரசியலை விமர்சனக் கண்ணோட்டத்தில் அணுகினார். கிறிஸ்தவத்தின் நெறிமுறைகளை வழிபாட்டிற்கு மட்டுமல்லாது அன்றாட வாழ்க்கைக்குள் கொணர மக்களைத் தூண்டினார். வந்தாரை வரவேற்கும் வள்ளலாய் இருந்தார். மடுத்திருந்தல எல்லைப் பகுதியில் அகோர யுத்தம் முண்டிருந்த தருணத்தில் அருட்பணி. எஸ். ஜெயபாலனும் நானும் அங்கு சென்றபோது வழிப்பயணத்தில் அவரிடம் சென்று அளவளாவினது நினைவில் நிற்கின்றது. கிளைமோர் குண்டு அபாயம் தவிர்த்து கவனமாய்ப் போகும் வழியை எங்களுக்குச் சொன்ன அவரை கிளைமோர் குண்டே காவு கொண்டு எம்மை விட்டு நிரந்தரமாக அவரைப் பிரித்துவிட்டது. முழு மனித விடுதலைக்கு விதைதாவும் குருத்துவமாக என் குருத்துவம் அமைய அழைக்கின்றது அருட்பணி. கருணாரட்ணம் அடிகளின் நினைவுகள்.

அருட்பணியாளர் சரத்ஜீவன் அடிகள்



மண்ணகம் : 13-05-1969
குருத்துவம்: 14-05-2003
விண்ணகம்: 18-05-2009

'சராக்குட்டி' என்று நாங்கள் அன்புடன் அழைக்கும் அருட்பணி. சரத்ஜீவன் இன்று எம்முடன் இல்லை. மனதை நோக்கிக்கும் மார்க்கம் சிந்தித்தும் அறியா மரியாதைப் பண்புடையவன் எங்கள் சரா. உருவத்திற்கும் வயதிற்கும் ஏற்ற முதிர்ச்சி. முதலாண்டு இறையியலை நான் கற்றபோது இறுதியாண்டு இறையியலிலிருந்து பாசம் பொழிந்த பண்பாளன். அக்கம்பக்கம் பார்க்காது நேர்கொண்ட நோக்கிலே பயணிக்கும் இலக்குடையவன். ஏழைகளுக்காய் உருகியவன். (தொடக்கம் 18ம் பக்கம்)



கட்டுரைத் தொடர் - 2

பங்குபற்றும் திருச்சபை

ஜெரால்ட் டி ரொசய்ரோ அ.ம.தி.

பங்குபற்றும் திருச்சபை பற்றிய தலைப்பில் திருச்சபையின் அகப்பண்புகளை விளக்கி எங்ஙனம் இறைமக்கள் சமூகமாக, பங்குபற்றும் திருச்சபையாக வளர வேண்டும் எனக் கண்டோம். இக்கட்டுரையில் நம் குழுவில் குடிக்கொண்டு பங்குபற்றும் திருச்சபையாக மாற ஓர் இறையியல் சிந்தனை அவசியம் என்பதைக் காண்போம்.

குழுவை - ஓர் பார்வை

பொருளாதாரம், அரசியல், சமயம், பண்பாடு ஆகிய அமைப்புகளை உள்ளடக்கியதே ஓர் சமூகம். இந்நான்கு அமைப்புகளுக்கு இடையே இடைவிடாத உடன்பாடுகள், முரண்பாடுகள், மோதல்கள் இயல்பாக நிகழ்கின்றன. நுகர்வுப்பண்பாடு, திறந்த பொருளாதாரப் பண்பாடு, போர்ப் பண்பாடு என்பவற்றின் விளைவாகவும் பல மாற்றங்கள் ஏற்படுகின்றன. இவ்விளைவுகளின் மொத்த உருவே குழுவை ஆகும்.

இக்கண்ணோக்கில் வாழ்க்கையின் உயரிய மதிப்பீடுகள் மிடிந்து, எளிமையான மக்கள் ஆன்ம நெறி மங்கி, அடிப்படை மனித நேயம் அழிந்து, தன்னைப் பற்றி மட்டுமே கவலைப்படும் மனிதரை உருவாக்கும் ஒரு சூழ்நிலை காணப்படுகின்றது. இன்னும் பொருள் ஈட்டிச் செல்வம் சேர்க்க விரும்புவோர் கையில் நாட்டின் சட்டம், நிர்வாகம், நீதி சிக்கி செயற்படும் பாங்கு கடுகளவு விழிப்புணர்வு உள்ளவர்களைக்கூட மனங்குமுறச் செய்யும் சூழ்நிலை உருவாகி வரக்காணலாம்.

ஒரு மனிதனின் தலையசைவில் மக்களாட்சி அளிக்கும் உரிமைகள் பறிப்பு, அளிப்பு, கொடுத்தல், எடுத்தல் என ஊசலாடுகின்றது. அடிப்படைத் தேவைகளுக்காக கையேந்தி அவற்றை வாங்கி அரசியல் உணர்வினை அறவே துறந்துவிட்ட பிச்சைக்கார, பாமர வாழ் வியல் வளரக் காணலாம். இச்சூழ்நிலையில் பணம் படைத்த சுயநலவாத அரசியல் வாதிட என்ன வாழ்க்கைக் கண்ணோட்டமும், விழுமியங்களும், ஒழுக்க விதிகளும்,

வாழ்க்கை நெறியும், தொடர்புசாதனங்களும் முறைசார், முறைசாரா கல்வியமைப்பு, சமய அமைப்புகள், பண்பாட்டு நிறுவனங்கள் வழியாக திணிக்கப்படுகின்றன, பரப்பப்படுகின்றன. இதனால் வளரும் கருத்தியல் வன்மையால் 'இறையரசு' (உரோ 14:17) வளர்ச்சி தடைப்படுகின்றது. அதாவது, சிந்தனை செயற்திறன் மிக்க ஒரு சில குழுவினரின் ஒரு குறிப்பிட்ட வாழ்க்கைக் கண்ணோட்டம், மதிப்பீடுகள், மனச்சார்புகள், ஒழுக்க விதிகள், பழக்கவழக்கங்கள் போன்றவற்றை குடும்பம், கல்வி, சமயம், தொழிலமைப்புகள், கலைகள் தேசிய உணர்வுகள் வழியாக மக்களின் வாழ்வியலின் அனைத்து மடிப்புகளிலும் ஊடுருவச் செய்து வல்லாண்மை செலுத்துகின்றது. இக்கருத்தியல் வல்லாண்மை இருக்கின்ற குழுவை, வளருகின்ற சமய அமைப்பை நியாயப்படுத்தி மக்களிடையே ஒரு புது உணர்வை உருவாக்கி வளர்ப்பதைக் காணலாம்.

இறையியல் போக்கு

இச்சூழ்நிலைகளில் மக்களின் வாழ்க்கை அனுபவம் விசுவாச ஒளியில் உற்றுநோக்கப்பட வேண்டும். மக்கள் வாழ்வியலின் உண்மை நிலையைப் பற்றி கேள்வி எழுப்புவதும் அவ்வுண்மை நிலையை நற்செய்தியின் ஒளியில் கேள்விக்குறியாக்குவதும் இச்சிந்தனைக்கு அடிப்படையாகும். இச்சூழ்நிலை காலப்பித்தி மக்கள் எப்படி தம் அனுபவங்களை வெளிப்படுத்துகிறார்கள்? அம்மக்களின் எதிர்நோக்கிய விஞ்சி நிற்பது என்ன? எனக் கூர்ந்து கவனிப்பது இவ்விறையியல் போக்கிற்கு அவசியமாகும். எடுத்துக்காட்டாக, ஒரு இளம் பெண் கை உடைந்த நிலையில் மருந்துவமனையில் இருந்தபடி தொடர்ந்து படிக்க வேண்டும், பரிட்சை எழுத வேண்டும், "கடவுள் துணை செய்வார்" என்கிறாள். இரண்டு கைகளையும் இளந்த இளைஞன் கைகள் போனாலும், நம்பிக்கையோடு "கடவுள் நல்லவர்" என்கிறாள். மார்பகம் ஒன்றை இழந்து, காலில் உள்ள புண்களில் புழுக்கள் காணப்பட்ட நிலையில், "உயிரை வைத்தான் இறைவன், அது

போதும்" என்கிறாள். இங்ஙனம் இடம்பெயர்ந்து, தொடர் இழப்புகளும், அந்நியப்படுத்தலும், அடக்குமுறைகளும், அடிப்படைத் தேவைகள் நிறைவேறாத நிலையில் குழுவில் மக்கள் நம்பிக்கையோடு என்ன பேசுகிறார்கள் என்பது இவ்விறையியல் போக்கிற்குத் தீனியாகும்.

குழுவில் ஈடுபாடு

வாழ்வியலுடன் ஒட்டி நம் மக்களின் இறை நம்பிக்கை தோய்ந்த குரலைக் கேட்பது (வி.ப 3:7-11) இவ்விறையியல் போக்கை வளர்க்க எடுக்கும் ஆரம்ப முயற்சியாகும். மக்கள் வாழ்க்கையில் பொருள் தேடும் இச்சூழ்நிலையில் அவர்கள் வாழ்க்கையில் பங்குகொள்வது பங்குபற்றும் திருச்சபையாக வாழும் இன்றைய கடப்பாடாகும். நம்பிக்கையுடன் வாழ்வை எதிர்நோக்கிச் செல்லும் ஏழைகளின் நம்பிக்கை வெளிப்பாடு குழுவில் ஈடுபாடுகொள்ள இடஞ்செல்கிறது. மக்களின் வாழ்வியல் சிந்தனையை, சமய உணர்வையும் இணைத்துச் சிந்திக்க இவ்விறையியல் போக்குத் தூண்டுகின்றது. அடித்தள மக்கள் குழுக்களின் வாழ்வியல் வெளிப்பாடுகளே இவ்விறையியல் போக்கிற்கு கற்கை எடுக்காக்கின்றன. மக்களின் வாழ்வியல் குழுவில் மக்கள் கொள்ளும் ஈடுபாட்டில்தான் யதார்த்தமான இறையியல் சிந்தனையும், ஆன்மீகமும் வளர்கின்றன. மனித நலனிற்கான ஈடுபாட்டில்தான் இறை உளம் மலரும். எடுத்துக்காட்டாக பார்வோன் ஆண் குழந்தைகளை கொல்லும்படி ஆணையிட மருத்துவப் பெண்கள் அஞ்சியதால் அரசு ஆணையை நிறைவேற்றவில்லையென விவிலியம் கூறுகின்றது. (வி.ப 1) எளிமையான எகிப்திய மருத்துவப் பெண்களின் உள்ளத்தில் தோன்றிய 'இறையச்சம்' சிந்திக்கப்பட வேண்டியது. அயலானாக ஈடுபடும் போதுதான் 'அயலான் யார்' எனப் புரிகின்றது (லூக்.10:25-37).

பல்சமயக் கூறுகளில் ஈடுபாடு

மக்களின் சமயப்பண்பாட்டு மரபுகளில் விடுதலைக்கான கூறுகளை ஈடுபாட்டின் மூலம் இனங்கண்டு கொள்ளலாம். பல்சமய தனிநபர்களில் காணப்படும் வாழ்வுக்கான ஆர்வம் இவ் விறையியல் போக்கில் கூர்ந்து நோக்கப்படுகின்றது. குறிப்பாக ஒரு குறிப்பிட்ட பகுதியில் வாழும் கிறிஸ்தவ சமூகம் தத்தம் பகுதியில் குடிக்கொண்டு, அப்பகுதி மக்களின் வாழ்வுக்கான தேடலில் ஈடுபாடுகொண்டு கிறிஸ்தவ இறை உணர்வை ஏனைய சமய இறையுணர்வுடன் ஒத்துணர்ந்து 'நிறைவாழ்வை' பெற (யோவா 10:10) முயலுவது இவ்விறையியல் போக்கு காட்டும் திசையாகும். வாழ்வியல் ஈடுபாடு என்பது ஒரு குறிப்பிட்ட குழுவின் கோரிக்கைக்கு நற்செய்தியின் ஒளியில் சமத்துவ, சகோதரத்துவ நோக்குடன் பதிலளிப்பதாகும். இதுவே நற்செய்திப் பணியாகும்.

செயல்படும் நம்பிக்கையில் ஈடுபாடு

அன்பின் வழியாய்ச் செயற்படும் நம்பிக்கை ஒன்றே இவ் விறையியல் போக்கிற்கு இன்றியமையாததாகும். (கலா 5:6, யாக 2:14) இவ்விறையியல் போக்கில் அடிப்படையான விசுவாச உண்மைகளை அறிந்தேற்றல்

செய்யாது, 'செயற்படும் நம்பிக்கையை வாழ்வாக்குவது அழுத்தம் பெறுகின்றது. இவ்விறையியல் போக்கு இறைவாக்கினர் தன்மையுடையது. வல்லாண்மை மிக்க கருத்தமைவுகளை பொது நலனுக்காக, மக்கள் நிறைவாழ்வு பெறுவதற்காகக் கையாள இவ்விறையியல் போக்கு அறைசுவல் விடுக்கின்றது. மேலும், குழுவைவோடு கொள்ளும் ஆக்கபூர்வமான உரையாடல் வழியாக இறைவனின் விடுதலை அளிக்கும் செயல்முறையை (வி.ப 3:7-11, எரே 18:1, எசே 37:1-14) நடைமுறைப்படுத்த இவ்விறையியல் போக்கு ஆற்றலளிக்கின்றது.

இயேசு சுட்டிக் காட்டும் 'பேறுகள்' (மத் 5:1-11) இறைவனின் குண நலன்களின் வளர்நம்மை அழைக்கின்றன. மக்கள் குழுவில் விழிப்பும், ஈடுபாடும் கொள்ளும் இறைவனின் "வாழ்வு" "நிறைவாழ்வைத் தரவந்தேன்" (யோவா. 10:10) என்ற இலக்கை ஈடுபாட்டுடன் தெளிவுபடுத்துவதற்கு அழைப்பு விடுகின்றன. இலக்கு எது எனக்கொள்கிறோமோ, அ.து எய்த சமையும் வழியின் தன்மையையும் திசைப்படுத்துகிறது. "வாழ்வு! நிறைவாழ்வு" எனும் இலக்கை அடைய ஆதாரமான கண்ணோட்டம், நாட்டங்கள், செயற்பாடுகள் ஆகியவற்றில் தெளிவு ஏற்படவேண்டும். கடவுளையே தேடும் தமிழ் ஆன்மா, எதையும் தெய்வ சித்தம் கடவுளுக்கு நன்றி எனக்கூறி 'நிறைவாழ்வு' எனும் இலக்கிலிருந்து திசைமாற்றப்படாதிருக்க குழுவில் ஈடுபாடு கொண்ட செயல்படும் நம்பிக்கை அடிப்படையில் இறையியல் சிந்தனைப் போக்கும் வளரவேண்டும்.

நிறைவாக

உறியிலிருந்து உலையில் மக்கள் விழுந்து வரும் குழுவில் பங்கு பற்றும் திருச்சபை "கிறிஸ்துவில் இன்னும் நிறைவான ஓர் ஒன்றிப்பை எல்லா மனிதரும் பெறுவதற்கும் இன்றைய சூழ்நிலையிலே திருச்சபையின் பணி அவசரமாகத் தேவைப்படுகின்றது." (திருச்சபை எண். 1) இன்றைய சூழ்நிலையிலே திருச்சபையின் பணியில் இலக்கு தெளிவுடன் உறுதியளிக்கும், ஊட்டமளிக்கும் கருத்தமைவுடன் பங்களித்திட குழுவில் ஈடுபாடுகொண்ட இறையியல் சிந்தனை துளிர்க்க வேண்டும், துளிர்ப்பவை பொதுக்களம் காணவேண்டும். நம் மக்களின் வாழ்வியலுடன் ஒட்டிய இறையியல் சிந்தனை காலத்தின் தேவையாகும். நசரேத்தார் இயேசு தம் குழுவில் கொண்ட பிரசன்னம், படிப்பினை, பணிக் கையளிப்பு என்பன இச்சிந்தனைப் போக்குக்கு வழிமுறையாகவும், கருவாகவும் அமைய வேண்டும். இயேசு மக்களின் விடுதலையும் (லூக் 4:16-18) கடந்து, அவர்களின் நிறைவாழ்வுக்கு வழிகாட்டினார்.

ஆக, இன்றைய குழுவில் செயல்படும் நம்பிக்கையுடன் ஈடுபாடு கொண்டு, பங்குபற்றி பணித்திருச்சபையாக மாறுவது, பல்பரிமாண இறைநம்பிக்கை கொண்டவர்களையும் இணைத்து மக்களின் நிறைவாழ்வுக்கு கூட்டுப் பொறுப்புடன் வழிகாண்பது இன்றியமையாததாகும். (முற்றும்)

படைப்பின் பின்னே படைத்தவனே நிற்கின்றான் பயப்படாமல் எழுந்து போ

அருட்பணியாளர் அ. சகாயநாதன் (தி.ச)

வடக்கு கிழக்கு! இது தமிழர்களின் தாயகம். இதற்கென தனி வரலாறு உண்டு. மொழி, பண்பாடு, கலை கலாச்சாரம் என்று ஒரு தனித்துவத்தைக் கொண்ட பிரதேசம் இது. இங்கே நீர் உண்டு, நிலம் உண்டு ஆனால் நிம்மதி ஒன்றுதான் இல்லை. அந்த நிம்மதிக்காக இந்த மண் துடிக்கிறது, ஏங்கித் தவிக்கிறது. அமைதியான விடுதலை வாழ்விற்காக கடினமாக உழைத்த இனம், அதற்காக அளவுக்கதிகமாக இழப்புகளைச் சந்தித்த இனம், எதிர்நோக்கி ஒன்று ஆனால் நடந்ததோ இன்னொன்று. கணப்பொழுதில் எல்லாம் தவடு பொடியாகிவிட்டது. சாட்சியம் இல்லாத சாவுகள் இனி மீட்சிய இல்லையா? என்ற மனக்கிலேசம்! எத்திசை செல்வது? எந்த இலக்கை அடைவது? இதற்கு யார் தலைமை தாங்குவது? என்ற ஏக்கத்தில் திக்குத் திசை தெரியாமல் வெறுமை என்ற பூச்சியத்தில் உள்ளது. இனி எங்கிருந்து தொடங்கப் போகிறோம்? இதற்கான பதிலும் வழியும் களத்திலும் புலத்திலும் உள்ளவர்களின் கடின உழைப்பில்தான் உள்ளது.

வேதாகமத்தின் அடிப்படையில் இயேசுவின் சிலுவை மரணத்தின் இறுதி வார்த்தைகள்

நமக்கு நம்பிக்கை தருகிறது. வேறெவரும் இறங்காத வாழ்வின் ஆழத்தில் யேசு இறங்கினார். அங்கே மக்களின் இதயமின்மை போன்ற கொடுங்கணையேசு முழுமையாகச் சிலுவையில் சந்தித்தார். "என் கடவுளே என் கடவுளே ஏன் என்னை கைவிட்டீர்?" (மத்27:24) என்று கதறினார். எல்லோராலும் கைவிடப்பட்ட நிலையிலும் வாழ்வின் பொருள் கண்டார். "தந்தையே உம்கையில் என் உயிரை ஒப்படைக்கிறேன்." (லூக்23:26) என விசுவாச முயற்சி செய்தார். எல்லாவற்றையும் தந்தையிடம் ஒப்படைத்தார். உடல் கல்லறையில் அடக்கம் செய்யப்பட்டது. எல்லாம் முடிந்தது என்று வெற்றி விழா கொண்டாடியது அதிகார அரக்கர் கூட்டம்.

அவரைப் பின்பற்றியோர் அடங்கிப் போனார்கள், அமைதியானார்கள். நம்பியிருந்தோம் காலை வாரிவிட்டார் என்று வெம்பினார்கள். ஆனால் அனைத்த நெருப்பை சாம்பல் முடிவியுந்தது. சாம்பலுக்குள் பெரும் நெருப்பு தணலாக இருந்தது. கல்லறை பிளந்தது யேசு வெற்றி வீரனாக உயிர்த்தெழுந்தார். இது வரலாறு மட்டுமல்ல வாழ்வின் வெற்றியும் இதுதான். இதை நம்புவோம். இதுதான் கிறிஸ்தவ விசுவாசம்.

எமது மக்களின் துன்பத்தைக் கண்டு ஏதிலிகளாக இருப்பவர்களின் உணர்வுகளை புரிந்து, அடிமை வாழ்வைக் கண்டு மோயிசைப்போல் பொங்கி எழுவோம் (யாத் 2:11). ஓர் ஆமோசாக, எரேமியாவாக மக்களுக்கு எம் வாழ்வை அர்ப்பணிப்போம். தம்மையே சிலுவையில் தானம் செய்த சிறந்த தியாக செம்மலின் வாழ்வைப் பின்பற்றுவோம். எந்த அளவுக்கு நாம் மனிதப் பண்புகளை ஆழப்படுத்துகின்றோமோ? மனித விழுமியங்களை மதிக்கின்றோமோ? உணர்வுகளை உறவுகளை வளர்க்கிறோமோ அந்த அளவுக்குத்தான் நம்மை அள்ளி அணைத்துக் கொண்டிருக்கும் இறையருளையும் அறிய முடியும், அனுபவிக்க முடியும். ஆகவே அன்பும், மன்னிப்பும், ஒற்றுமையும், தியாகமும் நமது கிறிஸ்தவ வாழ்வின் உன்னதமான விழுமியங்கள். சட்டங்களும் சம்பிரதாயங்களும் கொண்டாட்டங்களும் எமது வாழ்விற்கு அதிகம் பொருள் தரமாட்டா. எனது வாழ்விற்கு என்ன பொருள் என வேறு உயிர்கள் ஏதும் சிந்திப்பதில்லை. இயற்கை விதித்த வரம்புக்குள் இயல்புணர்ச்சிகள் காட்டும் வழியில் அவை வாழ்ந்து மடிக்கின்றன. ஆனால் மனிதன் அப்படியல்ல. மனிதனைப் பிணைத்துள்ள எல்லைக் கோடுகளைத் தள்ளிவைக்க அவன் துடிக்கின்றான்.

ஆகவே சோர்ந்துவிடாமல் எழுந்து இலக்கை நோக்கி நடப்போம். ஏனெனில் படைப்பின் பின்னணியில் படைத்தவனே நிற்கின்றான். பயப்படாதே எழுந்து போ.

மனித உணர்வை இழந்து கொண்டிருப்பவர்கள், மனிதத்தன்மையென்னும் பொற்காசை குழிதோண்டிப் புதைப்பவர்கள் இறைவாழ்வு எனும் பெருங் கொடையைப் பெறத் தகுதியற்றவர்கள் (மத்25:14-30). மனித இயல்பும், மறையருளும் தொடர் நிற்பவையல்ல, ஒன்றோடொன்று தொடர்புடையவை, ஒன்றையொன்று தொடக்கி வைப்பவை.

ஆகவே சமகால துன்பங்களையும் சமைகளையும் பொறுமையோடு தாங்கி வாழ்விற்கு நாம் பொருள் வழங்குவதால் நாம் நம்பிக்கையில்லா நிலையிலும் நாம் நம்புவதால் நமது தோல்விகள் வெற்றிக்கு ஏணிப்படிகள் ஆகின்றன. நீதிக்காக நேற்று உயிர் நீத்தவர்களின் கல்லறைகள் இன்றைய நமது முயற்சிக்கு அடித்தளமாகின்றது.

அதனால்தான் புலம் பெயர்ந்த எமது உறவுகள் உயிர்ப்பு என்ற நிகழ்வு நம்பிக்கையோடு கையில் எடுத்துள்ளார்கள். இது காலத்தின் கட்டாயம். காலத்தின் ஓட்டத்தில் எமது மக்களின் வலிகளும் வேதனைகளும் கலைந்து போகும்முன் ஒரு நல்ல முடிவுக்கு வரவேண்டும். யோராடுவதற்கான வாய்ப்புக்கள் எப்போதும் வராது. எப்போதாவதுதான் வரும். ஆகவே மண்ணோடு கலந்த கண்ணீரோடு இணைந்த தூர நோக்குடைய உறுதியான விடுதலையைப் பெறுகின்ற கிறிஸ்தவ நம்பிக்கையை எல்லோரும் இணைந்து கட்டி எழுப்புவோம்.



மாணவர் பகுதி



பயனுள்ள எழுத்துக்கு பத்துவழிகள்

‘வாசிப்பது மனிதனை முழுமையாக்குகிறது: விவாதிப்பது மனிதனைத் தயார் நிலையில் வைக்கிறது: எழுதுவது மனிதனைத் துல்லியமானவனாக்குகிறது’ என்று பிரான்சீஸ் பேகன் கூறுகிறார்.

புகழ் வாய்ந்த நாவலாசிரியர் சின்கிளர் லூயிஸ் அவர்களிடம் நீங்கள் எப்படி எழுத்தாளர் ஆனீர்கள் என்று கேட்டபோது, “நான் உட்கார்ந்து உட்கார்ந்து என்னுடைய கால்சட்டை கிழிந்து விட்டது” என்று சொன்னார்.

எழுதுவது சுலபமான வேலையல்ல, எழுதாமல் மாணவன் வளர்ச்சி எய்தவும் முடியாது. கட்டுரையாகவோ அல்லது பரிட்சையாகவோ எழுதித்தான் ஆகவேண்டும். இதற்கு அப்பாற்பட்ட நிலையில் பொதுக் கட்டுரை எழுதவோ, ஆராய்ச்சிக் கட்டுரை எழுதவோ, நிகழ்ச்சிகளை தொகுத்துக் கொடுக்கவோ வேண்டிய சூழ்நிலை பலருக்கு ஏற்பட வாய்ப்புண்டு, அப்பொழுதெல்லாம் எப்படி எழுதுவது என்று யோசிக்கிறீர்களா? கவலையை விடுங்கள். பேச்சுக் கலையைப்போல் இதையும் பயிற்சியின்மூலம் பெற்றுவிடலாம்.

எழுத்திலே சிறந்து விளங்க ஒருவருக்கு இருக்க வேண்டிய சிறப்பியல்புகள் பொறுமையும், விடாமுயற்சியும் ஆகும். எழுதுவதால் பிரான்சீஸ் பேகன் சொன்னதுபோல் நமது எண்ணங்களுக்குத் துல்லியத் தன்மையும், தெளிவும் கிடைக்கிறது. மனதிலே இருக்கும்வரை எண்ணங்கள் தெளிவற்ற - வையாகவே இருக்கும்.

ஒரு மாணவனுடைய வெற்றி தோல்வி அவனது சிந்தனை, தாளில் எழுதப்படுவதைக் கொண்டே கணிக்கப்படுகிறது. மாணவர்கள் திறமையாகவும் அழுத்தமாகவும் எழுதக் கற்றுக் கொள்ளுவதால் இன்று பாடசாலையிலோ, கல்லூரியிலோ மட்டுமல்ல நாளை எதிர்கால வாழ்வில் கூட அத்திறமையைப் பயன்படுத்தலாம். நல்ல எழுத்தாளராக மாறினால் நல்ல ஆண் திருப்தி கிடைக்கும்.

எழுதுவதால் ஏற்படும் பயன்:

1. சிந்தனையை ஒழுங்குபடுத்தத் துண்டுக்கிறது, இதனால் சிந்தனைத் தெளிவு ஏற்பட்டு நினைப்பதை வெளிப்படுத்த முடிகிறது.
2. உன்னுடைய பலத்தையும் பலவீனத்தையும் அறிந்துகொள்ள முடிகிறது. ஆசிரியரின், வாசகரின் பாராட்டோ, குறைச்சொல்லோ உன் வளர்ச்சிக்கு உதவுகிறது.

மாணவனாகிய உனது தேர்வுக்கு உன்னைத் தயாரிக்க அது ஏதுவாகிறது.

திறமையாக எழுத சில வழிகள்:

கீழே உனக்குத் தரப்படுகின்ற வழிமுறைகள் உன்னை நல்ல முறையில் எழுதத் தூண்டும் தூண்கள்.

1. நன்றாக எழுத, சரியாகச் சிந்திக்க வேண்டும். கொடுக்கப்பட்ட தலைப்புக்குப் பொருத்தமான கருத்துக்கள் சொந்தமானதாகவோ, புத்தகங்களிலிருந்து எடுத்ததாகவோ, பிறரிடமிருந்து கேட்டதாகவோ இருக்கலாம்.
2. எழுதும் தலைப்பைக் குறித்து சீரான ஒரு திட்டம் மனத்தளவிலாவது இருக்க வேண்டும்.
3. தலைப்புக்கு ஏற்ற பாணி (Style) இருக்க வேண்டும். உண்மை நிகழ்ச்சியைக் குறித்து எழுதுவதாக இருந்தால் எடுத்துக்காட்டுகளோடு விளக்க வேண்டும்: தத்துவமான தலைப்பாக இருந்தால் வாதங்களை ஒழுங்காக எடுத்து வைக்க வேண்டும்.
4. எளிமையான நறுக்கான வார்த்தைகளைப் பயன்படுத்த வேண்டும். பயன்படுத்தும் வார்த்தைகள், தலைப்புகள், வாசகர் பார்க்க, கேட்க, உணர், உதவ வேண்டும்.
5. தெளிவாக, சுத்தமாக, சரியாக எழுத வேண்டும். இதனால் எழுதும்போதே நமது பார்வைக்கு நன்றாகத் தோன்றும்.
6. எழுதி முடிந்த பிறகு திருப்பியாக்க வேண்டும். தவறுகளைச் சரி செய்ய வேண்டும். கருத்துக்கள் மீண்டும் சொல்லப்பட்டிருந்தால் அவற்றை அகற்ற வேண்டும்.

பயனுள்ள எழுத்துக்குப் பத்து வழிகள்:

1. தலைப்பைத் தேர்ந்துகொள்.
2. தேர்ந்துகொண்ட தலைப்பைப் பொதுக் கேள்வியாக மாற்று.
3. தொடர்புள்ள கேள்விகளை எழுப்பு.
4. தலைப்பை விரிவுப்படுத்த போதுமான விபரங்களை நூல்களிலிருந்தும் ஆட்களிடமிருந்தும் சேகரி.
5. எழுதப்போகும் கட்டுரைக்கோ, ஆராய்ச்சிக்கோ சுருக்கமான எல்லைக் கோட்டுக்கொள்.
6. எத்தனை பக்கங்கள் எந்த நேரத்திற்குள் என்று குறித்துக் கொள். குறிப்பிட்ட நேரத்திற்குள் உன் எழுத்தை முடிக்க ஏதுவாக அமையும்.



7. தொடர்புள்ள கேள்விகளுக்குப் பதிலளிக்கும் வகையில் திருந்திய படிவம் தயாரித்துக் கொள்.
8. திருந்திய படிவத்தில் சரியாக அமையாத விளக்கங்களுக்குப் போதுமான விவரங்களைச் சேர்த்து நல்லபடியாக எழுது.
9. அமைப்புக்களை நல்லமுறையில் எழுத, திருந்திய வாக்கியங்களைத் திருத்தி எழுது.
10. எல்லாவற்றையும் தெளிவாகத் திருந்திய படிவமாக எழுது.

பயிற்சி:

எழுதுவதில் முன்னேறி விருப்பமா? உன்னுடைய தற்போதைய எழுத்துத் திறமை எப்படி என்று நேர்மையாக இருக்கும் நிலையில் பதிவை எழுது. 1-2-3-4-5

1. பொருள் விளங்காத வார்த்தைகளைவிட உருவத்தைக் கொண்டவரும் வார்த்தைகளை உபயோகிக்கிறேன்.
 2. சிறு சிறு வார்த்தைகளை அதிகமாகப் பயன்படுத்துகிறேன்.
 3. வாசகர்களை மனதில் கொண்டு எழுதுகிறேன்.
 4. வாசகர்களின் அனுபவங்களைப் பிரதிபலிக்கும் வகையில் எழுதுகிறேன்.
 5. எழுதத் துவங்கும் முன் “நான் என்ன சொல்லப் போகிறேன்” என்று என்னையே கேட்டுக்கொள்கிறேன்.
 6. ஒரு பந்தியில் ஒரு கருத்து என்ற வகையில் எழுதுகிறேன்.
 7. படம்பிடித்துக் காட்டுகின்ற வினைச் சொற்களைப் பயன்படுத்துகின்றேன்.
 8. என்னுடைய நடை தனிப்பட்டது, சாதாரணமானது, தெளிவானது, திருத்தமானது.
 9. பதினைந்து வார்த்தைகளுக்குள் ஒரு வாக்கியத்தை நிறுத்திவிடுகிறேன்.
 10. எழுதியதை நான் திருப்பிப் பார்த்து சிலவற்றை வெட்டி விடுகிறேன்.
- கணிப்பு:**
உன் பதிவை எண்களில் குறி. மொத்த எண்களைக் கூட்டு. கூட்டுமபோது 48-ம் அதற்கு மேலும் வந்தால் நல்லது. 40-க்குக் கீழே வந்தால் சில காரியங்களில் பயிற்சி அதிகம் தேவைப்படுகிறது என்று அர்த்தம்.

“உன்னால் முடியும் உன்னால் முடியும் தோழா”

“வெற்றியும் தோல்வியும் உன் எண்ணத்தைப் பொறுத்தது” என்றார்கள் ஞானிகள். ‘முடியாது’ என்ற வார்த்தை முட்டாளின் அகராதியில்தான் என்று முழக்கமிட்டான் மாவீரன் நெப்போலியன்.

உலகத்தில் பிறக்கின்ற ஒவ்வொரு மனிதனும் மாபெரும் சாதனையாளன். பல அற்புதங்களைப் படைக்கும் பிரம்மா. யாருமே தங்களைச் சாதாரணமானவர்கள் என்றோ அநாதரவாளர்கள் என்றோ எண்ணிவிடக் கூடாது. மானிடப் பிறவி ஓர் மாபெரும் பொக்கிஷம்.

அப்படியானால் ஏன் எத்தனையோ கோடிக்கணக்கான மனிதர்கள் மிக இழிவான வாழ்வை வாழ்ந்து இறந்து போகிறார்கள்? அதேநேரம் எப்படிப் பல மனிதர்கள் மாமனிதர்களாக விஞ்ஞானிகளாக, அறிவாளிகளாக, சாதனையாளர்களாக ஆகிறார்கள். அனைத்திற்கும் ஒரே பதில் அவர்களது எண்ணம். “எதை நினைக்கிறாயோ அதுவாகவே நீ மாறிவிடுகிறாய்” என்ற வார்த்தைகளுக்குச் சொந்தக்காரர்கள் அவர்கள். மாகாத்மா காந்தி. எப்பொழுதும் உயர்ந்தவற்றை எண்ணினார். எதையும் முடியும் என எண்ணினார். உலகம் போற்றும் மாகாத்மாவாய் மாறினார். மாபெரும் சக்தியாய் நின்ற அன்னியனை அவர் மன வலிமை அடிபணிய வைக்கவில்லையா?

அப்படியானால் உயர்ந்த உன்னதமான திட்டங்களை எண்ணிக்கொண்டிருந்தால் மட்டுமே போதுமா? பல மனிதர்களின் சோம்பேறித்தனத்திற்குக் காரணமும் இந்தச் செயல்கள் செய்துபோன உயிரற்ற எண்ணங்களே.

ஆகவே உயர்ந்த திட்டங்களோடு, உயரிய சிந்தனைகளோடு முடியும் என்று இமயமாய் உறுதிக்கொண்ட மனம் கொண்ட புறப்படுங்கள். பாறைகள் பொடிப்பொடியாகிப் பாதையாகும். புயல்கள் உங்கள் முன் பூனையாய்ப் பதுங்கும். இறை துணை என்றும் உண்டு. இரும்பென மனதில் உறுதி கொள்ளுங்கள்.

நானே உலகின் முதல்வன். நல்லதே தினமும் நடக்கும். நன்றே நான் செய்வேன். அதை இன்றே நான் செய்வேன் என இலட்சிய வேட்கையோடு சொல்லுங்கள். அதை நோக்கிச் செல்லுங்கள். உலகை வெல்லுங்கள்.

சிந்திக்கச் சில வரிகள்

- ☛ மனம் விட்டுப் பேசுவதைவிட சிறந்த அறிவு வேறெதுவும் இல்லை.
 - ☛ போலியான நண்பனைவிட வெளிப்படையான எதிரி மேலானவன்.
 - ☛ அழகை இரசிக்கலாம். ஆனால் அதனை அடைய முயற்சி செய்யாதே.
 - ☛ பெண்மேல் இரக்கமற்றவன் பேய்க்குச் சமனாவான்.
 - ☛ எல்லோரிடத்திலும் எல்லா விஷயங்களையும் சொல்லிக்கொண்டிருக்காதீர்கள்.
- பெனடிக்கற் றீரோன்
பனங்கட்டுக்கொட்டு மேற்கு, மன்னார்.

பழைய கேள்விகளும் புதிய பதில்களும்

அடிப்படைவாத பெந்க்கோஸ்தே சபைச் சகோதரர்களின் கேள்விகளுக்கு விவிலிய அடிப்படையில் மெளவான, அழுக்கமான பதில்களைத் தாங்க இத்தொடர் வருகிறது.

கேள்வி :

குழந்தைகளுக்கு கத்தோலிக்கத் திருச்சபையின் ஞானஸ்நானம் கொடுக்கின்றீர்களே, அறியாத பிஞ்சுக் குழந்தைகளுக்கு ஞானஸ்நானம் கொடுப்பது மனித சுதந்திரத்திற்கு எதிரானதில்லையா? இயேசு குழந்தை ஞானஸ்நானத்தை விரும்புவாரா?

பதில் :

இந்தக்கேள்வி போன்றே முறையே நான்காம், ஐந்தாம் நூற்றாண்டுகளில் அறிவுத் தேடல் கொள்கையால் (Gnostics) குழந்தைகள் ஜென்மப் பாவத்துடன் பிறப்பதில்லை என்று நம்பியதால் ஞானஸ்நானத்தைத் தள்ளிப் போட்டனர். ஐந்தாம் நூற்றாண்டில் பிலேஜியஸ் என்பவர் கிறிஸ்துவின் மரணத்தில் அனைவரும் தூய்மையாகி பிறப்பதால் யாருக்குமே ஞானஸ்நானம் தேவையில்லை என்று போதித்தார். இப்போதனைகள் திருச்சபையால் கண்டிக்கப்பட்டது. குழந்தை ஞானஸ்நானத்தின்

முக்கியத்துவம் அறுதியிட்டு உறுதி செய்யப்பட்டது. கடவுள் ஆதாமை தன் சாயலாகப் புனிதனாகவே படைத்தார். ஆதாம் பாவம் செய்ததால் (தொடர் 1:27) அவனது இறைசாயல் காயப்பட்டது. ஆனால், அழியவில்லை. எனவே, மனிதன் பழுதற்ற சுபாவத்தோடு, தீமையில், பாவத்தில் எளிதாக விழக்கூடியவனாகவே பிறக்கிறான் (திரிதெந்து சங்கம்).

(உரோ 5:12-15, 18-21) இல் புனித பவுல் கூறுவதுபோல் குழந்தை ஜென்ம பாவத்துடனே பிறக்கிறது என்ற போதனை தெளிவாவதால் குழந்தை ஞானஸ்நானம் தொடர்ந்து கொடுக்கப்பட்டு வந்துள்ளது. ஞானஸ்நானம் வெறும் பாவம் போக்கும் சடங்கென்பதைவிட, அருள்வாழ்வு ஆன்மாவில் பொழியப்படவும், இறைமக்கள் கூட்டத்தில் இணைக்கப்படவும் திருவருட்சாதனமாக இருப்பதால் குழந்தைப் பருவத்திலே ஞானஸ்நானம் கொடுப்பது மிக மிக அவசியமாகும்.

புனித இரேனியஸ் (140-205) அவர் (கிறிஸ்து) வழியாக மறுபிறப்படைந்தவர்கள் அனைவரையும் மீட்கவே (குழந்தைகள், சிறுவர்கள், இளைஞர்கள் மற்றும் முதியவர்கள்) அவர் (கிறிஸ்து) வந்தார் என்கிறார்.

தொடர் - 26



ஓர்ஜின் (185-255) குழந்தை ஞானஸ்நானம் கட்டாயமானது, திருத்தாதர்களின் காலம் முதல் நடைமுறையில் இருந்தது என்கிறார்.

இயேசு குழந்தை ஞானஸ்நானத்தை விரும்புவாரா என்று கேட்டுள்ளீர்கள். மத் 18:14 இல் இச்சிறுவருள் ஒருவர்கூட அழிவுறவது வானகத்திலுள்ள உங்கள் தந்தையின் விருப்பமன்று என்று இயேசு கூறியுள்ளதை

தருவது தஞ்சை டோமி

நாம் அறிவோம். இந்த இறைவாக்கின்படி குழந்தை, ஜென்ம பாவத்துடன் இறப்பதை இயேசு விரும்புவாரா? விரும்பமாட்டார் என்றால் இயேசு குழந்தைகள் ஞானஸ்நானம் பெறுவதை விரும்புகிறார் என்றுதானே அர்த்தம். இந்த இயேசுவின் மனநிலையை மனதில் கொண்டதான் கத்தோலிக்கத் திருச்சபை ஆதிமுதலே குழந்தைகளுக்கு ஞானஸ்நானம் கொடுத்து வருகிறது.

ஒரு பாவி மனம் திரும்புவதைக் குறித்து பெருமகிழ்ச்சி கொள்ளும் கடவுள் ஒரு குழந்தை ஜென்ம பாவத்திலிருந்து விடுதலை பெறுவதை விரும்பமாட்டாரா? (லூக் 15:7-10).

ஆதாமினால் விளைந்த பாவத்தின் பலனை, பாதிப்பை குழந்தைகள் விவரமறியாதபோதே பெற முடிகிறபோது கிறிஸ்துவால் விளைந்த அருளையும், குழந்தைகள் விவரமறியாத போதே பெறமுடியாதா? என்ற புனித அகுஸ்தீனாரின் கேள்வியை இங்கே நினைவு கூருவது நல்லதாகும்.

ஐயா, கடவுள் கொடுக்கும் அன்புக் கொடையைப் பிறகு பெற்றுக்கொள்கிறேன் என்று தள்ளிப்போடுவது மடமை என்றார் புனித கிறிசோஸ்தம் அருளப்பர்.

ஆக, இயேசுவின் விருப்பத்தை நிறைவேற்றுவதே கத்தோலிக்க திருச்சபையின் விருப்பம் என்பதைப் புரிந்து கொண்டால் நல்லது.

18 ஒக்டோபர் 2009

உலக மறைபரப்பு ஞாயிறு தினத்தையொட்டி திருத்தந்தை வழங்கும் செய்தி

உலக மறைபரப்பு பணியானது திருச்சபையின் அடிப்படையான, தொடர்ச்சியான வாழ்வாக மாறவேண்டும். திருத்தாதர் தூய பவுலைப்போன்று எமது அடிப்படையான கடமை நற்செய்தி அறிவிப்பதே ஆகும்.



“மக்களினத்தார் அதன் ஓளியில் நடப்பர்” (திருவெளிப்பாடு 21,24)

உலக மறைபரப்பிற்காக அர்ப்பணிக்கப்பட்ட இந்த ஞாயிறு தினத்திலே, கிறிஸ்துவின் மறைபரப்புக் கட்டளையாகிய “நீங்கள் போய் எல்லா இனத்தாரையும் சீடராக்குங்கள்” (மத்தேயு 28:19) என்பதை உங்கள் ஆழமான தேடலாகக் கொண்டு மக்களினத்தாரின் திருத்தாதராகிய தூய பவுலின் அடிச்சுவட்டைப் பின்பற்றிச் செயற்படும் என் சகோதர கருதினால், அருட்பணியாளர்களாகிய உங்களுக்கும் உலகிலே வாழும் இறைமக்களாகிய சகோதர சகோதரிகளுக்கும் எனது வாழ்த்துக்கள் உரித்தாகுக.

“மக்களினத்தார் அதன் ஓளியில் நடப்பர்” (திருவெளிப்பாடு 21-24). திருச்சபையின் மறைபரப்பு பணியின் நோக்கம் நற்செய்தியின் ஓளியில் இறைவனை நோக்கிய பயணத்தை மேற்கொள்ளும் மக்களினத்தார் அனைவரும் இறைவனை அறிந்து அவருக்காகவே அப்பணியை முழுமையடையச் செய்ய வேண்டும் என்பதே. எனவே அதற்காக நாம் எமது துன்பங்கள், ஏக்கங்களோடு செயற்பட்டு, மக்கள் அனைவரும் திருச்சபையில் பிரகாசமாக வெளிப்பட தெளிவுடன் கிறிஸ்துவின் ஓளியை நோக்கி நடக்க வழிகாட்டுவோம். அதற்காக நாம் அனைவரும் மனிதகுலம் என்ற ரீதியில் ஒரே குடும்பமாக ஒரே தந்தையின் வழிகாட்டலில் இணைய வேண்டும். இதற்காகத்தான் கிறிஸ்துவின் திருத்தாதர்கள் தமது பணி, வாழ்க்கைப் போராட்டங்கள், வேதனைகள், துன்பங்கள் மத்தியில் உலகெங்கும் பரந்து சென்று தமது வாழ்வை முழுமையாக இறைவனுக்கு அர்ப்பணித்தனர்.

எனவே மீண்டும் ஒருமுறை எனக்கு முன்பிருந்த திருத்தந்தை கூறியது போன்று இம் மறைபரப்பு பணியை ஆழமாக, அடிக்கடி நிகழ்கின்ற ஒன்றாக உறுதிப்படுத்திக் கொள்வோம். திருச்சபையின் பணி அதிகாரத்தை, கிறிஸ்துவாகிய உலக மீட்பரை மக்கள் மத்தியில் அறிவிப்பது இன்றியமையாதது. இதற்காகத்தான் நான் உங்களுடன் கேட்கின்றேன், மனித குலத்திற்காக - விசேடமாக துன்பப்படுபவர்கள், விலக்கப்பட்டவர்கள் மத்தியில் சேவைசெய்ய உங்களை முழுமையாக அர்ப்பணியுங்கள். மனித குலத்திற்கு நற்செய்தியை அறிவிப்பதற்காக நாம் எடுக்கும் அனைத்து முயற்சிகளையும் கிறிஸ்தவ சமூகத்திற்கு சிறப்பாக ஒவ்வொரு மனிதனுக்கும் நாம் வழங்கும் சேவையாகக் கருத வேண்டும். “இது பெருமை வாய்ந்த அளவிட முடியாத முடிவுகளை அடைய வழிவகுத்திருக்கின்றது. ஆனால் இன்று அதன் உள் அர்த்தத்தை, யதார்த்த தன்மையை இழந்துகொண்டிருக்கின்றோம்” (மீட்புப்பணி - 2)

1. எல்லா மக்களும் மீட்படைய அழைக்கப்பட்டுள்ளனர்

உண்மை என்னவென்றால் மனித இனத்தின் அடிப்படையான அழைப்பு இறைவனிடம் மீண்டும் செல்ல வேண்டும் என்பதே. அதாவது மீண்டும் ஆரம்பமான இடத்திற்கே செல்லவேண்டும். காரணம் கிறிஸ்து மூலமாகத்தான் அனைத்தும் புதுப்பிக்கப்பட்டு முழுமை அடைந்தது. கிறிஸ்துவின் விலைமதிப்பில்லாத இரத்தத்தின் மூலமாக பிரிந்து போனவர்கள், பல்வேறு வகையானவர்கள், முரண்பாடுகள், பகைமையோடு வாழ்ந்தவர்கள், சாந்தம் அடைந்து மீண்டும் ஒப்புரவாகி ஒன்றிணைந்தனர். இந்தப் புதிய ஆரம்பம் கிறிஸ்துவின் மேன்மையான உயிர்ப்பின் மூலமாக ஏற்பட்டது. அவர்தான் முடிவில்லாத பேரின்ப வாழ்வை சுமந்துகொண்டார். முரண்பாடுகள், வேதனைகள் மத்தியிலும் புதிய வாழ்வுகளை எதிர்பார்ப்பும், எதிர்கால புதிய

படைப்பும் இப்போதே இவ்வுலகிலே பிரகாசித்து சுடர்விடத்தொடங்கிவிட்டது. திருச்சபையின் மறைபரப்பு பணியானது நம்பிக்கையோடு எல்லா மக்களும் இறைவனின் மக்களாக மாறுவதாகும். இந்தப் பணி ஒன்றின் மூலம்தான் உண்மையான மனித குலத்தின் பயணம் தெளிவுபடுத்தப்பட்டு உறுதிப்படுத்தப்பட்டது. உலக மறைபரப்பு பணியானது திருச்சபையின் அடிப்படையான, தொடர்ச்சியான வாழ்வாக மாற வேண்டும். திருத்தாதர் தூய பவுலைப்போன்று எமது அடிப்படையான கடமை நற்செய்தி அறிவிப்பதே ஆகும்.

2. புனித பயணம் செய்யும் திருச்சபை

குறிக்கப்பட்ட எல்லைகளற்ற உலகத் திருச்சபையானது இவ்வுலகில் வாழும் அனைத்து மக்களின் நற்செய்தி அறிவிப்பு பணிக்கும் பொறுப்பானது. (நற்செய்தி அறிவிப்பு - 53) நம்பிக்கை என்ற வித்தினை தனது அழைப்பின் மூலம் பெற்று கிறிஸ்துவின் பணியை இவ்வுலகிலே தொடர்ந்து ஆற்றுவது திருச்சபையின் மாபெரும் கடமையாகும். திருச்சபையின் பணியினை நாம் ஒரு பொருளாகக் கொண்டு அளவிடமுடியாது. எனவேதான் தற்காலிகமான வளர்ச்சியில் இருந்து ஆன்மீகத்தேவை மட்டுப்படுத்தப்பட்டுள்ளது. எனவே திருச்சபையின் பணி எல்லையில்லாத மேலான மீட்பை அடைந்து இறையரசு முழுமையடையச் செய்வதே ஆகும். (நற்செய்தி அறிவிப்பு - 27) எனவே இறையரசு இவ்வுலகில் முழுமையடைவதாகக் கருதமுடியாது. இவ்வுலகிலும் அதன் வரலாற்றிலும் அது காணப்படுகின்றது. ஆகவேதான் அது நீதிக்கும், சமாதானத்திற்கும், உண்மையான சுதந்திரத்திற்கும், ஒவ்வொரு மனிதருடைய மாண்புக்கும் மதிப்பளிக்கக் கடமைப்பட்டுள்ளது. எனவேதான் திருச்சபை நற்செய்தி அறிவிக்கும் அன்பும் பணி மூலமாக இவ்வுலகை மாற்றியமைக்க விரும்புகின்றது. அதனால் இவ்வுலக பிரகாசமடைகின்றது. நாம் வாழ்வதற்கும் பணியாற்றுவதற்கும் தேவையான சக்தியைத் தந்து கடவுளின் ஓளி இவ்வுலகில் செயலாற்றுகின்றது. (கடவுளின் அன்பு - 39) இச்செய்தி மூலமாக எல்லா நிறுவனங்களும் அதன் அங்கத்தவர்களும் இதிலே பங்குபெறவும் இந்தப் பணியைத் தொடர்ந்து ஆற்றவும் நான் உங்களை அழைத்து நிற்கின்றேன்.

3. மக்களுக்கான பணி

எனவே திருச்சபையின் பணி என்பது மனித அவதாரம் எடுத்த இறைமகன் கிறிஸ்து மூலம் கிடைத்த மீட்பை அனைத்து மக்களும் அடைய அழைப்பு விடுப்பது ஆகும். எனவே நற்செய்தி அறிவிப்புக்காக நாம் வழங்கிய அர்ப்பணத்தை மீண்டும் புதுப்பித்துக்கொள்வது அவசியமாகின்றது. இது சுதந்திரமான நடைமுறை சகோதரத்துவம், ஒன்றிப்பு, சமாதானம், போன்றவற்றை புளிக்காரமாக மாற்றுகின்றது. (மக்களுக்கான பணி - 8). திருச்சபையின் முக்கியமான பணிகளில் ஒன்று எல்லோருக்கும் மறையை, நற்செய்தியை அறிவிப்பது. இதனை மீண்டும் நான் வலியுறுத்த விரும்புகின்றேன். (நற்செய்தி அறிவிப்பு - 14) இது எமது கடமையும், முக்கியமான பணியுமாகும். காரணம் இன்றைய சமூகத்தில் இந்தப் பரந்த, ஆழமான மாற்றம் அவசியமானது. இங்கு உலக மக்களுடைய மீட்டும் மனித வரலாற்றின் முழுமையான நோக்கமும் கவனத்தில் கொள்ளப்பட வேண்டும். மக்களினத்தின் திருத்தாதினால் இது ஆரம்பிக்கப்பட்டு ஊக்கப்படுத்தப்பட்டது என்பதை நாம் தெரிந்துகொள்ள வேண்டும். இன்றைய திருத்தாதர்கள் செல்லும் நகரங்களில் எல்லாம் அவருக்குரிய மக்கள் பலர் இருக்கின்றனர். (திருத்தாதர் பணி 18-10) ஏனென்றால் இந்த வாக்குறுதியானது உங்களுக்கும், உங்கள்

பிள்ளைகளுக்கும் தொலைவில் உள்ள யாவருக்கும் ஆண்டவராகிய கடவுள் தம்மிடம் அழைக்கும் அனைவருக்கும் உரியது. (திருத்தாதர் பணி 2-39). இறைவனின் முடிவில்லாத மேன்மையை அடையும் வரை திருச்சபை முழுவதும் தன்னை மக்களின் பணிக்காக அர்ப்பணித்துள்ளது. “எல்லாவற்றையும் அவர்கள் பாதங்களுக்குக் கீழ்ப்படுத்தியுள்ளீர்” அனைத்தையும் மனிதருக்கு அடிபணியச் செய்தார் என்பதால் எதையும் பணியாதிருக்க விட்டுவிடவில்லை எனலாம். எனினும் அனைத்தும் மனிதருக்கு அடிபணியக் காணோம். (எபி. 2-8)

4. வேதசாட்சி மரணத்தின் மூலம் நற்செய்தி அறிவிக்க அழைப்பு

இன்றைய நாள் மறைபரப்பு பணிக்காக அர்ப்பணிக்கப்பட்டுள்ளது. எனது செபத்தின் மூலமாக இப்பணிக்காக தம் உயிரைத் தியாகம் செய்தவர்களை நினைவுகூர்கின்றேன். உங்கள் நாட்டுத் திருச்சபையில் மறைபரப்பாளர்களாக இருந்து நற்செய்தி அறிவிப்புக்கு சாட்சியாக விளங்கி கலாபனைகளின் போது சமூகப் பாகுபாட்டின் மூலம் கொடுமைப்படுத்தப்பட்டு, சித்திரவதைக்குட்பட்டு மரித்த ஒவ்வொருவரையும் விசேடமாகக் குறிப்பிட விரும்புகின்றேன். சிறிய தொகையினர் மறைபரப்பு பணிக்காக, கிறிஸ்துவின் ‘பெருக்காக’ தம் உயிரைத் தியாகம் செய்யவில்லை. எனக்கு முன்பிருந்த திருத்தந்தை 2ம் அருளப்பர் சின்னப்பர் குறிப்பிட்டவை இன்றும் மிகவும் பொருத்தமுடையதாக இருக்கின்றது.

யூபிலி விழா நினைவுகள் எமக்கு அதிசயிக்கத்தக்க ஒரு பார்வையைத் தருகின்றது. அதாவது நாம் வாழ்ந்துகொண்டு இருக்கும் சிறப்பானதும், மேன்மையானதுமான ஒரு சான்று பகரும் சந்தர்ப்பத்தை அது எமக்கு அளித்துள்ளது. அதாவது துன்பங்கள், வேதனைகள், அச்சுறுத்தல்கள் நிறைந்த சூழல்களில் தனது இரத்தம் சிந்தி நற்செய்தி அறிவிப்புக்காக சான்று பகர்ந்து அந்த நற்செய்தியை வாழ்ந்து காட்டுகின்ற ஒரு இறைமக்கள் கூட்டத்தைக் காணக்கூடியதாக இருக்கின்றது. (நோவா மில்லேனியோ ஐநிபூட் என்ற அப்போஸ்தலிக்க மடல் - 4) கிறிஸ்துவின் பணியில் பங்கெடுப்பது என்பது நற்செய்தியை எடுத்துரைப்பவர்களின் வாழ்க்கையை மிகவும் ஆழமாக ஆட்கொள்கின்ற ஒன்றாக உள்ளது. இவர்களுக்கு தமது குருவும், முன்னோடியுமான இயேசுக் கிறிஸ்துவுக்கு கிடைக்கப்பெற்ற அதே அளவான இன்பமும், துன்பமும், மேன்மையும் கிடைப்பது உறுதி.

பணியாளர் தலைவரைவிட பெரியவர் அல்ல என்று நான் உங்களுக்குக் கூறியதை நினைவில் வைத்திருங்கள். என்னை அவர்கள் துன்புறுத்தினார்கள் என்றால் உங்களையும் துன்புறுத்துவார்கள். என் வார்த்தையை கடைப்பிடித்திருந்தால் தானே உங்கள் வார்த்தையை மீட்டி கடைப்பிடிப்பார்கள்? (யோவான் 15-20). கத்தோலிக்க திருச்சபையானது இயேசு காட்டிய சிலுவையின் வழியைப் பின்பற்றி வருகின்றது. திருச்சபையானது தனது சொந்தப் பலத்தினாலோ அல்லது மனித சிந்தனையால் கணிப்பிடப்படும் விழுமியங்களினாலோ தங்கியிருக்காமல் பரலோக தந்தையின் விருப்பத்திற்கு அமைந்து கிறிஸ்து பின்பற்றிய கடினமான துன்பம் நிறைந்த பாதையைப் பின்பற்றி வருகின்றது. இந்த வகையில் திருச்சபையானது மனித குலத்திற்கு ஒரு சாட்சியாகவும், பயணம் செய்யும் நண்பனாகவும் திகழ்கின்றது.

பழமை வாய்ந்த திருச்சபைக்கும் நான் விடும் அழைப்பு என்னவென்றால் நீங்கள் அனைவரும் உலகத்தின் உப்பாகவும், உலகத்திற்கு ஓளியாகவும் திகழ்ந்து கிறிஸ்துவின் நற்செய்தியை அறிவிக்கவும் உலகத்தின் எல்லா நாடுகளிலும் அதன் மூலை முடுக்குகளிலும்

எப்பொழுதும் பிரகாசிக்கும் ஓளியாகவும் திகழ அழைக்கப்பட்டுள்ளீர்கள் என்பதை மறக்க வேண்டாம். நற்செய்தி அறிவிப்பு பணியானது உங்கள் மேய்ப்பு பணி நிகழ்ச்சி நிரலில் மிக முக்கிய ஒன்றாக இருக்கட்டும்.

தேசிய மறைபரப்புச் சபைகளுக்கு எனது மனமார்ந்த நன்றிகளை தெரிவித்துக்கொள்ள விரும்புகின்றேன். உங்களின் அனைத்துப் பணிகளும் இளம் திருச்சபைகளுக்கு நீங்கள் வழங்கும் சேவைகள், பொருட்கள், உருவாக்கப் பயிற்சிகள், மனவெழுச்சியை ஊக்கப்படுத்தும் செயற்பாடுகள் அனைத்தும் பாராட்டத்தக்கவையே. உங்களுடைய ஆக்கபூர்வமான முயற்சிகளினால் திருச்சபைகளுக்கிடையிலான உறவுகள் பலப்படுத்தப்பட்டுள்ளன. பொதுவான மறைபரப்புச் செயற்பாடுகள், பரஸ்பர புரிந்துணர்வு, ஆதரவு, அன்பளிப்புப் பொருட்களின் பரிமாற்றம் போன்ற பணிகள் மூலமாக நீங்கள் ஆற்றிவரும் உதவிகளை நான் பெரிதும் நன்றியுணர்வுடன் பாராட்டி ஊக்கப்படுத்துகின்றேன்.

5. முடிவுரை

மறைபரப்புச் செயற்பாடுகள் எமது திருச்சபையின் உயிர் நாடியாகவும், பலமாகவும் திகழ்கின்றன. (மீட்புப்பணி - 2). எனவே மறைபரப்பும், நற்செய்தி அறிவிப்பும் பணியும் எல்லாவற்றையும்விட மேலானது. அது மட்டுமல்லாது இப்பணியானது தூய ஆவியின் உந்துதலினால் உண்டாகிறதுச் செல்லப்படுகின்றது என்பது உண்மையாகும். (மீட்புப்பணி - 26) வெளிநாடுகளில் மறையறிவிப்பும் பணியைச் செய்ய மறையறிவிப்பாளர்களை அனுப்பிவைக்கும் உள்ளூர்த் திருச்சபையின் இப்பணியானது ஆண்டவராகிய கிறிஸ்துவின் சான்று பகரும் உன்னதமான வழிமுறையாகும். எனவே திருச்சபையின் மறைபரப்புப்பணியை மேலும் வளர்த்தெடுக்க, துன்ப வேளையில் திடீர்தோடு செயற்பட தூய ஆவியானவரை நோக்கிச் செபிக்கமுறையு மன்றாடுகின்றேன்.

இறையரசு உலகெல்லாம் மென்மேலும் பரப்பப்படவும், முக்கியமாக இன்று கிறிஸ்தவர்கள் துன்புறுத்தப்படும் நாடுகளில் தூய ஆவியானவர் துணையாகவும், பலமாகவும் இருந்து வழிநடத்தும்படியாகவும் மன்றாடுங்கள். அதேவேளை அனைத்துத் திருச்சபைகளுடனும் நல்லுறவைப் பேணி வளர்க்குமாறும் வேண்டுகின்றேன்.

நற்செய்தியின் ஓளியில் உங்களது உதவிக் கரங்களை நீட்டி துன்புறும் திருச்சபைகளுக்கு சிறப்பாக வளர்ந்து வரும் இளம் திருச்சபைகளுக்கு பண உதவி, பொருளுதவி வழங்குவதன் மூலமாக மனித குலத்தின் மேம்பாட்டிற்காக உழைக்கும்படியாக வேண்டுகின்றேன்.

புதிய மறை அறிவிப்பு பணியின் நட்சத்திரமாகத் திகழும் அன்னை மரியாளின் மூலம் உங்கள் அனைத்து மறையறிவிப்புப் பணியும் வழிநடத்தப்படுவதாக. இவர்தான் உலக மீட்பரை உலக மக்களுக்கு ஓளியாக, வழிகாட்டியாக வழங்கியவர். அது மட்டுமல்லாது மீட்பை உலகம் அடைய வழிகாட்டியவர். “ஏனென்றால் உலகம் முழுவதும் என் மீட்பை அடைவதற்கு நான் உன்னை வேற்றினதாருக்கு ஓளியாக ஏற்படுத்துவேன்” (திருத்தாதர் பணி 13/47) உங்கள் அனைவருக்கும் எனது ஆசீர் உரித்தாகுக.

வத்திக்கான் 29 திகதி ஆனிமாதம் 2009. (தமிழாக்கம்: (தேசிய செயலகத்திற்காக) அருட்சகோதரர் ஆர். ஜோசப் ஜெயகாந்தன் பதில் அதிபர், டிலாசார்கல்லூரி, கொடும்பு - 15.)

குருக்களின் ஆண்டையொட்டிய சிறப்புக் கட்டுரை

இன்றைய சூழலில் குருத்துவப் பணி

சென்ற மாதத் தொடர்ச்சி

அருட்பணி : இறைவாக்கு, வழிபாடு, வழிநடத்தல்

இவற்றை முன்று முக்கியமான துறைகளில் செய்யவேண்டும். இறைவனின் பார்வையில் வாழ்வுக்கு விளக்கம் கொடுப்பதை இறைவாக்குப் பணி என்கின்றோம். வாக்கு என்பது வெறும் ஓசையல்ல. அது அர்த்தமாகும். நாம் காண்பவை, உணர்வை, அனுபவிப்பவை அனைத்தின் தன்மையையும், இயல்பையும், பொருளையும் வார்த்தையிலேயே வடித்து வெளிப்படுத்துகின்றோம். இவ்வாறே இறை நம்பிக்கையில் நாம் பெறும் அர்த்தங்களும் விளக்கங்களும் இறை வார்த்தையாக நமக்குத் தரப்பட்டிருக்கின்றன. இவை விவிலியத்திலும் இறைமக்களின் மரபுகளிலும் இறைநம்பிக்கை கொண்ட ஞானிகளின் அனுபவங்களிலும் நமக்குத் தரப்பட்டிருக்கின்றன. இவற்றின் வெளிச்சத்தில் அன்றாடம் அனுபவித்திருக்கிற பொருள் கொடுப்பதே இறைவாக்குப் பணியாகும்.

வாழ்வு என்பது ஒரு அன்பளிப்பு. நம்மீது அன்பும் கரிசனையும் கொண்டு நமக்குத் தரப்பட்டிருக்கின்றது. வாழ்வின் வழியாகவே மகிழ்ச்சியை நம்மால் அனுபவிக்க முடிகிறது. இந்த மகிழ்ச்சி நமக்குக் கிடைக்க வேண்டுமென்றால் நமக்குக் கொடையாகத் தரப்பட்டிருக்கும் வாழ்வை பிறருக்கு, சமுதாயத்திற்கு அன்பின் கொடையாகத் தரவேண்டும். இதுவே இறைவார்த்தையின் சாராம்சம். வாழ்வின் எல்லாச் சூழ்நிலைகளிலும், பருவத்திலும் இதன் பின்விளைவுகளைப் புரியவைத்து ஏற்றுக் கொள்ளச் செய்வது தேவை. இது நடைபெற மக்களை உற்சாகப்படுத்தி ஒருங்கிணைப்பது பணிக்குருக்களின் கடமை.

இந்த அர்ப்பணம் அறிவையும் உணர்வையும் கடந்து அடிமனதைத் தொட்டு உள்ளியல்பை உருமாற்ற வேண்டும். அடிமனதைத் தொடும் அடையாளங்கள், சின்னங்கள், கலை வடிவங்கள் வழியாக வாழ்வின் அர்த்தத்தைக் கொண்டாடுதல், வலுப்படுத்தல், ஆழப்படுத்தல், முத்திரையிட்டு உறுதிப்படுத்தல் வழிபாட்டுப் பணியாகும்.

இந்த அனுபவத்தின் பின்னணியில் பொருள் ஈட்டுதல், குடும்பம் அமைத்தல், சமூகத்தை அமைத்தல், அதிகாரம் செலுத்துதல், இன்பங்களை நுகர்தல் என்ற வகையில் வாழ்க்கை வாழப்படவேண்டும். இதில் இறையனுபவத்தோடு உடனிருத்தல், நெறிப்படுத்தல் என்பது அதிகாரம் சார்ந்த நிர்வாகப் பணியாக, அரசு பணியாக, ஆயிரின் சேவையாக உணரப்படுகிறது. கிறிஸ்தவ சமூகம் மாறி மாறி ஒருவருக்கொருவர் செய்யவேண்டியதாகும். அதனை உத்தரவாதப் படுத்துவது பணிக் குருத்துவம் செய்யும் சேவையாகும்.

மாறிவரும் சூழலில்

குருத்துவத் தலைமைப் பணி

இந்தப் பணிகள் மாறி வரும் சூழலைக் கணக்கிலெடுத்து செயற்படவேண்டும். மக்கள் சமூகத்திற்குச் செய்யப்படும் சேவை என்ற வகையில் மக்களின் வாழ்க்கைச் சூழ்நிலை பற்றிய தெளிவான, ஆழமான புரிதல் தேவை. வரலாற்றிலே இறைவனின் விடுதலைப் பணியும் இப்படிப்பட்ட புரிதலிலேயே ஆரம்பிக்கின்றது. விடுதலைப் பயணம் 3:7-இல் "எகிப்தில் அடிமைகளாக இருந்த இஸ்ராயேலரின் துன்பங்களைக் கண்டேன், அவர்கள் எழுப்பும் அபாயக்குரலைக் கேட்டேன், அவர்களது சிரமங்களை அறிவேன்" என்கிறார் ஆண்டவர். உணர்வுப்பூர்வமான இந்தப் புரிதல்தான் விடுதலைப் பணியின் தொடக்கமாக அமைகின்றது.

புரிதலும் இரக்கமும் மட்டும் போதாது. துன்பங்களுக்குத் தீர்வான மாற்று வழியையும் கண்டு அவற்றை நடைமுறைப்படுத்தவேண்டும். ஆண்டவரே உந்துதலைத் தந்து மோசே வழியாக மாற்று வழிக்கான செயல்பாடுகளைத் தொடங்கி வைக்கின்றார். சொந்த நாடும் சொந்த நிலமும் இல்லாமல் அகதிகளாக இருப்பதனாலேயே இஸ்ராயேலருக்குத் துன்பங்கள் வருகின்றன என்பதனைக் கண்ட இறைவன் அவர்களை எகிப்திலிருந்து அழைத்துக்கொண்டுபோய் வேறு ஒரு

இடத்தினை அவர்களுக்கு சொந்த நாடாகக் கொடுக்க ஏற்பாடு செய்கின்றார். ஆண்டவரது ஆவியினால் ஏவப்பட்ட இயேசுவும் தாம் வாழ்ந்த காலத்து மக்களின் கமைகளைத் தனதாக்கிக்கொண்டு அவர்களது வாழ்வின் முன்னேற்றத்திற்கான வழிகளைக் காண்கிறார். இறையாட்சி என்ற புதிய சமுதாயத்திலே பரிசுத்தன் - பாவியி என்று பிரிக்கின்ற சட்டத்தின் ஆதிக்கம் குறையவேண்டும் என்ற புரிதல், இயேசு தன்னைப் பகிரங்கமாகத் தெரியப்படுவதற்கு முன்னுள்ள தேடலின் மறைந்த வாழ்விலே ஏற்பட்டது. அதனையே நடைமுறைப்படுத்த முனைந்து நின்றதில் மோதல் ஏற்பட்டு இயேசு உயிரிழந்தார்.

அருட்பணியாளர்களும் தாம் வாழும் காலத்தின், மக்கள் சமூகத்தின் வாழ்க்கை நிலையை நன்கு அறிந்து மாற்று வழி தேடிட இறைமக்களுக்கு வார்த்தை, வழிபாடு, நிர்வாகம் என்ற பணிகளைச் செய்யவேண்டும்.

இன்றைய நிலை

இந்தக் காலகட்டத்தில் இதனைச் சீராகவும் செம்மையாகவும் செய்துமுடிக்க இன்றைய சூழ்நிலையைப் பற்றிய அறிவியல்பூர்வமான புரிதல் தேவை. முதலாளித்துவம் வளர்ந்து உலகு முழுவதையும் தனது இலாபத்திற்கான சந்தையாக மாற்றிக்கொண்டிருக்கின்றது. நேரடியாக அரசியல் அதிகாரத்தைத் தன் கையில் வைத்துக்கொண்டு பிறநாடுகளைச் சுரண்டி வந்த முதலாளித்துவம் தனது அடுத்தக் கட்ட நடவடிக்கையில் இறங்கியுள்ளது. சுதந்திர வேட்கைக்கு ஈடுகொடுக்க இயலாத வல்லரசு நாடுகள் அரசியல் அதிகாரத்தைத் தலத்திலுள்ள முதலாளித்துவ சக்திகளிடம் கொடுத்துவிட்டு பன்னாட்டுக் கம்பெனிகள் மூலம் தல முதலாளிகளோடு உறவுகொண்டு நாடுகளைக் கடந்த சர்வதேச முதலாளித்துவமாக இன்று வளர்ந்துகொண்டிருக்கிறது. இதற்கு ஆதரவு தரும் உலக வர்த்தக அமைப்பு, சர்வதேச நிதியம், உலக வங்கி போன்ற அமைப்புகளும் அமெரிக்காவின் தலைமையிலான முதலாளித்துவத்தில் வளர்ந்த நாடுகளும் முன்னேற்றத்திற்காகத் துடித்துக்கொண்டிருக்கும் நாடுகளுக்கும் நிர்ணயிக்கப்பட்ட தந்தது இலாபத்தையும் முதலாளித்துவ சந்தையை விரிவடையச் செய்துகொண்டிருக்கின்றன. வேலைவாய்ப்புகளை உருவாக்காத வளர்ச்சி நிகழ்ந்துகொண்டிருக்கிறது. இதனால் அனைவருக்கும் வேலை என்ற நிலையை அடைவது இயலாது என்ற எண்ணம் பெருகி வருகிறது. இலாபத்தைப் பெருக்குவதற்காக உள்ள உற்பத்தி என்ற வகையில் பிற நாடுகளையும் சுரண்டலை எதிர்க்கும் குழுக்களையும் அடக்குவதற்காக மிகமிக நுட்பமான போர்த் தளபாடங்கள் தயாரிக்கப்படுகின்றன. வேலையைக் குறைக்கவும் அழிக்கவும் மக்களைச் சுரண்டவும் துணை போகும் தொழில்நுட்பம் வளர்க்கப்படுகிறது.

இந்த முதலாளித்துவ வளர்ச்சியானது எந்தத் தடையுமின்றி வளர்ந்துகொண்டிருக்கிறது. எதிர்ப்பு காட்டிய சோஷலிஸ அரசியல் செயல்பாடுகளின் வீழ்ச்சியானது முதலாளித்துவ வளர்ச்சிக்குத் திறந்த வெளியை உருவாக்கியிருக்கின்றது.

ஏழ்மையைப் போக்கவோ, ஏழைகளை முன்னேற்றவோ திட்டங்களில்லை. ஏழைகளைக் கணக்கில் எடுக்காத அசமத்துவமான வளர்ச்சி நிகழ்ந்துகொண்டிருக்கிறது.

இன்றைய குருத்துவச் செயல்

இதற்கு மாற்று வழி தேடவேண்டும். இலாபமென்று மட்டுமில்லாமல் மக்கள் தேவையைப் பூர்த்திசெய்கின்ற சோஷலிஸ அம்சங்கள் உள்ளடங்கிய, மக்கள் பிரதிநிதிகளின் கட்டுப்பாட்டிற்கு உட்பட்ட பொருளாதார உற்பத்தியும் விநியோகமும் அதற்குரிய அரசியல், கலாச்சார வடிவங்களுமே மாற்றாக அமைய முடியும். இப்படிப்பட்ட அமைப்பு தேவை, இயலும் என்ற உறுதியோடு பாதிக்கப்பட்ட மக்கள் ஒன்றுதிரண்டு மாற்றத்திற்காகப் பாடுபடவேண்டும். அரசியல் இயக்கமாக வேண்டும். இந்தச் செயல்திட்டத்திற்கு இறையனுபவத்தின் மெருகூட்டி இறைமக்கள் குழுவை உருவாக்கவேண்டும். இதுவே இன்றைய குருத்துவச் செயல். இதற்குத் தங்களை அர்ப்பணிப்பவர்களான இறைமக்கள் இதனை நிர்ணயமாகவோ தம்மீது திணிக்கப்படுவதாகவோ கருதாமல் சுதந்திரமாக அன்பினால் உந்தப்பட்டுச் செய்யவேண்டும்.

இந்தப் பணிக்கான அர்ப்பணம் ஏதோ உணர்ச்சிவசப்பட்டு உற்சாகத்தினால் செய்வதாக இல்லாமல் தேர்ந்து தெளிந்து பிரதிபலன் கருதாமல் செய்யப்படுவதால் இது நிரந்தரமான அர்ப்பணமாகவும் மேல்வாரியாக இல்லாமல் ஆழமானதாகவும் இருக்கும். தேர்ந்து தெளிதலானது செயல்திலே நிகழும். தன்னிடமுள்ள ஆன்மீக ஆற்றலை, அர்ப்பண சக்தியைக் கிளறிவிட்டு கடந்து நிற்கும் அன்பு சக்தியின் முன் அன்போடு செய்யப்படும் முடிவு என்பதால் இறையனுபவத்திலிருந்து பிறக்கும் பக்தி சிரத்தையோடு செய்யப்படும் சமூகப்பணியாக இது இருக்கும்.

பிரதிபலன் கருதாத பணியாகவே இது இருக்கும். இந்த சமுதாய மாற்றப் பணியே மனநிறைவு தருவதாக இருக்கும். அன்பிறைவனின் அழைப்பினால் செய்யும் பணியாக இருப்பதனால் தோல்விகளையும் தடைகளையும் கண்டு சோர்வடைதலோ விட்டு விடுதலோ இராது. இப்படிப்பட்ட களிகள் தருகின்ற நல்ல பண்பாளர்களை உருவாக்கும் வகையில் இறைவாக்கு, இறைவழிபாட்டுப் பணிகள் அமையவேண்டும்.

நடைமுறையில் குருத்துவம்

சமுதாய மாற்றம் என்ற இலக்கு இறைமக்கள் கண்முன் இருக்க வேண்டும். இறந்த பிறகு உள்ள இன்பவாழ்க்கை என்ற மேலுலகம், உணர்ச்சிகளின் வளர்ச்சியில் கிடைக்கும் உணர்வின் பங்களும் எதையும் கண்டு அலட்டிக்கொள்ளாத அக்கறையின்மையும் புனித இலட்சியங்களாக மக்கள் முன் இருந்து கொண்டிருக்கின்றன. இவற்றையே இறைபணி என்று கருதிக்கொண்டிருக்கிற சூழ்நிலையே பரவலாக உள்ளது.

இந்நிலையில் மாற்றுச் சமுதாயம் உருவாக்கும் இலக்கினை கிறிஸ்தவ வாழ்வின் இலக்காக நிர்ணயிக்கவேண்டிய தேவை உள்ளது. இதனை எவ்வாறு செய்யலாம்?

நற்கருணை வழிபாட்டை இதற்குப் பயன்படுத்துவோம் என்றுதான் முதலில் தோன்றும். அதுவே சிறந்த தளம், ஒரே தளம் என்று கருதுகிற பலரும் உள்ளர். ஆனால் இந்த அனுசூலமுறை சரியானது என்று தோன்றவில்லை. நற்கருணை வழிபாடு என்பது கிறிஸ்தவ வாழ்வின் உச்சியாகும். உருவாக்கப் பட்டவை அங்கே உறுதிசெய்யப்படுகின்றன. இறுதிக்கட்ட உருவாக்கலும் அங்கே நிகழலாம். ஆனால் அப்படியான மனமாற்றம் உருவாக்கப்படுவதற்கு வேறு தளங்கள் உள்ளன.

அருட்பணியின் கட்டங்கள்

அருட்பணியென்பது முன்று நிலையில் அமைவதாகும். முதல்கட்டம் நற்செய்தி அறிவிப்பாகும். இதில் வாழ்வின் அர்த்தம் மொத்தமாக அறிவிக்கப்படுகிறது. இந்த உலகத்திற்கும் மனித வாழ்விற்கும் இறைமையைத் தாங்கும் மனிதவதாரத் தன்மையைத் தந்து அவற்றைச் சீரமைப்பது இன்றியமையாத இலட்சியமாக ஏற்றுக்கொள்ளும் மீட்பின் அனுசூலமுறை: மனித நலனைப் பேணுவதில் இயேசுவின் அர்ப்பணனை வாழ்வின் அர்த்தம் என்ற உண்மை: இந்த இழப்பிலே மகிழ்வு உண்டு என்ற நம்பிக்கை: இவற்றையெல்லாம் மொத்தமாக ஏற்றுக்கொண்டு மனமாறுதல் நற்செய்தி அறிவிப்பின் இலக்கு ஆகும். சிறுபருவ முதல் ஏற்படும் மாற்றங்களுக்கு ஏற்பவும் நமக்கு வெளியே நிகழும் மாற்றங்களிலும் இந்த அடிப்படை அர்ப்பணத்தை எவ்வாறு வாழ்வது என்று புரியவும் உணர்வுமும் வைப்பதே மறைக்கல் வியாகும். சமூகமாகக் குழுமியிருந்து இவற்றைக் கொண்டாடி வாழ்வில் பதிவைத்து உறுதிப்படுத்துவது வழிபாடாகும்.

நற்செய்தி அறிவிப்பில் எதிர்பார்க்கும் மனமாற்றத்தை வழிபாட்டில் உருவாக்க நினைப்பது இயலாத காரியமாகும். சமூக ஈடுபாடு கொண்ட சமய வாழ்வில் சில அடிப்படை மனமாற்றம் நிகழவேண்டும். வழிபாட்டுத் தளத்தில் மட்டும் செயல்பட்டு இதனை சாதித்துவிட முடியாது.

இன்றைய நிலையில் அருட்பணி

மனமாற்றத்திற்கு வாய்ப்புத் தரும் கருத்தரங்குகள் நற்செய்தி அறிவிப்புப் பணியைச் செய்யலாம். இது நற்செய்திக் கூட்டமாகவும் அமையலாம். கலந்துரையாடலுக்கும் சந்தேகங்களை நிவர்த்தி செய்யவும் வாய்ப்பு

இருக்கவேண்டும். இந்த மனமாற்றத்தின் பின்னணியில் மனித மைய மறைக்கல்வி வயது வாரியாகத் தரப்படவேண்டும். அத்தோடு முதிர்்பருவத்தினருக்கும் தொடர் பயிற்சிகள் தேவை. குடும்ப மறைக்கல்வி, தொழிலாளர் மறைக்கல்வி போன்றவை அறிமுகப்படுத்தப்பட வேண்டும்.

வழிபாட்டிலும் தாயகமாதல் என்பது தேவையானது. அனுபவத்தோடு தொடர்புடைய அடையாளங்களும் சின்னங்களும் அடிமனதைத் தொடும். ஒத்த கருத்துடைய ஒத்த வாழ்க்கைச் சூழ்நிலையிலுள்ள நபர்களது குழுத் திருப்பலிகளும் இன்றைய உலகின் புளிக்காரங்களாக, இயேசுவின் சீடர்களாக இறைமக்களை மாற்றும்.

அர்ப்பண வாழ்வில் மனநிறைவு கிடைக்கவேண்டுமென்றால் ஓரளவு பாதுகாப்பு உணர்வு தேவை. இன்பத்திலும் துன்பத்திலும் உடனிருக்கும் இறைவனின் அனுபவம் சிறந்த துணையாக இருக்கும். இந்தியச் செப வடிவங்களும் பிறவும் மக்களுக்கு அறிமுகப்படுத்தப்பட்டு அவர்களுக்குப் பொருத்தமானதைத் தெரிந்தெடுக்க ஆற்றுப்படுத்தவேண்டும். ஆனால் இந்த உணர்வுபூர்வமான செபமுறைகள் வெறும் உணர்ச்சிகளைத் தூண்டும் மேலோட்டமானதாகவோ மூடநம்பிக்கைகளை வளர்ப்பதாகவோ மாறிவிடக்கூடாது.

உலகத்தின் கமைகளைத் தன்மீது ஏற்றுக்கொள்ளுமுன் தன்னை அடுத்திருப்பவரின் இன்ப துன்பங்களைத் தாங்கிக்கொள்ளும் அனுபவம் அவசியமானது. அன்பியங்கள் இதற்குச் சிறந்த தளங்களாகும். அன்பியம் வழியாக அருள்பணி என்பது தேவையானது.

பங்கின் சமூகக் கரிசனையானது ஏழைகள் மீதுள்ள கரிசனையிலே வெளிப்படவேண்டும். இறைமக்கள் தனியாகவும் கூட்டமாகவும் இதைச் செய்யவேண்டும். கூட்டமாகச் செய்வது தனியாக ஏழைகள் மீது கரிசனை காட்டுவதற்கு உந்துதலாக அமையலாம். ஏழைகள் நிதி ஏற்படுத்தலாம். கோட்டாறு மறைமாவட்டத்திலே பங்கின் வருவாயில் 10 வீதம் ஏழைகளுக்கென்று ஒதுக்கவேண்டும் என்றுள்ளது. இதுபோன்ற ஏழுக்குமுறைகளைக் கொண்டுவரவேண்டும். இவற்றை நடைமுறைப்படுத்த வினசென்ட்டி போல் சங்கங்கள், சமூகசேவைக் குழுக்கள் ஆகியவை ஏற்படுத்துவது நல்லது.

தர்மம் செய்கின்ற சமூக சேவையோடு நின்றுவிடாமல் சமூக அமைப்புகளில் ஊடுருவி அவை ஏழைகளுக்கு சாதகமாகவும் அறவழியிலும் செயல்படச்செய்வது, சமூக மாற்றம் ஏற்படுத்துவது தேவையாகும். சமூக நிகழ்வுகளோடு தொடர் பரிச்சயமும் அவற்றின் காரணங்களைக் கண்டுபிடிக்கும் ஆய்வுப் படிப்பும் அவசியம். நூலக இயக்கம், ஆய்வரங்கங்கள் ஆகியவற்றின் உதவியுடன் மக்கள் அரசியல்மயப்படுத்தப்படவேண்டும்.

பொருத்தமான நிர்வாகம்

இவற்றைச் சரிவரச் செய்வதற்கு பொருத்தமான நிர்வாக அமைப்பு அவசியம். சமத்துவத்தையும் பங்கேற்பையும் தகுந்த பிரதிநிதித்துவத்தையும் உள்ளடக்கிய பங்குப் பேரவை அமைப்பு நல்லதொரு வடிவமாகும். அருள்பணியானது தனிநபரின் பணியாக அமையாமல் குழுமமாகச் செய்யப்படும் சமூகப்பணியாகவும் உடல் போன்று ஒருங்கிணைந்து செய்யும் பணியாகவும் மாறும். தகுந்த திட்டங்களைத் தீட்டவும் பங்குப்பணியாளரை மையமாக வைத்து அருள்பணியாக அமையாமல் இறைமக்களை மையமாக வைத்ததாக இருக்கவும் இதுபோன்றவை உதவியாக இருக்கும்.

இந்தப் பணி செய்வதற்கு எதிர்ப்பு வரும். மோதல் ஏற்படும். மோதலில் தலைவர்கள் பலியாவது பெரிதல்ல. அவர்களோடு அருள்பணியே குலைந்துபோவதுதான் ஆபத்தானது. பங்கு இறைமக்கள் குழுவில் ஏற்படுத்தப்பட்டிருக்கும் ஒத்தக் கருத்தோடு மறைமாவட்டத் தலைமையும் தானும் திட்டமிடலில் ஈடுபட்டு ஒத்த கருத்து உருவாக்குதலில் தன்னையும் இணைத்துக் கொண்டால் மோதலினால் திட்டங்கள் பெரிதும் பாதிப்படையாமல் பார்த்துக்கொள்ளலாம். அதுவே உயிர்ப்பு, அது பலமாக இருக்கும்.

தேவதான் குருத்துவப்பணி

குருத்துவப் பணி பற்றிப் பல கேள்விகள் உண்டு. அவை இயேசுவின் குருத்துவத்தைப் பற்றிய அரைகுறையான புரிதலிலிருந்து உருவாகுவையாகும். இன்றைய வாழ்வின் வளர்ச்சியில் குருத்துவம் ஆற்றும் பணியைப் பார்க்கும்போது ஆபத்துக்கள் பல இருந்தாலும் இந்த அர்ப்பணமானது இன்றைய உலகிற்கு இன்றியமையாததே.

திரு இருதயத்தின் 'சின்னஞ்சிறிய' கன்னியர் சபையின் ஓரலாறு (Franciscan Minim Sisters of the Sacred Heart)

எழுத்துரு : அருட்சகோதரி மேரி பற்றிசியா

1902 ம் ஆண்டு மார்ச்சு மாதம் 15ம் திகதி இத்தாலியிலுள்ள போஜ்ஜோ கையானோ என்ற இடத்தில் உள்ள ஒரு சிற்றாலயத்தில் திருச்சபை கிறிஸ்துவின் பிறப்பிற்குத் தன்னையே ஆயத்தப்படுத்திக்கொண்டிருந்த வேளையில் மரியான்னா கையானியும் அவளோடு சேவை ஆர்வமிக்க பக்தியில் சிறந்த சக ஐந்து செல்விகளும் ஒரு புதிய இலட்சியத்தை நிறைவேற்ற கிறிஸ்துவிற்காகத் தம்மை அர்ப்பணிக்க பிரான்சிஸ்கன் சபை உடை தரித்து தங்களை இறைவனுக்குக் கையளித்தார்கள். அன்றிலிருந்து மரியான்னா கையானியின் அருட்செல்வி மார்ச்சுரி யாவராலும் அழைக்கப்பட்டார்.

சபையின் பணி

அன்னை மரியான்னா கையானியின் மட குழுவாழ்வின் மேன்மை, முக்கியத்துவம் நன்கு தெரிந்திருந்தது. இன்னும் இறைவன் அவளை கைவிட்ட பிள்ளைகள் மத்தியிலும் யுவதிகள், நோயாளிகள் மற்றும் வயோதிபர் மத்தியிலும் ஆர்வமுடன் பணிபுரிய சிறப்பாக அழைத்தார். கன்னியர் வாழ்வைத் தெரிந்துகொண்டு தங்களை இறைவனுக்கு முற்றாக கையளித்ததும் அவர்கள் கண்ட இலட்சியங்கள் செயற்பட ஆரம்பித்தன.

அன்னை மரியான்னா கையானியும் அவருடைய சக கன்னியரும் கற்றுப்பறி உடையணிந்து தமது மடத்தைவிட்டு வெளியேறி வீடுகளைத் தரிசித்தும், குழந்தைகளைப் பராமரித்தும், நோயாளிகளுக்குச் சிகிச்சையளித்தும் ஆர்வமுடன் மக்கள் மத்தியில் பணிபுரிந்தனர். தாம் வாழ்ந்த பங்களில் ஆலயப் பணிகளில் சிறப்புடன் பங்கெடுத்தனர். அனைவருடனும் இனிமையாகப் பழகி யாவருக்கும் உதவி புரியும் இப்புதிய கன்னியரைக் கண்ட கிராம மக்கள் அவர்களை வியந்து பாராட்டினர். இதனால் இப்புதிய கன்னியர் சபை மக்கள் மத்தியில் செல்வாக்கைப் பெற்றது. அவர்கள் வாழ்ந்த சிறிய வீடும் ஒரு கன்னியர் மடம் என அழைக்கப்பட்டது.

சபையின் வளர்ச்சி:

ஒருசில கன்னியருடன் ஆரம்பிக்கப்பட்ட இச்சபை புதிய அங்கத்தவர்களையும் ஏற்றுக்கொள்ளத் தயாரானது. அன்னை மரியான்னா கையானியின் அதற்காக வேண்டிய பயிற்சிக்கும் உருவாக்கத்திற்கும் கடுமையாக உழைத்தார். முதல் உலக மகா யுத்தம் நடந்துகொண்டிருந்த வேளையில் வைத்தியசாலையில் பணிபுரிய பல கன்னியர்கள் தேவைப்பட்டனர். புதிதாக ஆரம்பிக்கப்பட்ட "மினிம்ஸ்" சபைக்கும் இவ்வழைத்தல் வந்தது. அன்னை கையானியின் முதலில் தயங்கினாலும் இதை ஒரு சவாலாக ஏற்றுக்கொண்டார்.

அவர் தனது சபைக் கன்னியரைப் பார்த்துக் கூறுவார், "நீங்கள் ஒவ்வொருவரும் அன்பும், பரிவும், நன்மைத்தன்மும் நிறைந்த தாய்மார்களாகவும் கருணையும், நீடிய பொறுமையும் மிக்க சகோதரிகளாகவும் பணிபுரிவார்களென்று நடந்துகொள்ளப் பழக வேண்டும். எமது பரலோக அன்னைக்கு மனம் கோணும் எதையும் புரியாமல் தூய்மையும் புனிதமும் நிறைந்தவர்களாக விளங்க வேண்டும்." இதுவே அவர்களுக்கு அடிக்கடி கூறிய புத்திமதியாகும்.

புதிய அங்கத்தினர்:


உலக மகா யுத்தத்தின் துன்பங்கள் கொடுராங்கள் மத்தியிலும் "மினிம்ஸ்" கன்னியர் சபை மிகவும் துரிதமாக வளர்ந்தது. அவர்கள் அனாதைகளைப் பராமரிப்பதற்கும், நோயாளிகளுக்கு உதவிபுரிவதற்கும் இளைஞர்களுக்கு அறிவு புகட்டுவதற்கும் தங்களை ஆர்வமுடன் அர்ப்பணித்து வந்தனர். அன்னை கையானியின் விசுவாசத்தினாலும், பரிவன் புயிக் க வழிநடத்துதலாலும் சபை வருடா வருடம் வளர்ச்சி கண்டது. 1921ம் ஆண்டு ஆவணி மாதம் 8ம் திகதி அன்னை மரியான்னா கையானியின் நோய்வாய்ப்பட்டு தன் துன்ப துரிதங்களை மீட்பர் இயேசுவன் ஒன்றித்து தனது 58வது வயதில் மரித்தார். இவர் மரிக்கும் வேளையில் 13 கன்னியர் இல்லங்களை அமைத்து 124 கன்னியர்களை இச்சபைக்கு உருவாக்கிக் கொடுத்திருந்தார்.

வெளிநாட்டு மோகத்தால் வாழ்விழந்து நிற்கும் இளம் பெண்களும் அதற்கு வழிகோலும் பெற்றோரும்

அவுஸ்ரேலியா சிட்னி நகரில் இருந்து யூட் பிரகாஷ்

வெளிநாட்டு மோகம் என்பது நமது சமுதாயத்தில் இந்நாட்களில் ஒரு புற்றுநோயைப் போன்று புரையோடி இதுவரையில் அதற்கான எதிர்ப்பு மருந்து கண்டுபிடிக்கப்படாமல் எமது சமூகத்தை சிதைத்துக்கொண்டிருப்பதை எமது கண்கூடாகப் பார்க்கக்கூடியதாக உள்ளது.

இன்றைய சமூகத்தில் வாழும் பெற்றோரில் 80% சதவீதமானோர் தங்களது பெண் பிள்ளைகளை வெளிநாடுகளில் வாழும் இளைஞர்களுக்குத் திருமணம் செய்து கொடுப்பதையே குறிக்கோளாகக் கொண்டுள்ளார்கள். மறுமுனையில் இளம் பெண்கள் தமக்கு வரும் எதிர்காலக் கணவன் நல்ல ஒழுக்கம் உடையவனாக, இறைபக்தி மிகுந்தவனாக, அன்பானவனாக இருப்பதைவிட அவன் இங்கிலாந்திலா? பிரான்சிலா? ஜேர்மனியிலா? அவுஸ்ரேலியாவிலா இருக்கிறார் என்பதையே பெரிதும் எதிர்பார்க்கப்பட்ட தகுதியாகக் கருதுகின்றார்கள்.



முத்திப்பேறுபெற்ற மேரி மாகிறற் கையானி, திரு இருதயத்தின் சின்னஞ்சிறிய பிரான்சிஸ்கன் சபையின் ஸ்தாபகி

சபையின் அங்கீகாரம்

அன்னை கையானியின் கொண்டிருந்த விசுவாசத்தில் இச்சபை ஊன்றித் தழைத்திருந்தது. இறைவனே இச்சபையைத் ஸ்தாபித்தார் என்ற அசையாத நம்பிக்கையில் கன்னியர் திடம் கொண்டனர். மினிம்ஸ் கன்னியரின் உள்ளங்களில் பரிவன்பைத் தட்டி எழுப்பி வறுமைப்பட்ட மக்களின் குறைபோக்கும் ஆர்வத்தையும் கிறிஸ்துவின் நற்சாட்சிகளாய் அவர்கள் விளங்கத் தூண்டுகலையும் அளிப்பவர் கிறிஸ்துவே. மக்கள் மத்தியில் மிக அன்புடனும் தாழ்ச்சி மிக்க எளிமையுடனும் பணிபுரிய ஆவலாய் வாழ்ந்த அன்னை கையானியின் அவர் சபைக்கும் திருஇருதய ஆண்டவர் தனது சன்மாதத்தை ஆயத்தப்படுத்தியிருந்தார். 1933ம் ஆண்டு நவம்பர் மாதம் 21ம் திகதி மினிம்ஸ் கன்னியர் சபை திருச்சபையின் அங்கீகாரத்தைப் பெற்றது.

அன்னை கையானியின் தனது வாழ்வினாலும், உழைப்பின் கண்ணீராலும் உருவான இச்சபையும் அதன் ஒழுங்குகளும் பரிசுத்த தந்தையால் ஏற்றுக்கொள்ளப்பட்டது. அத்துடன் அன்னை கையானியின் முத்திப்பேறு (Beatification) பட்டம் கொடுக்க 1952ம் ஆண்டு முயற்சிகள் மேற்கொள்ளப்பட்டு 1989ம் ஆண்டு சித்திரை 23ம் திகதி மறைந்த திருத்தந்தை இரண்டாம் அருளப்பர் சின்னப்பரால் புனித இராயப்பர் சதுக்கத்தில் முத்திப்பேறு பட்ட நிகழ்வு நிறைவேற்றப்பட்டது.

இன்று:

இச்சபையானது இத்தாலியில் மட்டுமல்லாது எகிப்து, பிரேசில், இஸ்ராயேல், இலங்கை போன்ற நாடுகளிலும் ஆர்வமுடன் வேதபோதக பணியாற்றி வருகின்றது. அன்னை மரியான்னா கையானியின் கண்ட இலட்சியக் கனவுகளைச் செயற்படுத்த உறுதிமிக்க உள்ளங்களும், உழைப்புமிக்க கரங்களும், இளம் யுவதிகளும் தேவை. தனது பெற்றோரைத் துறந்து, வீடு வாசல் விட்டு வறுமையிலும், கடுமையான உழைப்பிலும் தன்னை முழுமையாக இறைவனுக்கு அர்ப்பணிக்க ஆண்டவர் உம்மையும் அழைக்கின்றார். இறைவனின் அழைப்பை உணர்ந்து தன்னைத்தானே இறை சேவைக்கு அர்ப்பணிக்க விரும்பும் இளம் யுவதிகள் எம்முடன் தொடர்புகொள்ளலாம்.

Sr. Mary Patricia,
Franciscan Minim Sisters,
St. Anthony's Church,
Jaffna Road, Rambewa, Anuradhapura
(Phone : 060 - 2852001)

உங்களுக்குத் தெரியுமா? மறையறியப் போட்டி - 77

புனித பவுலடியார் கொரிந்து மக்களுக்கு ஆற்றிய நற்செய்திப் பணியில் உள்ளத்தால் அனுபவித்த வேதனையின் வெளிப்பாடு இந்த இரண்டாம் திருமுகத்தின் இறுதி அத்தியாயங்களில் நிறையவே தெரிகின்றது. தன்னை எவ்வளவுக்கு முடியுமோ அவ்வளவுக்குத் தாழ்த்தி, கொரிந்து மக்களை கடவுளுக்கு உகந்தவர்களாக்குவதற்காக கண்ணீர் விடுகின்றார்.

மறை அறிவிப்புப் பணியில் தாம் பட்ட துன்பங்கள் வேதனைகள் கசையடிகள் சிறைவாசம் எல்லாவற்றையும் விரிவாக விபரிக்கின்றார். இவற்றை அவர் செய்வது தன்னை மகிமைப்படுத்தவல்ல, மாறாக மக்களை கிறிஸ்துவின்பால் இழுத்துக்கொள்வதற்காக என்பதையும் அவரே கூறுகின்றார். இது உலக செல்வங்களை ஆதாயமாக்கிக்கொள்ள அல்லாமல் கிறிஸ்துவை ஆதாயமாக்கிக் கொள்வதற்காகச் செய்யப்பட்ட செயலே ஆகும்.

இன்னுமொன்று :- இவ்விரண்டாம் திருமடல் ஒரே மடலா அன்றி இரண்டு மூன்று மடல்களின் தொகுப்பா என்பது பற்றி இரண்டு கருத்துக்களை ஆய்வாளர்களிடம் நிலவுகின்றது.

1. அதிகாரம் 2:14 முதல் 7:4 வரையுள்ள பகுதிகள் பணிபற்றிய விளக்க மடல் எனவும்.
2. அதி. 10 முதல் 13 வரை உள்ள பகுதிகள் கண்ணீர் மடல் எனவும்,
3. அதி. 1:1 முதல் 2:13 வரையுள்ள பகுதிகளும் அதி. 7:5 - 16 வரையுள்ள பகுதிகளும் ஒப்புரவு மடல் எனவும்,
4. அதி. 8:1-24 வரையுள்ள வரை நன்கொடை பற்றி கொரிந்தியருக்கு எழுதிய மடல் எனவும்.
5. அதி 9:1-15 வரை கொடை பற்றி அக்காயாவின்ருக்கு எழுதிய மடல் எனவும் கூறவேண்டும் உண்டு.

இந்தப் பகுப்புகளுக்கு அமைவாக இத்திருமுகத்தை வாசிக்கும்போது பொருட்பொதிவு காணப்படுவதான சிந்தனையும் நிலவுகின்றது.

இனி எமது வினாக்கள் அதிகாரம் 5 முதல் 13 வரை உள்ள பகுதிகளிலிருந்து தொகுக்கப்படுகின்றன.

1. இவ்வுலகில் வாழும் எமது உடலை புனித பவுல் எதற்கு ஒப்பிடுகின்றார்?
2. ஒருவர் எப்போது புதிதாகப் படைக்கப்பட்டவராகின்றார்?
3. நாம் கிறிஸ்து வழியாக ஒப்புரவாகித் தமக்கு ஏற்புடையவராகுமாறு கடவுள் செய்தது என்ன?
4. "நாங்கள் உலகில்தான் வாழ்கின்றோம். எனினும் எங்கள் போராட்டம் உலகைச் சார்ந்தது அல்ல" என்றால் புனித பவுலின் பணி எதைச் சார்ந்தது?
5. தங்களுக்குக் கடவுளால் வழங்கப்பட்ட அதிகாரம் எதற்காக வழங்கப்பட்டதாக புனித பவுல் கூறுகின்றார்?
6. எப்போது தமது பணி விரிவடைவதாகப் பவுலடியார் சுட்டிக்காட்டுகின்றார்?
7. கிறிஸ்துவின் பணி செய்பவர்கள் எதைக்குறித்துப் பெருமை பாராட்ட வேண்டும்?
8. 2கொரிந்தியர் 11ம் அதிகாரம் 4ம் வாக்கியத்தில் குறிப்பிடப்படுவது எதனைக் குறித்துக் காட்டுகின்றது?
9. புனித பவுலடியார் கொரிந்து மக்களிடையே நற்செய்திப் பணியாற்றியபோது அவரைப் போஷித்தவர்கள் யார்?
10. புனித பவுல் ஏன் தனது வலுவின்மையைப் பற்றி மனமுவந்து பெருமை பாராட்டுவதாகக் கூறுகின்றார்?

மாணவர் மறையறியப் பகுதி இல. 75 இற்கான கேள்விகளுக்கு 29 பேர் விடையளித்திருந்தனர்

இவர்களுள் மிகக்குரியவராகத் தெரிவுசெய்யப்பட்ட அதிஸ்ரசாலி:

ம. பேளின் ராணி

சண்டிக்குளி, முருங்கன்.

பாராட்டுக்குரியவர்களாக தெரிவுசெய்யப்படும் 10 அதிஸ்ரசாலிகள்

1. அ. லூடல் அனிஸ்ரா, பற்றிமா வீதி, மாதகல், யாழ்ப்பாணம்
2. செ. ஜெசில்லா, மடுக்கோவில், மடு.
3. எம். கெபினர் லியோ இல. 24, பெரியமடம், மன்னார்.
4. திருமதி. எம். ஏ. லெம்பேட், வங்காலை - 2.
5. ஜெ. எஸ். லிர்வினியா, மாதாகோவில் வீதி, தலைமன்னார்.
6. அ. ஜஸ்மின் ஷேரான், ஆவணம், நானாட்டான்.
7. கி. ஆன் டிலாந்தி, 8ம் வட்டாரம், பேசாலை.
8. Sr. மேரி பற்றிசியா, புனித அந்தோனியார் ஆலயம், நம்பவ, அனூராதபுரம்
9. ஜெ. எ. பிறிற்றோ, மாதாகோவில் வீதி, தலைமன்னார்.
10. கு. டிறோன், பெரியகுருக்குளம், முருங்கன்.

வெறும் ஆறு மாதங்களேதான். இங்கு வந்த பிறகுதான் அவர்களுக்கு "வெளிநாட்டு வாழ்க்கையின் மகத்துவம்" என்ன என்ற கருத்தை தங்களது வேதனைகள், துன்பங்களின் ஊடாக புரிந்துகொள்ள முடிகிறது.

இளம் பெண்களே, இந்தக் கருப்பொருளை புரிந்து கொள்வதற்காக உங்களது வாழ்வையே நாசமாக்கிக்கொள்ள வேண்டுமா? எத்தனை எத்தனை இளம் பெண்கள் தங்களது வேதனைகளை தங்களது பெற்றோர் உறவுகளுக்குக்கூட வெளிப்படுத்த முடியாமல் இங்கு ஒரு சிறை வாழ்வு வாழ்ந்து கொண்டிருக்கிறார்கள்?

எனவே, எமது சமுதாயத்தை இந்தக் கொடிய நோயிலிருந்து காப்பாற்றுவதற்கு பெற்றோராகிய நீங்கள் முதலில் நன்றாக சிந்திக்க ஆரம்பியுங்கள்.

இலக்கியத் தடாகம்



விவிலியமும்



தமிழ் இலக்கியமும்

**ஒய்ஓடு
தொடர்
10**

- அருள் . செல்லத்துரை

திருவிவிலியம்

ஒளி இறைவன்

1. என் கடவுளாகிய ஆண்டவரே! நீர் எத்துணை மேன்மை மிக்கவர்! நீர் மாண்பையும் மாட்சியையும் அணிந்துள்ளவர், பேரொளியை ஆடையென அணிந்துள்ளவர். - திபா 104:1
2. அவரது இடைக்குக் கீழ்ப்புறம் நெருப்புப் போன்றும் சுற்றிலும் ஒளிமயமாயும் இருக்கக் கண்டேன். சூழ்ந்திருந்த ஒளியும் கார்கால மேகத்தினிடையே காணப்படும் வானவில் போன்று தோன்றியது. - எசே 1:27,28
3. ஆண்டவரே எங்கள்மீது உமது முகத்தின் ஒளி. வீசும்படி செய்தருளும். - திபா 4:6
4. கடவுள் ஒளியாய் இருக்கிறார். - 1யோவா 1:5
5. நிலமோ அவரின் மாட்சியால் ஒளிவீசிற்று. - எசே 43: 2

தமிழ் இலக்கியம்

ஒளி இறைவன்

1. தானே தானாய் எங்கும் நிறைந்து உன்னற்கு அரிய பர ஒளியாய் - தாயுமானவர் பாடல்
2. சூரிய சந்திர ரெல்லாம் தோன்றாமை விளங்கும் சுயஞ்சோதியாகும் அடி - திருஅருட்பா 3102
3. (அ) வெஞ்சுடர் ஒளியும் நீ திங்களுள் அளியும் நீ. - பரிபாடல் 3:67
(ஆ) கணக்கு வழக்கது கடந்த பெருவெளிக்கு நடுவே கதிர்வர்ப்பி விளங்குகின்ற கண்நிறைந்த சுடரே - திருஅருட்பா 4184
(இ) அருள் விளக்கே, அருட் சுடரே, அருட்சோதி சிவமே - திருஅருட்பா 4090
4. (அ) காணுகின்ற கண்களுக்குக் காட்டுகின்ற ஒளியாய்க் காட்டுகின்ற ஒளிதனக்குக் காட்டுவிக்கும் ஒளியாய்
மாணுகின்ற நின்னருளின் பெருமையை என் என்பேன் மணிமன்றில் ஆனந்த மாநடஞ்செய் அரசே - திருஅருட்பா 3125
(ஆ) தூண்டாதே விளங்குகின்ற சோதிமணி விளக்கே - திருஅருட்பா 4114 - காண்: - அருட்பா 4005
5. விண்நிறைந்து மணநிறைந்து மிக்காய் விளங்கொளியாய் எண்ணிறந்து எல்லை இலாதானே. - திருவாசகம் : சிவபுராணம்

குடும்பக் குவலயம்

எத்தனை மணிகள்!

கண் பார்வை தருவது கண்மணி
இறைவார்த்தையைத் தருவது சொல்மணி
நிலத்தில் மடிந்து பயன் தருவது நெல்மணி
ஆன்மீகம் நாட
அன்றாடம் அழைப்பது ஆலய மணி
- பெனடிக்ற் றொசாரியா,
உயிர்த்தராசன்குளம், முருங்கன்

சமைப்போம் சுவைப்போம்

தொகுத்துத் தருவது

எ. செல்வ மலர்
254/A2 அனந்தமாவத்த வீதி, கோழம்பு 15.

இறால் கீரைப் பிட்டு



தேவையான பொருட்கள்

இறால் - 250 கிராம், கோதுமை மா (வறுத்தது) - 1 கிலோ
முருங்கைக் கீரை - 1 கோப்பை அளவு
வெங்காயம் - 150 கிராம், பச்சை மிளகாய் - 5
இடித்த மிளகாய்த் தூள் : உறைப்புக்கு தேவையான அளவு
உப்பு - தேவையான அளவு, துருவிய தேங்காய்

செய்முறை :

இறாலைத் துப்பரவு செய்து பொரித்தெடுக்கவும். கீரையை நன்றாகக் கழுவியபின் சிறிதாக அரிந்துகொள்ள வேண்டும். பின்னர் பிட்டு அவிப்பதைப்போல மாலைக் குழைத்து கொத்திக் கொள்ளவும். பின் கொத்தி வைத்த மாவில் இறால், கீரை, நறுக்கிய வெங்காயம், சிறிதாக வெட்டிய மிளகாய், உப்பு, மிளகாய்த் தூள் எல்லாவற்றையும் நன்றாக பிரட்டி எடுக்கவும் பின்னர் பிட்டு அவிப்பதைபோல தேங்காய்ப்பூ போட்டு அவித்தெடுக்கவும். சுவையான இறால் கீரைப்பிட்டு தயார்.

கவனிக்க வேண்டியவை

- ☞ அரிசியை உலையில் வேகவிடும்போது ஒரு மேசைக்கரண்டி சமையல் எண்ணெய் கலந்தால் அரிசி வேகும்போது கொதித்து வெளியே கொட்டாமலிருக்கும்.
- ☞ கற்பூரத்தைத் தூளாக்கி குடான தகடு அல்லது தண்ணிலித் தூவி அறையிலுள்ள வைத்தால் நுளம்புகள் வெளியேறி விடும். கற்பூரத்திற்குப் பதிலாக வேப்பிலையையும் பயன்படுத்தலாம். இதனால் நமது உடலுக்கு தீங்கில்லை.
- ☞ முகம் பார்க்கும் கண்ணாடி மங்கலாகத் தெரிந்தால் தேயிலைத் தூள் அல்லது விழுதி தேய்த்துத் துடைத்தால் பளிச்சென்றாகி விடும்.
- ☞ துணிகளில் படிந்துள்ள மை கறையை பாண் துண்டு கொண்டு தேய்த்துவிட்டு அலசினால் கறை போய் விடும்.
தி. நிர்மலா - சாளம்பன் நானாட்டான்.

பிராணிகளின் ஈரலில் கூடுதலாக அடங்கியுள்ள போலிக் அமிலம் காளானிலும் அடங்கியுள்ளது. எனவே இரத்த சோகை நோயாளிகளுக்குக் காளான் நல்ல உணவாகும்.

விட்டமின், கொழுப்பு, மாச்சத்து குறைவாகக் காணப்படுவதனால் உயிராபத்தான இருதய நோயாளிகளுக்கும் இரத்த அழுத்த நோயாளிகளுக்கும், ஈளை நோயாளிகளுக்கும், நீரிழிவினால் பாதிப்புற்றவர்களுக்கும் காளான் உகந்தது.

இன்னும் காளானைச் சமைக்கும்போது அதில் அடங்கியிருக்கும் போஷாக்குத் தரம் எல்வித்திலும் குறையாது என மருத்துவர்கள் கூறுகிறார்கள்.

தாவர வகை புரோட்டீன், பிராணி வகை புரோட்டீன் அதிக அளவில் கலந்துள்ள ஒரே உணவு காளானாகும். ஆயினும் ஒருசிலருக்குக் காளான் ஒத்துக்கொள்ளாத சந்தர்ப்பமும் உண்டு.

பிராணிகளைக் கொல்வதைத் தவிர்த்துப் பெற்றுக்கொள்ளக்கூடிய புரோட்டீன் நிறைந்த உணவு காளான். சுவையான கூட்டாகவும், சூப் (soup) பாணமாகவும், நூட்டல்ஸ் போன்ற உணவுகளுடன் கலந்தும் இன்னும் பல வழிகளிலும் காளானின் சுவையை ருசிக்கலாம்.

காளான் இலகுவாகப் பயிரிடலாம் என்பதாலும், சந்தையில் இதன் விலை அதிகமில்லை என்பதாலும் காளான் உணவு நமக்கு இலாபகரமானதாகும். இதனால் இப்படியான சுவையும் குணமும் நிறைந்த காளானை நமது அன்றாட உணவுத்தயாரிப்பில் கண்டிப்பாகச் சேர்த்துக்கொள்ள வேண்டும் என்பதைச் சொல்லியே ஆக வேண்டும்.

மருத்துவப் பொழிவு

சுவையும் குணமும் நிறைந்த காளான்



தாவர-பிராணி வகை புரோட்டீன் அடங்கிய

ஒரேயொரு உணவு

தொகுப்பு: ப. தட்சாயினி, சாளம்பன், நானாட்டான்.

சம போஷாக்குடைய உணவின் முக்கியத்துவம் என்பது அதன் மூலம் உடல், உளநலம் பாதுகாக்கப்படுவதன் காரணமாக நோயற்ற, உடல் வலிமையுடைய மனித இனம் உருவாக்கப்படுகிறது என்பதே. புதிதாகப் பிறந்த குழந்தை படிப்படியாக வளர்ச்சியடையும்போது இந்தச் சமபோஷாக்கு உணவு ஊட்டப்படுவதோடு என்று மருத்துவர்களும் சத்துவள ஆய்வாளர்களும் மக்களுக்கு ஆலோசனை வழங்குவது இதனால்தான்.

நமது உணவில் சக்தியை பெற்றுத்தரும் மாச்சத்து (கிழங்குவகை, அரிசி, மாப்பொருட்கள் மூலம் கிடைப்பன) பாலாடை (Cheese) வெண்ணெய் (Butter) ஆகிய கொழுப்புச் சத்து, உயிர்ச் சத்துப் பொருட்கள் (Vitamin) மற்றும் மாமிசச் சத்து (இறைச்சி, மீன், பால், முட்டை, தானியம், காளான்) முதலிய சத்துணவுகள் அனைத்தும் ஒரே அளவில் அமைந்திருக்குமானால் அதுவே சமபோஷாக்கு உணவாகும்.

இத்தகைய சமபோஷாக்கு உணவினால் உடலுக்குத் தேவையான வலிமை, நோய் எதிர்ப்புச் சக்தி, இரத்தச் சுற்றோட்டம், மனோ வளர்ச்சி ஆகிய செயற்பாடுகள் உரிய முறையில் நடைபெறுவதற்கு ஆதாரம் உபகாரம் கிடைப்பதனால் உடல் வளம் பாதுகாக்கப்படுகின்றது. இவற்றில் மாமிசச்சத்து உணவு அல்லது புரோட்டீன் அநேகமாக இறைச்சி, மீன், பால், முட்டை, போன்ற பிராணிகள் மூலமாகக் கிடைக்கும் உணவு வகைகளாகும். அது தவிர தானிய வகைகளான சோயா, அவரை (Beans) பருப்பு, கடலை ஆகிய பயறு வகை வழியாகவும் புரோட்டீன் கிடைக்கிறது. காளானும் புரோட்டீன் செழிப்புள்ள சைவ உணவாக முக்கிய இடம்பெறுகிறது.

எனவே இக்காளானிலுள்ள சத்து வளம் பற்றிச் சற்று ஆராய்வோம். Agericus Campestris எனும் தாவரவியல் பெயரினால் அழைக்கப்படும் காளான் பற்றி சுருங்கக் கூறினால் உயிரினம் தாவர இனம் ஆகிய இரண்டிற்கும் சார்பற்ற ஒரு ஜீவி இது எனலாம்.

இற்றுப்போன வைக்கோல், இலைகுழை, மரக்கட்டை, மென்மையான மண்ணுடைய கரையான் புற்று ஆகியவற்றில் இயற்கையாகவே உண்டாவது காளான். இறைச்சி வகைகள்

முட்டை அருந்துவதன் மூலம் புரோட்டீன் கிடைத்தாலும் அதனால் கொலஸ்ட்ரோல் போன்ற இதயத்தைத் தாக்கும் பாதிப்புகள் ஏற்படுவதனால் மேற்கூறிய உணவு வகைகள் மட்டில் மிகவும் கட்டுப்பாட்டுடன் இருப்பது அவசியம்.

இதயநோய்கள், இரத்தக் கொதிப்பு, நீரிழிவு நோயாளிகள் இறைச்சி உணவில் மிகக் கட்டுப்பாட்டுடன் இருக்க வேண்டுமாதலால் அவர்கள் காளான் மூலம் தேவையான புரோட்டீனைப் பெற்றுக் கொள்ளலாம். இன்னும் இறைச்சி உணவு அருந்தாதவர்களுக்குரிய புரோட்டீன் சத்தை காளான் மூலம் பெற்றுக்கொள்ளலாம்.

வயல் பகுதிகளில் இரசாயனப் பூச்சி கொல்லிகள், களைக்கொல்லிகள் பாவிப்பதன் மூலம் மற்றும் பலவகை நவீனப்படுத்துதல் மூலம் இயற்கையான காளான் வளர்ச்சி பெரிதும் பாதிப்புக்குள்ளாகியிருப்பதனாலும், சரியான முறையில் இதனை இனங்கான முடியாததாலும், மிகவும் விஷமுடைய காளான் இனங்கள் இருப்பதனாலும் காளான் உணவு இன்று மிகவும் பாவனையற்ற நிலைக்குள்ளாகியிருக்கின்றது.

ஆயினும் இன்று சுயதொழில் விவசாய உற்பத்தி முறை மூலமாக உற்பத்தி செய்யப்பட்ட காளான் விற்பனை நிலையங்களில் விற்பனைக்கிருந்தாலும் கொள்வனவு மிகவும் குறைவாகக் காணப்படுகின்றது. சத்துவளம் மிக்க சுவையும், குணமும் அடங்கிய காளான் மக்கள் மத்தியில் பிரசித்தியடைய வேண்டும்.

பூட்டான் ஓயிஸ்டர் (Bhutan Oyster) அமெரிக்கன் ஓயிஸ்டர் (American Oyster) இந்தியன் ஓயிஸ்டர் (Indian Oyster) அபலோன் (Abalon) ஜூஸ்-இஸ்சர் (Juice-Isser) ஓக் ஓயிஸ்டர் (Oak Oyster) போன்ற காளான் வகை எத்தனையோ இலங்கையில் இன்று உற்பத்தி செய்யப்படுகின்றது. அவை பச்சையாகவும் உலர்த்தியும் கிடைக்கும். பச்சைக் காளானைவிட உலர்த்திய காளான் சத்துவளம் மிக்கது என நிபுணர்கள் ஆய்ந்து கூறுகின்றனர்.

உலர்த்திய காளானில் புரோட்டீன் 49.4%, கொழுப்புச் சத்து 20.63%, மாச்சத்து 17.3%, கல்சியம் 2.35% அளவில் அடங்கியுள்ளது. இன்னும் உணவுச்சத்து 4170 கலோரியும் அடங்கியுள்ளது. அது தவிர காளானில் போஷாக்கு இறைச்சி, மீன், முட்டை ஆகியவற்றின் போஷாக்குக்குச் சமமாகும். எனவே இந்த உணவுகளுக்குப் பதிலாகக் காளானைப் பயன்படுத்துவது மிகவும் உகந்தது என்பது தெளிவு.

நபகாத் நினைவுகள்

3ம் ஆண்டு நினைவஞ்சலி

மலர்வு

12



03



1947



உதிர்வு

04



11



2007

1ம் ஆண்டு நினைவஞ்சலி

மலர்வு


27



09



1966



உதிர்வு

21



10



2008

திரேசம்மா மரியாம்பிள்ளை

(நானாட்டான், மன்னார்.)

பாசத்துடன் எம்மை வளர்த்து இப்போ பரிதவிக்க விட்டீர்களே நேசக்கரம் நீட்டிவிட்டு இப்போ நிக்கத்தியாய் விட்டீர்களே மாசற்ற அன்பை விட்டு நீங்களும் மறு உலகம் அடைந்தீர்களே மண்ணில் நாம் உயர்வதற்கு பல பாடுகள் பட்டீர்களே. நல்ல வாழ்வதனையும் எங்களுக்கு அமைத்து தந்தீட்டீர்களே உங்கள் கரம் எங்கள் துணையென்று எண்ணினோமே இடையில் எம்மைவிட்டு நீங்களும் இறைவனடி சேர்ந்ததென்ன? எந்தனை ஜென்மம் எடுத்தாலும் உங்களைப்போல் ஒரு தாய் வருமோ அம்மா!

இவர்கள் இருவரின் ஆன்ம இளைப்பாற்றிக்காக புனித அடைக்கலமாதா ஆலயத்திலும் (நானாட்டான்) புனித மாதா ஆலயத்திலும் (திருச்சி, இந்தியா) புனித கால்வாட் ஆலயத்திலும் (நோர்வே) திருப்பலிகள் ஒப்புக்கொடுக்கப்படும்.

ஒவ்வொரு நிமிடமும் உங்கள் இருவரின் நினைவாலும் வாழும்

கணவர், பிள்ளைகள், மருமக்கள், பேரப்பிள்ளைகள், - மனைவி, பிள்ளைகள், ஐயா, சகோதரர்கள்
தகவல்: சி. பிரசாந் திருச்சி, இந்தியா - ஜே. லியோனிலா, ஒஸ்லோ, நோர்வே

கிறீஸ்ரின் சகாயராஜன் (வீலி) மரியாம்பிள்ளை

(நானாட்டான், மன்னார்.)

அன்பை எமக்கு பொழிந்தீட்ட அப்பா பண்புடனும், பாசத்துடனும் எம்மை வளர்த்தீட்ட - அப்பா ஆசைச் செல்வங்களை விட்டு நீண்ட தூரம் சென்றுவிட்டீர்களே - அப்பா உங்கள் முகம் பாராமல் தவிக்கின்றோமே ஒரு முறையென்றாலும் தரிசனம் தருவீர்களோ - அப்பா கரம் பிடித்த நாள்வரை நல்ல வாழ்க்கைகளை அமைத்துத் தந்தீட்டீர். கடைசிவரை இருப்பேன் என்று வாக்குறுதியும் கூறினீர். ஆனால் பாதியிலே எம்மைவிட்டு பரலோகம் சென்றுவிட்டீர்களே!

நினைவலையில்

(11ம் பக்கத் தொடர்ச்சி)

வன்னியிலே வாழ்ந்து, வழியிழந்து, ஒளியிழந்து ஒடிக்கொண்டிருந்த எம்மவருக்காய் இறுதிவரை இருந்து பணியாற்றிய இவன் செயல் மறப்போமோ? கடந்த வருடம் புரட்டாதி மாதத்தில் அக்கராயன், முறிகண்டிப் பகுதியில் கடும் சமர் முண்டிருந்த வேளையில் கிளிநொச்சியில் அருட்பணி சரதஜீவனைக் கடைசியாகச் சந்தித்தேன். இயேசுசபை அகதிப்பணிக்காய் தன்னை அன்றாடம் கரைத்துக் கொண்டிருந்தான். இறுதியிலே சடமாகவே வவுனியாவில் சராவை நாம் கண்டு கலங்கி நின்றோம். சனாமிப் பேரலைக்கே மீண்ட அருட்பணி. சரதஜீவன் நாடித்துடிப்பை பேயாட்சியின் நாசவேலைகள் நிறுத்திவிட்டது. பலநாள் பட்டினிக்கே ஈடுகொடுத்த இதயம் இறுதியில் பார்த்த கணக்கற்ற தமிழனின் உடலத்தால் உறைந்து தன் இயக்கத்தை நிறுத்திவிட்டதே. ஆடுகளுக்காய் உயிரைக் கையளித்த ஆயனானான் அருட்பணி சரதஜீவன். என் குருத்துவத்தில் நல்லாயனாய் நானிருக்க பாடம் சொல்கிறது சராவின் சரித்திரம்.

அருட்பணி. நோபேட் அடிகள்



(மண்ணகம் 14-07-1952

குருத்துவம் 17-07-1979

விண்ணகம் 20-06-2009)

சிறித்த முகம், கள்ளமில்லாமல் பழகும் வெள்ளை உள்ளம்: நோயாளிகள் பால் விசேட அக்கறையுடையவராய் ஆஸ்பத்திரியிலே வலம் வந்த தென்றல்: எங்கள் மறைமாவட்ட மூத்த குருமணிகளில் ஒருவர் அருட்பணி. நோபேட் அடிகள்.

பேசாலைப் பங்கின் பங்குத்தந்தையாகப் பணியாற்றிய 1983ம் ஆண்டில் பாலகனாய் நானிருந்த வேளையிலே இவரை அறிந்தேன். அகச்சுத்தம் கொண்ட இவர் புறச்சுத்தத்தையும் அதிகம் நேசித்தார். அதனால்தான் அடிக்கடி ஆலய வளாகத்தில் எங்களைப் புல் பிடுங்கவைப்பார்.

அடம்பன் பங்கில் இவர் அரும்பணியாற்றியபோது பீடப்பணியாளராய் 'பி்க்னிக்' சென்றிந்தோம். துடுப்பாட்டம் சுவாரசியம் பெற 'முஸ்தபாவை' பீடப்பணியாளர் பட்டியலில் இணைத்து ஆடவைத்து அகப்பட்டிக் கொண்ட நகைச்சுவையை ரசித்தோம்.

வருவோர், போவோர் எல்லோருடனும் அளவளாவி உறவுத் தொகையை பெருக்கல் விருத்தியாகக் கொண்ட பெருமனுக்கு சொந்தக்காரர் நோபேட் அடிகள். 'அம்மா என்பது தமிழ் வார்த்தை அதுவே குழந்தையின் முதல் வார்த்தை' என்று ஆரம்பித்து அழகு தமிழில் நிதானமாய் தெள்ளத்தெளிவாய் முழங்கும் மடுப்பதி மறையுரையால் கவரப்பட்டு, 'தாடிச்சுவாமி பிரசங்கம்' என்று ஓடி வந்த மக்கள் கூட்ட மணப்பதிவை இறந்தகாலம் இயம்பும். மூத்த குருக்கள், இளைய குருக்கள் என்றில்லாது அனைத்துக் குருக்களோடும் அன்போடு பழகிய பெரும் பாசத்துக்குரியவர். குருக்கள் பணி மையங்கள் வலம் வந்து நலம் விசாரிப்பதை வாடிக்கையாகக் கொண்டிருந்தார். நீண்ட நாட்களாக உடல் நோயைத் தன்மேல் சுமந்துகொண்டு கத்தாத செம்மறியாய், துன்புறும் ஊழியனாய் மெனமமாக உடலில், மனதில் தாங்கி குருக்கள் ஆண்டிலே எமக்காய் செபிக்க வான்விடு ஏகிவிட்டார் எம் அருட்பணி நோபேட் அடிகள்.

அடிகளாருக்கு இறுதி அஞ்சலி செலுத்த அலையலையாகத் திரண்ட அன்பு மக்கள் தொகை அவர் உறவின் உயிரோவியமாய் உலகில் இருந்ததை உரத்துச் சொல்லியது. என் குருத்துவப் பயணத்தில் உறவை மனிதமாய், புனிதமாய் நான் கொண்டிருக்க நிதம் சொல்கிறது நோபேட் அடிகளின் நினைவுகள்.

அடிகளாருக்கு இறுதி அஞ்சலி செலுத்த அலையலையாகத் திரண்ட அன்பு மக்கள் தொகை அவர் உறவின் உயிரோவியமாய் உலகில் இருந்ததை உரத்துச் சொல்லியது. என் குருத்துவப் பயணத்தில் உறவை மனிதமாய், புனிதமாய் நான் கொண்டிருக்க நிதம் சொல்கிறது நோபேட் அடிகளின் நினைவுகள்.

அடிகளாருக்கு இறுதி அஞ்சலி செலுத்த அலையலையாகத் திரண்ட அன்பு மக்கள் தொகை அவர் உறவின் உயிரோவியமாய் உலகில் இருந்ததை உரத்துச் சொல்லியது. என் குருத்துவப் பயணத்தில் உறவை மனிதமாய், புனிதமாய் நான் கொண்டிருக்க நிதம் சொல்கிறது நோபேட் அடிகளின் நினைவுகள்.

நினைவாக..... நிறைவாக.....

உன்னத குருவாகிய இயேசுக் கிறிஸ்து தன் இறுதி இராவுணவு வேளையிலே நற்கருணையைத் தன் நீங்கா நினைவுச் சின்னமாக ஏற்படுத்தினார். நற்கருணை ஒரு நினைவின் அருளடையாளம். இதை என் நினைவாகச் செய்யுங்கள் (லூக் 22:19) என்றார். அவ்வகையிலே நம் ஆண்டவராகிய இயேசுக் கிறிஸ்துவின் வாழ்வையும் போதனைகளையும், சாதனைகளையும் அவை பொருட்டு அவர் அனுபவித்த வேதனைகளையும், சிலுவைச்சாவையும் நாம் நினைவுகூர அழைக்கப்படுகின்றோம்.

அந்தவகையிலே இயேசுக் கிறிஸ்துவின் உன்னத குருத்துவத்தில் பங்கெடுத்து, பலி ஒப்புக்கொடுத்து தங்கள் வாழ்வையே தியாகப் பலியாக்கிய, குருக்கள் சிலரை இங்கே நினைவுகூர்ந்துள்ளோம்.

இன்னுமாக வன்னி மண்ணிலே மக்கள் பணிக்காய் இயலும்புடன் இருந்து உழைத்து பல சோக அனுபவங்களை, அபாயங்களைச் சந்தித்து ஆண்டவன் அருளால் எம் மத்தியில் வந்து பணியாற்றும். எல்லா அருட்பணியாளர், துறவிகளையும் நன்றியோடு நினைவுகூர்ந்துகொண்டிருக்கின்றோம்.

வாழ்ந்து சென்ற, வாழ்ந்து கொண்டிருப்போர் வழித்தடம் பற்றி 'கிறிஸ்து இயேசு என்னை ஆட்கொண்டதற்கான நோக்கம் நிறைவேற தொடர்ந்து ஓடுகின்றேன்' (பிலி 3:12).

45ம் நாள் நினைவஞ்சலி

மலர்வு

27



08



1945



உதிர்வு

06



08



2009

ஆன்மோ திரேசா பயல் பிலிப்பிள்ளை

"உயிர்ப்பும் உயிரும் நானே என்னில் விசுவாசம் கொள்பவன் இறப்பினும் வாழ்வான்"

மெய்யான ஆறுதல் அளிக்கும் தேவனே, இரக்கம் காட்டுவதும் ஆறுதல் அளிப்பதும் உமது இயல்பே. இப்புலகத்தை விட்டு உம்மிடம் அழைத்தீட்ட ஆன்மோ திரேசா பயல் பிலிப்பிள்ளை அவர்களை கருணையுடன் கண்ணாக்கி நித்திய பேரின்ப வாழ்வை அளித்தீட்ட வேண்டும் என்று உம்மை இரந்து மன்றாடுகின்றோம். வாழ்வில் நேசித்தோம் மரணத்திலும் மறவோம்.

பிரிவால் துயரறும் - மகள், சகோதரிகள், சகோதரர், மைத்துனர், பிள்ளைகள், மருமக்கள், பேரப்பிள்ளைகள், உறவினர்கள்
No. 9, RUE-DU.CLOS-DES VIGNES
77400 LAGNY HURNARNA, FRANCE.

1ம் ஆண்டு நினைவஞ்சலி

மலர்வு

21



11



1961



உதிர்வு

10



09



2008

சாமுவேல் பிரேமதாஸ் பிக்றாடோ

(அடம்பன்)

எம்மையெல்லாம் பாசமாய் வளர்த்தெடுத்த பாச தீபமே அப்பா! எம்மையெல்லாம் உம் உயிராக நினைத்த அன்பின் முழுநிலவே அப்பா!

ஒரு வார்த்தைகூடப் பேசாது பிரிந்து ஏனோ? தினம் தினம் உம்மை நினைத்து திணறிப்போகிறோம் உம் அன்புச் செயலை நினைத்து அழுது வடிக்கின்றோம் எம் ஜீவன் உயிர் வாழ ஒருமுறை நீங்கள் வரவேண்டும் ஆண்டொன்று ஆகியும் ஆறவில்லை எம்மனம் ஆண்டவன் சந்நிதியில் ஆனந்தமாய் வாழ வேண்டுகிறோம்.

இவரின் பிரிவால் துயரறும், அன்புத் தந்தை, அன்பு மனைவி, பிள்ளைகள் சகோதரர்கள், உற்றார், உறவினர்.
(தகவல்: எஸ். ஏ. ராஜன்)

அல்பிரட் அடிகளார் காலமானார்

அல்பிரட் ஜே. முத்தையா அவர்கள் கடந்த 2009-08-09ம் திகதி கனடாவில் காலமானார். இறக்கும்போது இவருக்கு வயது 79. யாழ்ப்பாணம் தும்பளை என்னும் கிராமத்தில் 1932-05-06ம் திகதி இவர் பிறந்தார். 1959ம் ஆண்டு இவர் குருவாகத் திருநிலைப்படுத்தப்பட்டார். குருவாக பணிசெய்த காலத்தில் யாழ்ப்பாணத்திலே குறிப்பாக மன்னாரிலே சிறந்த பிரசங்கியாகத் திகழ்ந்தார். இவரது பிரசங்கத்தைக் கேட்க மக்கள் அலை அலையாகக் கூடுவர். இவர் தனது குருத்துவப் பணியை பல்வேறுபட்ட காரணங்களினால் தொடர முடியாவிட்டாலும் குருத்துவ நிலையிலே வாழ்ந்தவர் என இவரின் இறுதி யாத்திரை இரங்கல் திருப்பலியிலே மறையுரையாற்றிய அருட்தந்தை டேமியன் (அமதி) அடிகளார் தெரிவித்தார்.

இவர் சிறந்ததொரு கல்விமானாகத் திகழ்ந்தார். சகோதரர்கள் உற்றார் உறவினர்கள் மற்றும் ஏழைகளின் வாழ்வை மேன்மையடையச் செய்வதே இவரது அர்ப்பணிப்பாக இருந்தது.


இவர் கனடாவிலே கோட்டக்கல்விதிகாரியாக பல பாடசாலைகளைப் பொறுப்பேற்று அரசுபணியாற்றினார். இவர் இலங்கைவாழ் ஏழைகளிலே அதிக அக்கறை கொண்டவராகத் திகழ்ந்தார்.

இவர் 2003 - 2006ம் ஆண்டுகளில் பேசாலைப்பங்கிலும், ஞானோதயத்திலும் மற்றும் கொழும்புத்துறை அமலோற்பவத்திலும் தங்கியிருந்து குருமட மாணவர்களுக்கும் ஏனைய மாணவர்களுக்கும் ஆங்கிலக் கல்வியைப் புகட்டியதோடு ஆன்மீகப் பணியும் ஆற்றினார். இவர் இறைவனில்

அசைக்க முடியாத நம்பிக்கையும், அன்னை மரியாளின் ஆழ்ந்த பக்தியும் கொண்டவராக விளங்கினார்.

இவருக்கான இரங்கல் திருப்பலி பருத்தித்துறை புனித தோமையார் ஆசனக் கோவிலில் மன்னார் மறைமாவட்டத்தைச் சேர்ந்த அருட்பணி. அருள்பிரகாசம் அடிகளாரினால் 22.08.2009ல் நிறைவேற்றப்பட்டது.

தகவல்: அருட்தந்தை ம. க. அருள்பிரகாசம்



விவிலியக் குறுக்கெழுத்துப்போட்டி இல.90 எரேமியா29-36

உங்கள் விடைகளை 15.11.2009க்கு முன் எமக்குக் கிடைக்கக்கூடியவாறு அனுப்பிவைக்கவும். சரியான விடைகளை எழுதிய மூன்று அதிர்சாலிகளுக்கு பரிசுத் தொகைகள் அனுப்பிவைக்கப்படும். பாராட்டுப்பெறும் 50 பேருடைய பெயர் விபரங்கள் மன்னாவில் பிரசுரிக்கப்படும். (பதிப்பாசிரியர்)

01						02
	03					04
		05			06	★
			★			07
			08			
★		09		★	10	★
	11				12	
	13		14			15
	★	16			17	
	18		★			19
20				★		21

இடமிருந்து வலம்

1. தோட்டங்கள் அமைத்து அவற்றின்..... உண்ணுங்கள்.
2. அவர்களது கூட்டமைப்பு என் நிலை நாட்டப்படும்.
3. தங்கள் அருவருப்பான சிலைகளை வைத்தனர்.
4. அரசனும் அவனைச் சூழ்ந்து தலைவர்கள் அனைவரும் கேட்கப் படித்தனர்.
5. நான் அவனைச் சந்திக்கும் அவன் அங்கேயே இருப்பான்.
6. வேற்றுத் தெய்வங்களை நாடிச் சென்று தீர்கள். (2வது எழுத்து இறுதியாகவுள்ளது.)
7. உன்னை முறையில் தண்டிப்பேன்.
8. பணியாத இளங்காளையை அடித்துத் திருத்துவதுபோல நீர் தண்டித்துத் திருத்தினீர் (2ம், 3ம் எழுத்துக்கள் மாறியுள்ளன)
9. ஒரே யும் ஒரே நெறிமுறையையும் நான் அவர்களுக்குக் கொடுப்பேன்.

மேலிருந்து கீழ்

1. ஆனால் அதனினு அவன்ப் பெறுவான்.
2. என் மக்களுக்கு நான் செய்யும் அவன் காணமாட்டான்.
3. பணியாத இளம் காளையை அடித்துத்வது போல நீர் என்னைத் தண்டித்துத் திருத்தினீர்.
4. ஏனெனில் இந்நகரின் தீச்செயல் அனைத்தையும் முன்னிட்டு அதனினு நான் என்த் திருப்பிக்கொண்டேன்.
5. பபிலோனிய மன்னன் திண்ணமாய் வந்து இந்நாட்டை அழித்து.....
6. நான் அவர்களுக்கு விடுத்திருந்தும் அவர்கள் எனக்குச் செவிசாய்க்கவில்லை.
7. ஏனெனில் அதை மீட்டு யாக்கிக்கொள்வது உமது உரிமை.
8. மக்களினத்க் குறித்து ஆர்ப்பரிப்புகள்.
9. மாணிடின் எல்லாம் உம் கண்முன்னே உள்ளன.

வலமிருந்து இடம்

1. ஏனெனில் அதன் நல்வாழ்வில்தான் உங்கள் அடங்கியிருக்கிறது.
2. அப்படியிருக்கக் கடினமானது எதுவும் உண்டோ?
3. அவர்கள் இனிமேல் ஏங்கித்..... மாட்டார்கள்
4. இந்நாட்டில் வீடுகளும், நிலங்களும் திராட்சைத் தோட்டங்களும் மீண்டும் வாங்கப்படும்.
5. ஆறுதலளித்து அவர்களை நான் வருவேன்.
6. என் மக்கள் என் வள்ளன்மையால் பெறுவர்.
7. ஆனால் நகர் கல்தேயரின் ஏற்கனவே வீழ்ந்து விட்டதே. (இறுதி இரு எழுத்துக்கள் மாறியுள்ளன)
8. உனக்காக என்..... ஏங்கித்தவிக்கிறது.
9. ஆனால் உங்கள் மனத்தை மீண்டும் மாற்றிக் கொணர்ங்கள்.

கீழிருந்து மேல்

1. உன் பகைவர் எல்லோரும் ஒருவர் நாடு கடத்தப்படுவர்
2. ஏனெனில் உனதுக்கு பயன் கிடைக்கும்.
3. உனக்கெனச் அடையாளங்களை அமைத்துக்கொள்.
4. அம் மக்களுக்கு நலன் அளித்து நிறை வாழ்வை வழங்குவேன். (2வது எழுத்து இறுதியாக உள்ளது.)
5. இன்னும் எத்துணை காலம் நீ திரிவாய்.
6. உங்களுக்காக நான்திட்டங்கள் எனக்குத் தெரியுமன்றோ?
7. பாலும், தேனும் வழிந்தோடும் அவர்களுக்குக் கொடுத்தீர்.
8. அவர் நாட்டில்யும் நேர்மையையும் நிலைநாட்டுவார்.

விவிலியக் குறுக்கெழுத்துப் போட்டி இல. 88ல்

சரியான விடைகளை அனுப்பியவர்களில் பரிசு பெறும் மூன்று அதிர்சாலிகள்:

முதலாம் பரிசு:
திருமதி. எம்.எம்.ஜெ. பசில்
 41/2, கோவில் வீதி,
 யாழ்ப்பாணம்.


இரண்டாம் பரிசு: **மூன்றாம் பரிசு:**
பீ. கஸ்தூரி **தேவிகா பத்மராஜா**
 இல. 123, 2/1, மடுமாதா வீதி, பெற்றா,
 புதுச் செட்டித்தெரு மன்னார்.
 கொடும்பு-13.

விடைகளை எழுதி அனுப்பியவர்கள் 183 பேர்.
 சரியான விடைகளை எழுதியோர் 181 பேர்.

விவிலியக் குறுக்கெழுத்துப்போட்டி இல.88ல்

- சரியான விடைகளை அனுப்பியவர்களில் பாராட்டுப் பெறும் 50 அதிர்சாலிகள்
1. நா. சலோமி, ஆண்டு 9B மண்/நானாட்டான் ம. வி. நானாட்டான்.
 2. எம்.பி.ஆர். கிறிஸ்தோபர், 18, கோவில் வீதி ஒழுங்கை, யாழ்ப்பாணம்.
 3. பத்திராத்தன் சாரம் சுகிர்தசீலி, பரிசாரிகண்டல், முருங்கன், மன்னார்.
 4. பே. சுகுணா 25/7, 1ம் குறுக்கு, சின்ன ஊறணி, மட்டக்களப்பு
 5. கி. ஜெபநேசன் (ஜேக்கப்) பூந்தோட்டம், கல்வியல் கல்லூரி வவுனியா.
 6. குசைநாயகம் லூயிஸ் கனிஸ்ரன், பள்ளங்கோட்டை, நானாட்டான்.
 7. மிலோசன் ஜீவப்பிரகாசம், பொன்னாச்சிகடை சந்தி, ஊர்காவற்றறை
 8. செ. யூதிராசாந்தினி, கற்கிடந்தகுளம், முருங்கன்.
 9. திரு. நெ. ஜோ. ஸ்ரீவின்சன், கங்காணீதீவு, நானாட்டான்.
 10. குணமணி சேவியர், பெரியகடை, மன்னார்.
 11. க. டானியேல் சென்ஜோன்ஸ் வீதி, நெடுந்தீவு.
 12. யோ. நிசோபன், கதிர்காமநகர், F10/1, மெனிக்பாம், செட்டிக்குளம்,
 13. பர்வின் நிலாந்தி, பூங்காவீதி, வவுனியா.
 14. ஜெ. எஸ். சுகன்யா, மாதாகோவில் வீதி, தலைமன்னார்
 15. புஷ்பலதா, பரிசாரிகண்டல், முருங்கன்.
 16. செ. நொபின்சன், கட்டை அடம்பன், மடுறோட்ட.
 17. கு. பிரியாந்தி குருஸ், யாழ். பல்கலைக் கழக கலைப்பீடம்.
 18. வி. ஜெ. டெயான்சி, வலயம் 4, வெண்கலச்செட்டிக்குளம், வவுனியா.
 19. ச. இருதய நாதன் டயஸ், 07ம் வட்டாரம், வங்ககாலை.
 20. ம. மேரியசோதா, திருக்குடும்ப சிறுவர் இல்லம், பண்டத்தரிப்பு, சில்லாலை.
 21. ச. நித்தியா, நொச்சிக்குளம், உயிலங்குளம்.
 22. சந்தியா ஜெபர்சன் வாஸ், தலைமன்னார் பியர், தலைமன்னார்.
 23. மெரின் ஜஸ்மிலா, சிறுக்கண்டல், முருங்கன்.
 24. இ. யஸ்ரின் யேசுராஜ், முதலைகுத்தி, உயிலங்குளம், மன்னார்.
 25. நொ. டிஜாஷன் கூடுகு, தலைமன்னார் கிராமம், தலைமன்னார்.
 26. மோ. பிரிந்தா நலன்புரி நிலையம், இலுப்பைக்குளம்.
 27. செ. ரவீந்திரன், பாச்சேசோலை இருபாலை
 28. செ. ஆன். நியூசிக்கா துரம், மரியான் வீதி, தாழ்வுபுரு.
 29. அ. மேரி கொண்செப்ரா, மடுகோவில், மடு.
 30. ஜெயராஜ் லெம்பேட், 5ம் வட்டாரம் வங்ககாலை
 31. ஸ்ரெலா, மாவிலங்கேணி, முருங்கன்.
 32. செல்வி. வோ. அஞ்சலின், இல. 186, பட்டக்காடு, வவுனியா.
 33. எஸ். நிஷாந்தினி கூடுகு, வட்டாரம் 8, பேசாலை.
 34. ரா. நிவேதிக்கா, தரம் 7 மண்/ கற்கிடந்தகுளம், முருங்கன்.
 35. பி. ஆன் டிஜாஷன், தரம் 2, கொக்குபடையான், சிலாவத்துறை
 36. து. மேரிசானி, 1ம் வட்டாரம், இரத்தினபுரி, வங்ககாலை, மன்னார்.
 37. இ. ஜேசுராஜ் (நதன்) போயிட்டி, இளவாலை.
 38. சீ. பெ. செல்வநாயகம், பற்றிமா வீதி, மாதகல், யாழ்ப்பாணம்.
 39. கே. பிறைந்ரன் பயஸ், ஜோசப்பாஸ் நகர் தோட்டவெளி, மன்னார்.
 40. அ. லூட்டஸ் அனிஸ்ரா, பற்றிமா வீதி, மாதகல், யாழ்ப்பாணம்.
 41. ஜெ. பிரஷ்ஷா சிந்துஜா, இல.80/4, வேப்பங்குளம், வவுனியா.
 42. ம. பெர்னாண்டோ இல. 19, 6ம் குறுக்குத்தெரு, யாழ்ப்பாணம்.
 43. சி. ஜெ. நெ. யதர்ஷன், 42, நெயின்போ அவனியூ, பெற்றா, மன்னார்.
 44. டே. ஏஞ்சல் சபோஜினி, வீ.இல.69/14H கதிர்காமர் நி. கி. செட்டிக்குளம்.
 45. நெ. டயானா பறப்பாங்கண்டல் உயிலங்குளம், மன்னார்.
 46. ம. பேனின் ராணி, கண்டிக்குளி, முருங்கன்.
 47. தே. சமதி திருக்குடும்ப சிறுவர் இல்லம் பண்டத்தரிப்பு, சில்லாலை.
 48. வி. வேஜின் டிலக்சனா, 3, கற்குழி வவுனியா.
 49. செ. அலோசியஸ், கற்கிடந்தகுளம், முருங்கன்.
 50. இசைக்கியேல், ஜோசவாஸ் நகர், தோட்டவெளி
 51. பி. யூஜிற்றா, இசைமலைத்தாழ்வு, முருங்கன்.

2ம் ஆண்டு நினைவுஞ்சலி



இராசையா யோகராஜா (மோகன்) (வவுனியா)

குடும்பத்தின் குலவிளக்கே இரக்கத்தின் இருப்பிடமே அன்பின் வதனமே அருமை மகனே இளவட்டமாய் நீயும் சிறகடித்துப் பறக்கலலையே. எத்தனையோ கனவுகள் எத்தனையோ நினைவுகள் அத்தனையும் வீணாய் அடிசாய்ந்து விட்டதுவே ஆண்டு இரண்டானாலும் ஆறாது உந்தன் நினைவுகள் என்றும் எம் நெஞ்சில் ஒரு வார்த்தை சொல்லாயோ அம்மா என்று கோடி பொன் கொடுத்தாலும் உன்போல் வருமா மகனே உன்னுடைய ஆத்மா சாந்தி அடைய இறைவனைப் பிரார்த்திக்கின்றோம்.

பிரிவால் துயருறும் -
 அம்மா, ஐயா, சகோதரிகள், சகோதரர்கள், மனைவி, மகள், மச்சான்மார், அன்ரிமார், உற்றார், உறவினர்
ஆலடி கோவில் குளம் - வவுனியா

கவிதை நூல்.....20ம் பக்க தொடர்ச்சி

இந்நிகழ்வில் மன்னா பத்திரிகை ஆசிரியர் தமிழ் நேசன் அடிகளார், ஜெயந்தன் பச்சேக் அடிகளார், பேசாலை உதவி பங்குதந்த செல்வநாதன் அடிகளார் மற்றும் பேசாலை மக்கள் பலரும் கலந்துகொண்டனர்.

நூலாசிரியர் வசந்தன் அவர்கள் தற்போது பங்களாதேஷ் நாட்டில் மருத்துவக் கல்வியை கற்றுக்கொண்டு இருக்கின்றார். இந்தியாவில் நந்தினி பதிப்பகமாக வெளியிடப்பட்ட இந்நூல் வசந்தனின் இதய உணர்வுகளை வெளிப்படுத்தும் பல நல்ல கவிதைகளை உள்ளடக்கி உள்ளது.

இந்நூலுக்கு ஜெயந்தன் அடிகளார் ஆசி உரையையும் டாக்டர் கோ. புலனேஸ்வரி வாழ்த்துரையையும் கவிஞரும் எழுத்தாளருமாகிய குடிசைவாசி அணிந்துரையையும் வழங்கியுள்ளார்கள்.

தேசிய மட்ட உரைபந்தாட்டம் (4ம் பக்கத் தொடர்ச்சி)

17 வயது அணியானது காலிக் கல்லூரியை 1:0 என்ற கோல் கணக்கிலும், கால் இறுதிப் போட்டியில் கந்தாணை டி மெசனட் கல்லூரியை 2:0 என்ற கோல் கணக்கிலும், அரையிறுதிப்போட்டியில் மருதமுனை சாம்ஸ் மத்திய கல்லூரியை 2:1 என்ற கோல் கணக்கிலும் வெற்றி பெற்று இறுதிப்போட்டியில் கிண்ணியா மத்திய கல்லூரியை எதிர்த்துடி இரு அணிகளும் எவ்வித கோல்களும் போடாத படியால் "பெனால்டி" முறை மூலம் 2:1 என்ற கோல் கணக்கில் சவேரியார் கல்லூரி 2ம் இடத்தைப் பெற்றுக்கொண்டது.

1999ம் ஆண்டு முதல் 2006ம் ஆண்டுவரை தொடர்ந்து தேசிய மட்டத்தில் இடங்களை தக்கவைத்து வந்து, 2007, 2008ம் ஆண்டுகளில் இடங்களை தவறவிட்டு, மீண்டும் 2009ம் ஆண்டில் காலடி பதித்து பெருமை சேர்த்துள்ளமை குறிப்பிடத்தக்கது. இதுவரை 5 முறை தேசிய மட்டத்தில் 1ம் இடங்களைப் பெற்றுள்ளமையும் குறிப்பிடத்தக்கதாகும்.

இவ்வெற்றிக் குலகாரணமான வீரர்களையும், பயிற்றுவிப்பாளர் திரு. பி. ஞானராஜ், உதவி பயிற்றுவிப்பாளர் திரு. ரி. யேக்கப் அவர்களையும், கல்லூரியின் முதல்வரும் நெறியாளருமாகிய அருட்சகோ. ஜே. ஸ்ரீனிஸலோஸ் அவர்களையும் மன்னா சார்பாக மனதாரப் பாராட்டுகின்றோம்.

மன்னா சந்தா விபரம்

உள்நாடு : ரூபா 700.00 (இலங்கை ரூபா)
 வெளிநாடு : ரூபா 3000.00 (இலங்கை ரூபா)
 சந்தாப்பணத்தை மன்னா பணியகத்தில் நேரடியாகவோ அல்லது காசுக்கட்டளை மூலமாகவோ அல்லது காசோலை மூலமாகவோ செலுத்தலாம்.
 காசோலை மூலம் செலுத்துவதாயின்;
 வங்கியின் பெயர் : Hatton National Bank Ltd.
 (Mannar Branch)
 பணம் பெறுபவரின் பெயர்: The Editor - 'MANNA'
 வங்கிக் கணக்கு இலக்கம்: S/A No. 02 -1678001-5

நீத்தார் நினைவு, பிறந்த நாள், திருமண யூவில் போன்றவற்றைப் பீரகார்ப்பதற்கான

கட்டண விபரம்

கறப்பு வெள்ளை நிறத்தில் : - ரூபா 4000.00
 பல நிறத்தில் : - ரூபா 7500.00

முக்கிய குறிப்பு: உங்கள் விடயங்கள் எந்த மாதத்தில் பிரசுரிக்கப்படுவனும் என விரும்புகிறீர்களோ அந்த மாதத்திற்கு முதல் மாதம் 15ம் திகதிக்கு முன்னர் எமக்கு கிடைக்கக்கூடியதாக விடயங்களை அனுப்ப வேண்டும்.
 - பதிப்பாசிரியர்

விவிலியக் குறுக்கெழுத்துப்போட்டி 88 இற்கான சரியான விடைகள்

ம ¹	கி	ழ்	ச்	சி	செ ²	டி	கு	க்	கை
றை	சி ⁴	ந்	த	னை	ன்	கு ³	ளை	*	ந்
வா	*	ல்	ய	செ ⁶	தா	ய	ட்	னை	ந்
ய்	ம ⁷	ண்	டு	ம்	ர்	வ	ட	ண்	ஆ
யா ⁹	வு	ம்	ரு	வ	யா ¹⁰	ன்	க ¹¹	ம	க்
னி	யி	டி	பி ¹²	டி	யி	னி	ன்	ர	க்
ன	கை	க்	ழ்	வ ¹³	கி	க்	ட	அ ¹⁴	க்
பெ	து ¹⁵	ப	ம்	லி	ம ¹⁶	வா	ர்	டி	உ ¹⁷
ப்	க்	*	*	மை	ர	ஒ ¹⁸	யி	ப	க்
ரு	க	ல்	யி	கை ¹⁹	த்	ய்	உ ²⁰	ணி	க்
நெ ²¹	ரு	க்	க	*	து	வு	மே	ய	க்

விவிலியக் குறுக்கெழுத்துப்போட்டி இல.89ற்கான முடிவுகளை 2009ம் ஆண்டு நவம்பர் மாத மன்னாவில் எதிர்பாருங்கள்.



மன்னா

கவிதை நூல் அறிமுக விழா



வசந்தன்

பேசாலையைச் சேர்ந்த செல்வன் மரிசலின் வசந்தன் குருஸ் என்ற மாணவன் இதயமொழி என்ற பெயரில் தனது கவிதைகளை நூல் உருவில் வெளிக்கொணர்ந்துள்ளார். இந்நூலின் அறிமுக விழா கடந்த செப்டம்பர் மாதம் 13ம் திகதி அன்று பேசாலை புனித வெற்றி நாயகி ஆலய மண்டபத்தில் காலை 10.00 மணியளவில் இடம்பெற்றது. பேசாலை ஆலய அருட்பணிப் பேரவையின் கலை, கலாச்சார குழுவின் ஏற்பாட்டில் இடம்பெற்ற இவ்விழாவில் குருமுதல்வர் ஏ. விக்ரம் சோசை அடிகளார் முதன்மை விருந்தினராகவும், வைத்திய கலாநிதி திருமதி. ரதனி யூட் சிறப்பு விருந்தினராகவும் கலந்துகொண்டனர். கலாபூசணம் திரு. எஸ். அந்தோனி மிராண்டா, எழுத்தாளர் எஸ். ஏ. உதயன் ஆகியோர் கௌரவ விருந்தினராகவும் கலந்துகொண்டனர். (தொடர்ச்சி 19ம் பக்கம்)


திருமண பந்தத்தில் இணையும் மன்னா பணியாளர் கொன்சியை வாழ்த்துகிறோம்



மன்னா பத்திரிகைப் பணியகத்தில் கடந்த 9 ஆண்டுகளாக அரும்பணியாற்றி வரும் செல்வி மேரி பொன்வன்சகா குருஸ் (கொன்சி) அவர்கள் கடந்த ஓக்ரோபர் மாதம் 3ம் திகதி திருமண பந்தத்தில் இணைந்துள்ளார். இவரையும் இவரது அன்புக் கணவரையும் மன்னா பத்திரிகைப் பணியகம் வாழ்த்தி மகிழ்கின்றது. கொன்சி அவர்கள் மன்னா பத்திரிகைப் பணியகத்தில் கணக்காளராகவும், கடிதத் தொடர்பாளராகவும், பிரதி ஒப்பீட்டாளராகவும் சிறப்பாக பணியாற்றி வருகின்றார். தியாக சிந்தையோடு தன்னை முழுவதும் அர்ப்பணித்து பணியாற்றிவரும் கொன்சியின் பங்களிப்பு மன்னா பத்திரிகையின் வளர்ச்சியில் காத்திரமானது என்பதை மகிழ்வோடு தெரிவிக்கின்றோம்.

அருட்சகோதரர் மத்திய அவர்களின் தாயார் நிரலாக நூல் வெளியீடு சங்கு சுட்டாலும்...

யட்டம் வறாத பக்தி நிக் ஒரு மேதையின்
வரலாறு



புனித குசையப்பர் துறவறசபையின் முன்னாள் உயர் தலைவர் அருட்சகோதரர் எஸ். ஏ. ஐ. மத்திய அவர்களின் அன்புத் தாயார் திருமதி. அக்னஸ் சந்தனம் அவர்கள் தமது 99வது வயதில் கடந்த மார்ச் மாதம் 14ம் திகதி அன்று இறையடி சேர்ந்தார். இவரின் நினைவாக "சங்கு சுட்டாலும்..... பட்டம் பெறாத பக்திமிகு ஒரு மேதையின் வரலாறு" என்ற பெயரில் ஒரு நினைவு நூலை அருட்சகோதரர் அவர்கள் வெளியீட்டுள்ளார். இந்நூலில் தனது அன்புத் தாயாரோடு தொடர்புடைய பல வண்ணப் புகைப்படங்களையும் செய்திகளையும் அருட்சகோதரர் பதிவு செய்துள்ளார்.

நீங்காத நினைவுகள்

2ம் ஆண்டு நகைவு

மலர்வு	உதிர்வு
29	01
01	10
1944	2007

திருமதி. அ. கீர்கோரியம்மா (தங்கம்)
[விடத்தல்தீவு]
"ஆண்டவரிடம் அச்சம் கொள்வோரின் முடிவு மகிழ்ச்சிக்கூறியதாய் அமையும். அவர்கள் இறக்கும் நாளில் ஆசி பெறுவார்கள்" (சீராக் 1:13)
ஓங்காரச் சுடரொளியின் நீரிணைய வேண்டுகின்றோம்!
ஏங்கித் தவித்தயர்ந்து நாம்துவண்டு நிற்கையிலே இனியவளே உம்நினைவும் வந்துஎமை வாட்டுதம்மா தூங்கிக் கிடந்த எங்கள் சோகக் கடல்பெருகி சுனாமி அடித்ததுபோல் இதயமெலாம் உடைந்ததம்மா பாங்காக உன்னுடனயாம் வாழ்ந்ததை எம்நினைவில் பசுமை நினைவுகளாய்ப் பூரித்து நிற்குதம்மா தாங்காத சோகமெமை வாட்டி வதைத்திடினும் ஓங்காரச் சுடரொளியின் நீரிணைய வேண்டுகின்றோம்!
பிரிவால் துயருறும் :
கணவன், பிள்ளைகள், மருமக்கள், பேரப்பிள்ளைகள், உற்றார், உறவினர்
தொலைபேசி 060-2231975 - கைபேசி 071-5862544

1ம் ஆண்டு நகைவு

மலர்வு	உதிர்வு
07	25
01	10
1982	2008

பத்திரநாதன் வளவ்ராய்
[சகாயவீதி, அடம்பன்]
ஓராண்டு ஆனது நீ பிரிந்து - ஆயினும் நேற்றைய நாள்போன்று உள்ளதே உன் சிரித்த முகம் நோக்கும்போது கண்கள் கசிகின்றன ஆறாத்துயரில் எமை ஆழ்த்திவிட்டு அமைதியில் நீ உறங்குகின்றாய். விண்ணகம் செல்வதற்கு அவ்வளவு அவசரமா? எம்மிடத்திலிருந்து நீ பிரிந்து விதியோ? அல்லது யார் செய்த சதியோ? யாமறியோம். நிகரில்லாத நித்திலனே, எம் சிந்தையில் நிறைந்தவனே மண்ணின் விடிவிற்காய் மண்ணில் மடிந்தாயோ? மீண்டும் ஓர் ஜென்மமிருந்தால் நீ எங்கள் மகனாக, தம்பியாக, அண்ணனாக பிறக்க வேண்டும் என்று இறைவனிடம் இறைஞ்சுகின்றோம்.
நீங்காத உன் நினைவுகளுடன்:
பெற்றோர், சகோதரர்கள், சகோதரிகள், உறவினர்கள், நண்பர்கள்.

3ம் ஆண்டு நகைவு

மலர்வு	உதிர்வு
17	28
05	10
1958	2006

ஞானப்பிரகாசம் அயிர்தநாதன்
[இல. 114, மில்வீதி, வவுனியா]
"நானோ கடவுளின் இல்லத்தில் பச்சை ஒலிவமரக் கன்றுபோல் இருக்கின்றேன். கடவுளின் பேரன்பில் எப்போதும் நிலையாக நம்பிக்கை வைத்திருக்கின்றேன்." (சங்.52:8)
ஆலமரம்போல் ஆயிரம் உறவுகளை வழிநடத்திச் சென்ற பெருந்தகையே! ஆயிரம் துயர்களை இன்முகத்துடன் தாங்கிய அமுதமே! - அன்று அனைவர் துயர் துடைக்க நீங்கள் இருந்தீர்கள் இன்று எம் துயர் துடைக்க யாருளர்? எனினும் அன்பர் இயேசுவின் பாதமதில் அமைதியுடன் இளைப்பாற உங்கள் ஆன்மாவிற்காய் வேண்டி நிற்கின்றோம்.
என்றும் உங்கள் நினைவில்
மனைவி, பிள்ளைகள், மருமகன், பேரப்பிள்ளைகள், உற்றார், உறவினர்.